

2 රාජාවලිය

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25													

පරිච්ඡේදය 1

ආහබ මැරුණු පසු මෝවබවරු ඉශ්‍රායෙල්ට විරුද්ධව කැරලිගසුවෝය.

2 තවද අහසියා සමාරියෙහි තමාගේ උඩුමහලේ ගරාදි අතරෙන් වැටී රෝගාතුරවිය. ඔබ සැම ගොස් මම මේ රෝගයෙන් සුවවෙන්නෙමැයි එක්‍රෝන්නහි දෙවිවූ බාල්-සෙබ්බාගෙන් විචාරන්නැයි කියා ඔහු පණිවිඩකාරයන් ඇරියේය.

3 නුවත් ස්වාමීන්වහන්සේගේ දූතයා තිෂ්ඨිය එළියාට කථාකොට: නැගිට සමාරියේ රජුගේ පණිවිඩකාරයන්ගේ පෙරමගට ගොස්-ඔබ සැම එක්‍රෝන්නහි දෙවිවූ බාල්-සෙබ්බාගෙන් විචාරන්න යන්නේ ඉශ්‍රායෙල්හි දෙව්කෙනෙක් නැති නිසාද?

4 එබැවින්-ඔබ නැගී ඉන්න ඇදෙන් නොබැස සැබවින් මැරෙන්නෙහියයි ස්වාමීන්වහන්සේ වදාරනසේක කියා ඔවුන්ට කියන්නැයි කීවේය. එළියා පිටත්ව ගියේය.

5 එවිට පණිවිඩකාරයෝ රජු ළඟට හැරී ආවෝය, ඔබ සැම හැරී ආවෙ මක්නිසාදැයි ඔහු ඔවුන්ගෙන් ඇසුවේය.

6 ඔවුහු: මනුෂ්‍යයෙක් අපේ පෙරමගට ඇවිත්-ඔබ සැම එවූ රජු ළඟට හැරී ගොස්: ඔබ එක්‍රෝන්නහි දෙවිවූ බාල්-සෙබ්බාගෙන් විචාරන්න අරින්නේ ඉශ්‍රායෙල්හි දෙව් කෙනෙක් නැති නිසාද? එබැවින් ඔබ ඉන්න ඇදෙන් නොබැස සැබවින් මැරෙන්නෙහියයි ස්වාමීන්වහන්සේ වදාරනසේක කියා ඔහුට කියන්නැයි අපට කීවෝය.

7 ඔබ සැමගේ පෙරමගට ඇවිත් මෙ වචන ඔබ සැමට කී මනුෂ්‍යයාගේ අන්දම කොයි හැටිදැයි ඔහු ඔවුන්ගෙන් ඇසුවේය.

8 ඔවුහු ඔහුට උත්තරදෙමින්: ඔහු ලෝම වස්ත්‍රයක් ඇඳ ඉහටියෙහි සම්පටියක් බැඳගත් මනුෂ්‍යයෙකැයි කීවෝය.

9 එවිට රජු පනසාධිපතියෙකු ඔහුගේ පනස්දෙනා සමඟ ඔහු වෙතට ඇරියේය. හෙතෙමේ කන්ද මුදුනේ හිඳගත උන් එළියා ළඟට ගොස්: දෙවියන්වහන්සේගේ මනුෂ්‍යය, බැස එන්න කියා රජු කියන්නේයයි ඔහුට කීවේය.

10 එළියා පනසාධිපතියාට උත්තරදෙමින්: මම දෙවියන්වහන්සේගේ මනුෂ්‍යයෙක් නම් අහසින් ගිනි බැස ඔබද ඔබේ පනස්දෙනාද දවාදමන්නැයි කීවේය. එවිට අහසින් ගිනි බැස ඔහුද ඔහුගේ පනස්දෙනාද දවාදැමුවේය.

11 රජු නැවත තවත් පනසාධිපතියෙකු ඔහුගේ පනස්දෙනා සමඟ ඔහු ළඟට ඇරියේය. ඔහු කථාකොට: දෙවියන්වහන්සේගේ මනුෂ්‍යය, ඉක්මනින් බැස එන්න කියා රජු කියන්නේයයි ඔහුට කීවේය.

12 එළියා උත්තරදෙමින්: මම දෙවියන්වහන්සේගේ මනුෂ්‍යයෙක් නම් අහසින් ගිනි බැස ඔබද ඔබේ පනස්දෙනාද දවාදමන්නැයි ඔවුන්ට කීවේය. එවිට දෙවියන්වහන්සේගේ ගිනි අහසින් බැස ඔහුද ඔහුගේ පනස්දෙනාද දවාදැමුවේය.

13 රජු නැවතත් තුන්වෙනි වර පනසාධිපතියෙකු ඔහුගේ පනස්දෙනා සමඟ ඇරියේය. පනසට අධිපතිවූ තුන්වෙනියාද නැගී ගොස් එළියා ඉදිරියෙහි දණින් වැටී යාවැසැකරමින්:

දෙවියන්වහන්සේගේ මනුෂ්‍යය, මාගේ ප්‍රාණයද ඔබගේ මෙහෙකරුවන්වූ මේ පනස්දෙනාගේ ප්‍රාණද ඔබගේ ඇස් හමුවෙහි අනර්ඝ වේවා.

14 බැලූව මැනවි, අහසින් ගිනි බැස පළමු පනසාධිපතීන් දෙදෙනාද ඔවුන්ගේ පනසවල්ද දවාදැමුවේය. නමුත් දැන් මාගේ ප්‍රාණය ඔබගේ ඇස් හමුවෙහි අනර්ඝ වේවයි ඔහුට කිවේය.

15 එවිට ස්වාමීන්වහන්සේගේ දූතයා කථාකොට: හයනොවී ඔහු සමඟ යන්නැයි එළියාට කිවේය. ඔහු නැගිට ඔහු සමඟ රජු ළඟට බැස ගියේය.

16 ඔහු කථාකොට: ඔබ එක්කෝන්හි දෙවිවූ බාල්-සෙබ්බෙගෙන් විචාරන්නට පණිවිඩකාරයන් ඇරියේ දේව වාක්‍යයෙන් විචාරන්නට ඉග්‍රායෙල්වරුන්ගේ දෙවිකෙනෙක් නැති නිසාද? එබැවින් ඔබ නැගී ඉන්න ඇදෙන්නොබැස සැබවින්ම මැරෙන්නෙහියයි ස්වාමීන්වහන්සේ කියනසේකැයි ඔහුට කිවේය.

17 මෙසේ එළියා කී ස්වාමීන්වහන්සේගේ වචනය ලෙස ඔහු මළේය. ඔහුට පුත්‍රයෙකු නොසිටිය බැවින් ඔහු වෙනුවට යෙහෝරාම් යුදාහි රජවූ යෙහෝෂාපාටගේ පුත්‍රවූ යෙහෝරාම්ගේ දෙවෙනි අවුරුද්දේදී රජවුණේය.

18 අහසියා කළ අනික් ක්‍රියා ඉග්‍රායෙල් රජුන්ගේ ලේකම් පොතේ ලියා තිබෙනවා නොවේද?

පරිච්ඡේදය 2

1 ධාවද ස්වාමීන්වහන්සේ එළියා සුළු සුළඟකින් ස්වර්ගයට ගනිමින් ප්‍රස්තාවේදී එළියා එළිභා සමඟ ගිල්ගාල්හි සිට ගියේය.

2 එළියා: ස්වාමීන්වහන්සේ මා බෙතෙල්ට යවන නිසා මෙහි නවතින්නැයි එළිභාට කිවේය. එළිභාද: ස්වාමීන්වහන්සේ ජීවමාන බව සැබැව් සේම, ඔබගේ ප්‍රාණයද ජීවත්වන බව සැබැව් සේම, මම ඔබ අත්නොහරිමිනි කිවේය. මෙසේ ඔවුහු බෙතෙල්ට බැස ගියෝය.

3 බෙතෙල්හි සිටි ප්‍රොපේත පුත්‍රයෝ එළිභා ළඟට ඇවිත්: ස්වාමීන්වහන්සේ අද ඔබේ ස්වාමියා ඔබ කෙරෙහි ගන්නා බව දන්නෙහිදැයි ඔහුගෙන් ඇසුවෝය. ඔහු: එසේය, මම දනිමි; නිශ්ශබ්දවෙන්නැයි කීය.

4 එළියා ඔහුට කථාකොට: එළිභා, මෙහි නැවතියන්න; මක්නිසාද ස්වාමීන්වහන්සේ මා යෙරිකෝවට යවනසේකැයි කිවේය. ඔහුද: ස්වාමීන්වහන්සේ ජීවමාන බව සැබැව් සේම, ඔබගේ ප්‍රාණයද ජීවත්වන බව සැබැව් සේම මම ඔබ අත්නොහරිමිනි කිවේය. මෙසේ ඔවුහු යෙරිකෝවට ආවෝය.

5 යෙරිකෝවෙහි සිටි ප්‍රොපේත පුත්‍රයෝ එළිභා ළඟට ඇවිත්: ස්වාමීන්වහන්සේ අද ඔබේ ස්වාමියා ඔබ කෙරෙහි ගන්නා බව දන්නෙහිදැයි ඔහුගෙන් ඇසුවෝය. ඔහුද: එසේය, මම දනිමි; නිශ්ශබ්දවෙන්නැයි උත්තරදුන්නේය.

6 එළියාද: ස්වාමීන්වහන්සේ මා යොර්දානට යවන නිසා මෙහි නැවතියන්නැයි ඔහුට කිවේය. ඔහු: ස්වාමීන්වහන්සේ ජීවමාන බව සැබැව් සේම, මම ඔබ අත්නොහරිමිනි කිවේය. එවිට ඒ දෙදෙනාම ගියෝය.

7 ප්‍රොපේත පුත්‍රයන්ගෙන් පනස්දෙනෙක්ද ගොස් ඔවුන් ඉස්සරහපිට දුරින් සිටියෝය. ඒ දෙදෙනාද යොර්දාන ළඟ සිටියෝය.

8 එවිට එළියා තමාගේ උතුරු සඵව රැගෙන අකුළා වතුරට ගැසීය, වතුර දැනට බෙදී ගියේය, ඒ දෙදෙනා වියළි බිම පිට එගොඩවූවෝය.

9 තවද ඔවුන් එගොඩවූකල එළියා කථාකොට: ඔබ වෙතින් මා ගනිමි පළමුවෙන් ඔබට මගෙන් ඔනෑ දෙයක් ඉල්ලන්නැයි එළිභාට කීය. එළිභාද: ඔබට තිබෙන ආත්මයෙන් දෙගුණයක් මා කෙරෙහි පැමිණෙවයි කිවේය.

10 ඔහුද: ඔබ අමාරු දෙයක් ඉල්ලුවෙහිය. එහෙත් ඔබ වෙතින් මා ගන්න විට ඔබ මා දුටුවොත් ඔබට එසේ වන්නේය; නැතහොත් එසේ නොවන්නේයයි කීය.

11 තවද ඔවුන් කථාකරකර යද්දී ගිනි රථයක්ද ගිනි අශ්වයෝද පෙනී ඔවුන් දෙදෙනා වෙන්කළෝය; එළියා සුළු සුළඟකින් ස්වර්ගයට නැගී ගියේය.

12 එළිභා ඒ දැක: ඉග්‍රායෙල්ට රථ සහ අසරුවන් වැනිවූ මාගේ පියාණෙනි, මාගේ පියාණෙනිනි

කිවෙයි. ඔහු තවත් ඔහු නුදුටුවෙයි. එවිට ඔහු තමාගේ වස්ත්‍ර අල්ලා දෙකට ඉරා,

13 එළියාගෙන් වැටුණු ඔහුගේ සඵල රැගෙන හැරී ඇවිත් යොර්දාන අද්දර සිට,

14 එළියාගෙන් වැටුණු ඔහුගේ සඵල අරගෙන: එළියාගේ දෙවිවූ ස්වාමීන්වහන්සේ කොයිද කියා වතුරට ගැසුවෙයි. ඔහුත් වතුරට ගැසූවිට එය දැනට බෙදී ගියේය. එළිෂා එගොඩවුණේය.

15 ඔහු ඉස්සරහින් යෙරිකෝවෙ සිටි ශිෂ්‍ය ප්‍රොපේතවරු ඔහු දැක: එළියාට තිබුණු ආත්මය එළිෂා කෙරෙහි පිහිටා තිබේය කියා ඔහුගේ පෙරමගට ගොස් බිමට නැමී ඔහුට වැන්දෝය.

16 ඔව්හු ඔහුට කථාකොට: මෙහි ඔබගේ මෙහෙකරුවන් අතරේ ශක්තිමත් මනුෂ්‍යයෝ පනස් දෙනෙක් සිටිති; ඔව්හු ගොස් ඔබගේ ස්වාමියා සොයන්නවා. සමහරවිට ස්වාමීන්වහන්සේගේ ආත්මය ඔහු ගෙනගොස් යම් කිසි කන්දක් පිටවත් යම් කිසි මිටියාවතකවත් දමන්නට ඇතැයි ඔහුට කීවෝය.

17 ඔහුද: අරින්න එපායයි කීය. නුවුත් ඔහු බේදයට පත්වෙන තුරුම ඔවුන් ඔහුට කරදරකළ බැවින්: හරින්නැයි ඔහු කීවෙයි. එවිට ඔව්හු මනුෂ්‍යයන් පනස්දෙනෙකු හැරියෝය; ඔවුන් තුන් දවසක් සෙවූ නුවුත් ඔහු සමඛනුණේය.

18 ඔව්හු යෙරිකෝවෙ නැවතී සිටි ඔහු ළඟට හැරී ආවෝය; ඔහුද: නොයන්නැයි මා ඔබ සැමට කීවා නොවේදැයි ඔවුන්ට කීවෙයි.

19 ඒ නුවර මනුෂ්‍යයෝ එළිෂාට කථාකොට: මෙන්න, මාගේ ස්වාමියාට පෙනෙන හැටියට මේ නුවර පිහිටා තිබෙන ස්ථානය ප්‍රසන්නය. නුවුත් වතුර නරකය, පොළොවත් වද වෙන්ට සලස්වනවායයි කීවෝය.

20 ඔහුද: අලුත් සැළියක් මා ළඟට ගෙනැවිත් එහි ලුණු දමන්නැයි කීවෙයි. ඔව්හුද එය ඔහු ළඟට ගෙනාවෝය.

21 ඔහු වතුර උල්පත ළඟට ගොස් එහි ලුණු දමා: මේ වතුර සුවපත් කෙළෙමිදි කියාත් තවත් එයින් මරණයවත් වදවීමවත් නොවන්නේය කියාත් ස්වාමීන්වහන්සේ වදාරනසේකැයි කීවෙයි.

22 මෙසේ එළිෂා කී වචනය ලෙස ඒ වතුර අද දක්වා සුවපත්ව පවතියි.

23 ඔහු එතැනින් බෙතෙල්ට ගියේය. ඔහු පාරේ යද්දී පුළු ප්‍රමයි නුවරින් පිටත්ව ඇවිත් ඔහුට කටකම්කරමින්: පලායව තට්ටයා, පලායව තට්ටයායයි කීවෝය.

24 ඔහු පස්සට හැරී ඔවුන් දැක ස්වාමීන්වහන්සේගේ නාමයෙන් ඔවුන්ට ශාපකෙළේය. එවිට වැළඟින්නියන් දෙන්නෙක් කැලෑවෙන් ඇවිත් ඒ ළමයින්ගෙන් සතළිස් දෙනෙකු ඉරා දැමුවෝය.

25 හෙතෙම එතැනින් කර්මල් කන්දට ගොස් එයින් සමාරියට හැරී ආවෙයි.

පරිච්ඡේදය 3

1 වද ආහබ්ගේ පුත්‍රවූ යෙහෝරාම යුදාහි රජවූ යෙහෝෂාපාට දහ අටවෙනි අවුරුද්දේදී සමාරියෙහි ඉශ්‍රායෙල්වරුන් කෙරෙහි රජ වී දොළොස් අවුරුද්දක් රජකම්කෙළේය.

2 ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය; එහෙත් තමාගේ පියාද මවුද මෙන් නොවේ. මක්නිසාද ඔහු තමාගේ පියා සෑදූ බාල්ගේ රූපස්තමහය පහකෙළේය.

3 එසේ වුවත් ඔහු ඉශ්‍රායෙල්ට පවකරන්නට සැලැස්සුවාවූ නෙබාන්ගේ පුත්‍රවූ යෙරොබොවමගේ පාපවලින් අහක්නොවී, ඒවාට ඇලුම්ව සිටියේය.

4 මෝවබ්හි රජවූ මෙෂා බැටළු හිමියෙක්ව සිටියේය; ඔහු ඉශ්‍රායෙල් රජුට එක් ලක්ෂයක් බැටළු පැටවුන්ගෙන්ද එක් ලක්ෂයක් බැටළුවන්ගේද ලොම දෙන සිරිතක් තිබුණේය.

5 නුවුත් ආහබ් මැරුණු කල මෝවබ්හි රජ ඉශ්‍රායෙල් රජුට විරුද්ධව කැරළිගැසීය.

6 යෙහෝරාම රජු ඒ කාලයේ සමාරියෙන් පිටත්ව ගොස් සියලු ඉශ්‍රායෙල්වරුන් රැස්කොට ගණන්කෙළේය.

7 තවද ඔහු ගොස් යුදාහි රජවූ යෙහෝෂාපාට වෙත පණිවිඩයක් යවමින්: මෝවබ්හි රජ මට විරුද්ධව කැරළිගැසුවෙයි, ඔබ මා සමඟ මෝවබ්වරුන්ට විරුද්ධව යුද්ධයට යන්නෙහිදැයි අසා ඇරියේය. ඔහුද: යන්නෙමි. මම ඔබ වාගේය, මාගේ සෙනහත් ඔබගේ සෙනහ වාගේය, මාගේ අශ්වයෝත් ඔබගේ අශ්වයන් වාගේයයි කීවෙයි.

- 8 ඔහු: අපි කුමන පාරකින් යමුදැයි ඇසුවේය. ඔහුද: ඒදොම කාන්තාරයේ පාරෙන්යයි උන්තරදුන්නේය.
- 9 මෙසේ ඉශ්‍රායෙල්හි රජද යුදාහි රජද ඒදොමහි රජද ගියෝය. ඔවුන් සත් දවසක ගමන් වට්ට ගිය විට සේනාවටත් ඔවුන් අනුව ගිය සිව්පාවුන්ටත් වතුර නැතිවිය.
- 10 එවිට ඉශ්‍රායෙල් රජ: අහෝ ස්වාමීන්වහන්සේ මෝවබ් අතට පාවා දෙන්න මේ රජුන් තුන්දෙනා ගෙන්වූසේකැයි කීය.
- 11 නුවුත් යෙහෝෂාපාට් කථාකොට: අප විසින් ස්වාමීන්වහන්සේගෙන් විවාරන පිණිස ස්වාමීන්වහන්සේගේ ප්‍රොපේතවරයෙක් මෙහි නැද්දැයි ඇසුවේය. එවිට ඉශ්‍රායෙල් රජුගේ සේවකයෙක් උන්තරදෙමින්: එළියාගේ අත්වලට වතුර වත්කළාවූ, ඡාපාත්ගේ පුත්‍රවූ එළිෂා මෙහි ඉන්නේයයි කීවේය.
- 12 යෙහෝෂාපාට්ද: ස්වාමීන්වහන්සේගේ වචනය ඔහු වෙත තිබේයයි කීය. මෙසේ ඉශ්‍රායෙල් රජද යෙහෝෂාපාට්ද ඒදොමහි රජද ඔහු ළඟට ගියෝය.
- 13 එළිෂා ඉශ්‍රායෙල් රජුට කථාකොට: මාගෙන් ඔබට කම මොකද? ඔබේ පියාගේ ප්‍රොපේතවරුන් ළඟටත් ඔබේ මවුගේ ප්‍රොපේතවරුන් ළඟටත් ගිය මැනවැයි කීවේය. ඉශ්‍රායෙල් රජද: එසේ නොවේවා. මක්නිසාද ස්වාමීන්වහන්සේ මෝවබ්වරුන් අතට පාවාදෙන පිණිස මේ රජුන් තුන්දෙනා ගෙන්වූසේකැයි ඔහුට කීවේය.
- 14 එළිෂා කථාකොට: මා සේවයකරන සේනාවල ස්වාමීන්වහන්සේ ජීවමාන බව සැබැව්සේම සැබවින් යුදාහි යෙහෝෂාපාට් රජු මෙහි සිටින කාරණය නිසා මිස නැත්නම් මා ඔබ දෙස බලන්නේවත් ඔබ දකින්නේවත් නැත.
- 15 දැන් ඉතින් විණාකාරයෙකු මා ළඟට ගෙනෙන්නැයි කීවේය. විණාකාරයා ගායනා කරද්දී ස්වාමීන්වහන්සේගේ හස්තය එළිෂා පිටට පැමිණියේය.
- 16 ඔහු කථාකොට: ස්වාමීන්වහන්සේ මෙසේ කියනසේක-මේ මිටියාවන පුරාම අගල් කපන්න.
- 17 මක්නිසාද ඔබ සැම හුළඟක්වත් වැස්සවත් නොදකින නුවුත් ඔබ සැමටත් ඔබ සැමගේ සිවුපාවුන්ටත් ඔබ සැමගේ මාගයන්ටත් බීමට මේ මිටියාවන වතුරෙන් පිරෙනවා ඇතැයි ස්වාමීන්වහන්සේ කියනසේක.
- 18 මේත් ස්වාමීන්වහන්සේ ඉදිරියෙහි සුළු දෙයකි. උන්වහන්සේ මෝවබ්වරුන්ද ඔබ සැම අතට පාවාදෙනසේක.
- 19 ඔබ සැම පවුරු ඇති සියලු නුවරවල්ද සියලු අන්ර්ඝ නුවරවල්ද නාස්තිකර, සියලු හොඳ ගස් කපා දමා, සියලු දිය උල්පත් වසා, සියලු හොඳ බිම් ගල් දමා නරක් නරන්නහුයයි කීවේය.
- 20 පසුවදා උදය පූජාව ඔප්පුකරන වෙලාව පමණේදී ඒදොම දිශාවෙන් වතුර ඇවිත් එයින් රට පිරිගියේය.
- 21 තවද සියලු මෝවබ්වරු තමුන්ට විරුද්ධව යුද්ධකරන්ට රජුන් ආ බව ඇසූ විට යුද්ධායුධ පළදින්නට පුළුවන් වයසේ සිට ඊට වැඩි වයස්වූද සියල්ලෝ රැස්වී සීමාව ළඟ සිටියෝය.
- 22 ඔවුන් අලුයම නැගිටි කල ඒ වතුර පිටට හිරුරැස් වැටුණේය, මෝවබ්වරු තමුන් ඉදිරිපිට තිබුණු වතුර ලේ මෙන් රතුව තිබෙනවා දැක: මේ නම් ලේය;
- 23 සැබවින් රජවරු විනාගවූවෝය, ඔවුන් එකිනෙකා මරාගන්ට ඇත. ඉතින්, මෝවබ්වරුනි, කොල්ලය ගැනීමට එන්නැයි කීවෝය.
- 24 ඔවුන් ඉශ්‍රායෙල් කඳවුරට පැමිණිවිට ඉශ්‍රායෙල්වරු නැගිට මෝවබ්වරුන් තමුන් ඉදිරියෙන් පලායන තුරු ඔවුන්ට පහරදී, ඔවුන්ගේ රටටත් ගොස් මෝවබ්වරුන්ට පහර දුන්නෝය.
- 25 ඔවුහු නුවරවල් කඩාදමා, රටේ සියලු හොඳ බිම්වලට එකිනෙකා ගලක් බැගින් දමා ඒවා පුරවා, සියලු දිය උල්පත් වසා, සියලු හොඳ ගස් කපාදැමුවෝය. කීර්-හරෙසතේහි ඉතුරුකළේ ගල් පමණක්ය; ගල්පටිකාරයෝ ඒක වටලාගෙන ඊට පහර දුන්නෝය.
- 26 මෝවබ් රජ සටන තමාට ඉතා සැරව තිබුණු බව දැක ඒදොම රජු කරා සේනාව මැදින් බිඳගන යන පිණිස කඩු ගත් මනුෂ්‍යයන් සත්සියයක් රැගෙන ආවේය. එහෙත් ඔවුන්ට යන්ට නුපුළුවන්විය.

27 එකල ඔහු තමා වෙනුවට රජ වෙන්ට සිටි තමාගේ කුලදුල් පුත්‍රයා රැගෙන දවන පූජාවක් කොට පවුර පිට පුදකෙළේය. මහත් උදහසක්ද ඉග්‍රායෙල් පිටට පැමුණුණේය. එවිට ඔව්හු ඔහු වෙතින් අහක්වී තමුන්ගේ දේශයට හැරී ගියෝය.

පරිච්ඡේදය 4

ටීරොපේත පුත්‍රයන්ගේ භාර්යාවන්ගෙන් එක්තරා ස්ත්‍රියෙක් එලිෂාට මොරගසා: ඔබගේ මෙහෙකරුවා මාගේ පුරුෂයා මළේය. ඔබගේ මෙහෙකරුවා ස්වාමීන්වහන්සේ කෙරෙහි භය ඇතුව සිටි බව ඔබ දන්නෙහිය. ණය හිමියා මාගේ දරුවන් දෙදෙනා තමාට දාසයන් කොට ගත්ට ඇවිත් සිටියයි කීවාය.

2 එලිෂා කථාකොට: මම ඔබට කුමක්කරමද? ගෙයි ඔබට තිබෙන්නේ මොනවාදැයි මට කියන්නැයි ඇට කීවේය. තෙල් කුළාවක් මිස ගෙයි වෙන කිසිවක් ඔබගේ දාසියට නැතැයි ඇ කීවාය.

3 එවිට ඔහු: ඔබ පිටත ගොස් ඔබේ සියලු අසල්වාසීන්ගෙන් භාජන එනම් හිස් භාජන බොහොමයක් ඉල්ලා ගන්න.

4 ඔබත් ඔබේ පුත්‍රයනුත් ඇතුල්වී දොර පියාගෙන, ඒ සියලු භාජනවල තෙල් වත්කොට, පිරුණු ඒවා පැත්තක තබන්නැයි කීවේය.

5 ඇ ඔහු ළඟින් ගොස්, ඇත් ඇගේ පුත්‍රයොත් ඇතුල්වී දොර පියාගත්තෝය; ඔව්හු ඇ ළඟට භාජන ගෙනාවෝය, ඇ තෙල් වත්කළාය.

6 භාජන පිරුණු කල ඇ: තවත් භාජනයක් මට ගෙනෙන්නැයි ඇගේ පුත්‍රයාට කීවාය. තවත් භාජනයක් නැතැයි ඔහු ඇට කීවේය. තෙල් නැවතුණේය.

7 එවිට ඇ ඇවිත් දෙවියන්වහන්සේගේ මනුෂ්‍යයාට දැන්නුවාය. ඔහුද: ඔබ ගොස් තෙල් විකුණා ණය ගෙවා ඉතිරි මුදලෙන් ඔබත් ඔබේ පුත්‍රයොත් රක්ෂාවෙන්නැයි කීවේය.

8 එක් දවසක් එලිෂා ෂුනෙමට ගියේය. එහි සිටි උත්තම ස්ත්‍රියෙක් කෑම කන්ට ඔහුට පෙරැත්තකළාය. මෙසේ ඔහු යන එන සෑම විටම කෑම කන පිණිස එහි නැවතුණේය.

9 ඇ ඇගේ පුරුෂයාට කථාකොට: නිතරම අප ළඟින් යන එන මොහු දෙවියන්වහන්සේගේ ශුද්ධ මනුෂ්‍යයෙක් බව මට පෙනෙයි.

10 අපි බිත්ති ඇති කුඩා උඩුමහලක් සාදා ඇඳකුත් මෙසයකුත් පුටුවකුත් පහනකුත් එහි තබමු. එවිට ඔහු අප ළඟට ආ කල එහි සිටින්නට පුළුවනැයි කීවාය.

11 එක් දවසක් ඔහු එහි පැමිණ උඩුමහලට ගොස් නිදාගත්තේය.

12 තවද ඔහු: ෂුනෙමමීය ස්ත්‍රීට අඩගසන්නැයි තමාගේ වැඩකාරයා වූ ගෙහාසිට කීය. ඔහු ඇට අඩගැසූ විට ඔහු ඉදිරියට ආවාය.

13 එලිෂාද කථාකොට: මේ සියලු සැලකිලිවලින් ඔබ අප ගැන සැලකුවෙහිය; ඔබ උදෙසා කුමක් කටයුතුද? රජුට හෝ සේනාපතියාට හෝ ඔබ වෙනුවට කථාකරනවාට කැමතිද කියා ඇගෙන් අසන්නැයි ගෙහාසිට කීවේය. ඇද: මාගේම සෙනහ අතරේ වාසයකරමිසි උත්තරදුන්නාය.

14 එසේවිනම ඇ උදෙසා කරන්ට තිබෙන්නේ කිමෙක්දැයි ඔහු ඇසුවේය. ගෙහාසි: ඇට පුත්‍රයෙක් නැත; ඇගේ පුරුෂයාත් මහලයයි කීවේය.

15 ඇට අඩගසන්නැයි ඔහු කීය. ඔහු ඇට අඩගැසූ කල ඇ දොරකඩ ළඟට ආවාය.

16 ඔහු: ලබන අවුරුද්දේ මේ කාලය පැමිණි විට ඔබ පුත්‍රයෙකු වැළඳගන්නියයි කීවේය. ඇද: නැත, මාගේ ස්වාමිනි, දෙවියන්වහන්සේගේ මනුෂ්‍යය, ඔබගේ දාසිට බොරු කියන්නට එපායයි කීවාය.

17 ඒ ස්ත්‍රී ගර්භිණීව එලිෂා ඇට කී හැටියට ඊළඟ අවුරුද්දේ ඒ කාලය පැමිණිවිට පුත්‍රයෙකු බිහිකළාය.

18 ඒ ළමයා වැඩුණුකල එක් දවසක් ගොයම කපන්නන් අතරේ සිටි තමාගේ පියා ළඟට ගියේය.

19 එවිට ඔහු: අතේ මගේ ඔප්ව, මගේ ඔප්ව යයි තමාගේ පියාට කීය. පියාද: ඔහුගේ මවු ළඟට ඔහු ගෙනියන්නැයි තමාගේ වැඩකාරයාට කීවේය.

20 වැඩකාරයා ඔහු රැගෙන ඔහුගේ මවු ළඟට ගෙනගියේය. ඔහු ඉරවුදුන් වෙලාව දක්වා ඇගේ

උකුළේ හිඳ මළේය.

21 එවිට ඇ නැගී ගොස් දෙවියන්වහන්සේගේ මනුෂ්‍යයාගේ ඇදේ ඔහු බාවා දොර පියා පිටතට ගියාය.

22 තවද ඇ තමාගේ පුරුෂයාට අඩගසා: දෙවියන්වහන්සේගේ මනුෂ්‍යයා ළඟට හණික ගොස් එන පිණිස වැඩකාරයෙකුත් කොට එ දෙනෙකුත් මට එවන්ටයයි කීවාය.

23 ඔහුද: ඔබ අද ඔහු ළඟට යන්නේ මොකටද? අමාවකවත් සබත් දිනයවත් නොවෙයි කීවේය. ඇ ඒකට කමක් නැත කියා,

24 කොටළුදෙන සුදානමකර ඇගේ වැඩකාරයාට කථාකොට: දක්කාගෙන යන්න; මා ඔබට නොකියා, මා නිසා ඔබේ දැක්කීම බාල නොකරන්නැයි කීවාය.

25 මෙසේ ඇ ගොස් කර්මෙල් කන්දට, දෙවියන්වහන්සේගේ මනුෂ්‍යයා ළඟට පැමිණියාය. තවද දෙවියන්වහන්සේගේ මනුෂ්‍යයා ඇ දුරදී දැක තමාගේ මෙහෙකරුවු ගෙහාසිට කථාකොට: අන්න, අර ෂුනෙමමිය ස්ත්‍රී එනවා.

26 දැන්ම ඇගේ පෙරමගට දිවගොස්: ඔබ සුවසේද? ඔබේ පුරුෂයා සුවසේද? ළමයා සුවසේද කියා ඇගෙන් අසන්නැයි කීවේය. සුවසේයයි ඇ උත්තරදුන්නාය.

27 ඇ වනාහි කන්දේ දෙවියන්වහන්සේගේ මනුෂ්‍යයා ළඟට පැමිණ ඔහුගේ පාද අල්වාගත්තාය. එවිට ගෙහාසි ඇ අහක්කරන පිණිස ළාවිය; නුමුත් දෙවියන්වහන්සේගේ මනුෂ්‍යයා කථාකොට: ඇ නිකම් උන්නාවේ. ඇගේ ආත්මය ශෝකව තිබෙයි; ස්වාමීන්වහන්සේ එය මට නොදන්වා, මාගෙන් සැහවුසේකැයි කීවේය.

28 එවිට ඇ: මාගේ ස්වාමීන්ගෙන් මම පුත්‍රයෙකු ඉල්ලුවෙමිද? මා රවටන්ට එපායයි නොකියෙමිදැයි කීවාය.

29 එවිට ඔහු ගෙහාසිට කථාකොට: ඉහටිය බැඳගෙන මාගේ සැරයටිය අතින් රැගෙන යන්න. යමෙක් සමබවුණත් ඔහුට ආචාර කරන්නේවත් යමෙක් ඔබට ආචාරකළත් ඔහුට උත්තරදෙන්නේවත් නැතුව ගොස්, මාගේ සැරයටිය ළමයාගේ මුහුණ පිට තබන්නැයි කීවේය.

30 නුමුත් ළමයාගේ මවු: ස්වාමීන්වහන්සේ ජීවමාන බව සැබැව් සේම, ඔබගේ ප්‍රාණයත් ජීවත්වන බව සැබැව් සේම, මම ඔබ අත්හැර නොයමියි කීවාය. එවිට ඔහු පිටත්වී ඇ අනුව ගියේය.

31 ගෙහාසි ඔවුන්ට ඉස්සරව ගොස් සැරයටිය ළමයාගේ මුහුණ පිට තැබුවේය; නුමුත් කිසි හඬක්වත් සැලකීමක්වත් නොවීය. එබැවින් ගෙහාසි ඔහුගේ පෙරමගට හැරී ඇවිත්: ළමයා පිබිදුණේ නැතැයි ඔහුට දැන්නුවේය.

32 එලිෂා ඒ ගෙදරට පැමුණුණ විට ළමයා මැරී තමාගේ ඇදේබාවා ඉන්නවා දුටුවේය.

33 එවිට ඔහු ඇතුල්වී ඔවුන් දෙදෙනා සිටිද්දී දොර වසාගත ස්වාමීන්වහන්සේට යාවැසූකෙළේය.

34 තවද ඔහු නැගීගොස් ළමයා පිට වැතිර තමාගේ කට ඔහුගේ කට පිටද තමාගේ ඇස් ඔහුගේ ඇස් පිටද තමාගේ අත් ඔහුගේ අත් පිටද තබා ළමයා පිට දිගාවුණේය; ළමයාගේ මාංසයද උණුහුම් වුණේය.

35 එවිට ඔහු හැරී ඇවිත් ගෙයි එහා මෙහා වරක් ඇවිද නැවත නැගී ගොස් ඔහු පිට දිගාවුණේය. එවිට ළමයා සත්වරක් කිඹිස ඇස් ඇරියේය.

36 ඔහු ගෙහාසි කැඳවා: ඒ ෂුනෙමමිය ස්ත්‍රීයට අඩගසන්නැයි කීවේය. ඔහු ඇට අඩගැසුවේය. ඇ ඔහු ළඟට ආ කල: ඔබේ පුත්‍රයා අරගන්නැයි ඔහු කීවේය.

37 ඇද ඇතුල්වී ඔහුගේ පාමුල වැටී බිමට නැමී වැද, ඇගේ පුත්‍රයා අරගත ගියාය.

38 එලිෂා ගිල්ගාල්ට නැවත ඇවිත් සිටියදී දේශයෙහි දුර්භික්ෂයක් තිබුණේය; ගිෂා ප්‍රොපේතවරුද ඔහු ඉදිරියෙහි ඉඳගත උන්නෝය. ලොකු සැළිය ලිපේ තබා ප්‍රොපේතවරුන්ට කෑම පිසින්නැයි ඔහු තමාගේ මෙහෙකරුවාට කීවේය.

39 එක්කෙනෙක් පලා එකතුකරන්ට කෙනට ගොස් වල් වැළක් සමබවී එයින් වල් කැකිරි කඩා තමාගේ ඔඩොක්කුව පුරවාගෙන ඇවිත් ඒවා කැලිකොට කපා කෑම සැළියේ දැමීය. මක්නිසාද ඔවුහු ඒ මොනවාදැයි දැන නොගත්තෝය.

40 තවද ඔවුහු ඒවා මිනිසුන්ට කන පිණිස වත්කර දුන්නෝය. නුමුත් ඔවුහු ඒ කෑම කන අතර මොරගසා: දෙවියන්වහන්සේගේ මනුෂ්‍යයා, සැළියේ මරණය තිබෙයි කීවෝය.

41 ඔවුන්ට ඒවා කන්ට නොහැකිවිය. ඔහුද: එසේවීම ම පිටි ගෙනෙන්නැයි කියා ඒවා සැළියෙහි

දමා කපාකොට: කන පිණිස සෙනහට වත්කර දෙන්නැයි කීවේය. එවිට සැලියෙහි කිසි වසක් නොවීය.

42 තවද බාල්-ෂාලිෂාහි සිට මනුෂ්‍යයෙක් ප්‍රථම අස්වැන්නෙන් රොට්ට් යව රොට් විස්සක්ද අලුත් ගොයම් කරල්ද තමාගේ මල්ලේ දමා දෙවියන්වහන්සේගේ මනුෂ්‍යයා වෙතට ගෙනාවේය. ඔහුද: සෙනහට කන්ට දෙන්නැයි කීවේය.

43 ඔහුගේ මෙහෙකරුවා: කිමක්ද? මේවා මනුෂ්‍යයන් සියයක් ඉදිරියෙහි තබන්නැයි කීවේය. එහෙත් ඔහු: ඒවා සෙනහට කන්ට දෙන්න; මක්නිසාද-ඔවුන් කා ඉතුරුකරනවා ඇත කියා ස්වාමීන්වහන්සේ වදාරනසේකැයි කීවේය.

44 එවිට ඔහු ඒවා ඔවුන් ඉදිරියෙහි තැබීය, ඔවුහු එයින් කා ස්වාමීන්වහන්සේගේ වචනය ලෙස ඉතුරු කළෝය.

පරිච්ඡේදය 5

1 සිරියේ රජුගේ සේනාපතියාවූ නාමන් තමාගේ ස්වාමියා වෙත උත්තමයෙක්ව ගරුකරනු ලැබූ මනුෂ්‍යයෙක්ව සිටියේය, මක්නිසාද ඔහු කරුණකොටගෙන ස්වාමීන්වහන්සේ සිරියවරුන්ට ජය දී තිබුණේය. හෙතෙම බලසමපන්න වික්‍රමාන්විත කෙනෙක්වූ නුවුත් කුෂ්ඨ රෝගියෙක් විය.

2 සිරියවරුන් හමුදා වශයෙන් පිටත්ව ගිය විටක ඔවුන් ඉග්‍රායෙල් දේශයෙන් කුඩා කෙල්ලක් අල්ලාගෙන ඇවිත් තිබුණේය; ඇ නාමන්ගේ භාර්යාවට සේවයකළාය.

3 ඇ වනාහි ඇගේ ස්වාමියාට කපාකොට: මාගේ ස්වාමියා සමාරියේ අනාගතවක්තෘ ඉදිරියෙහි පෙනීසිටියොත් හොඳය, එවිට ඔහු ඔහුගේ කුෂ්ඨය සුවකරනවා ඇතැයි කීවාය.

4 එවිට එක්කෙනෙක් ඇතුළුට ගොස්: ඉග්‍රායෙල් දේශයෙන් ආ කෙල්ල මේ මේ හැටියට කීවාය කියා තමාගේ ස්වාමියාට කීය. නාමන්ගේ කුෂ්ඨය සුවකිරීම

5 සිරියේ රජු: ඉතින් ඔබ එහි යන්න, මම ඉග්‍රායෙල් රජුට ලියුමක් හරින්නෙමි කීවේය. ඔහු රිදී තලෙන්ත දසයකුත් රන් ඡෙකෙල් හදාහකුත් ඇඳුම් කුට්ටම් දසයකුත් රැගෙන පිටත්ව ගියේය.

6 ඔහු ඒ ලියුම ඉග්‍රායෙල් රජු වෙතට ගෙනාවේය. මේ ලියුම ඔබට ලැබුණාම නාමන් නම් මාගේ සේවකයාගේ කුෂ්ඨය සුවකරන පිණිස ඔහු ඔබ ළඟට එවිමිනි එහි ලියා තිබුණේය.

7 ඉග්‍රායෙල් රජු ලියුම කියවා තමාගේ ඇඳුම් ඉරාගෙන: මනුෂ්‍යයෙකුගේ කුෂ්ඨය සුවකරන්නට කියා මොහු මට ලියා එවන්නේ මරන්නටත් ජීවත්කරන්නටත් මම දෙවියන්වහන්සේද? මොහු මට විරුද්ධව ඩබ්රයකට කාරණයක් සොයන හැටි කල්පනාකර බලන්නැයි කීවේය.

8 ඉග්‍රායෙල් රජු තමාගේ ඇඳුම් ඉරාගත් බව දෙවියන්වහන්සේගේ මනුෂ්‍යයා වූ එලිෂා අසා: ඔබ මක්නිසා ඔබේ ඇඳුම් ඉරාගත්තෙහිද? ඔහු මා ළඟට ආවාට, එවිට ඔහු ඉග්‍රායෙල්හි අනාගතවක්තෘ කෙනෙකු සිටින බව දැනගන්නේයයි රජුට කියා ඇරියේය.

9 මෙසේ නාමන් තමාගේ අශ්වයන්ද රථද ඇතුළු අවුත් එලිෂාගේ ගෙයි දොරකඩ ළඟ සිටියේය.

10 එලිෂා: ඔබ ගොස් යොර්දානෙහි සත් වරක් නාන්න, එවිට ඔබේ මාංසය හරිගැහී ඔබ පවිත්‍රවන්නෙහියයි පණිවිඩකාරයෙකු අත කියා ඇරියේය.

11 නුවුත් නාමන් කෝපව යන්නට ගියේය, හෙතෙම කියනුයේ: ඔහු පිටතට මා ළඟට ඇවිත් සිටගන, තමාගේ දෙව්වූ ස්වාමීන්වහන්සේගේ නාමය කියා යාවඤ්කර, කුෂ්ඨය මත්තෙහි තමාගේ අත වනා රෝගියා සුවකරනවා ඇතැයි සිතුවෙමි.

12 දමස්කයෙහි ගංගා වන අබානා සහ පර්පර් ඉග්‍රායෙල් දේශයේ සියලු ජලවලට වඩා හොඳ නොවේද? ඒවායේ නාලා පවිත්‍රවෙන්නට මට බැරිදැයි කීවේය. මෙසේ ඔහු කෝපයෙන් හැරී ගියේය.

13 ඔහුගේ සේවකයෝ ළඟට අවුත් ඔහුට කපාකර: මාගේ පියාණෙනි, අනාගතවක්තෘ මහත් දෙයක් කරන්නට ඔබට කීවේ නම් ඔබ කරන්නේ නැද්ද? එසේවි නම් නාලා පවිත්‍රවන්නැයි ඔහු ඔබට කී කල ඒක කරන්නට බැරිදැයි කීවේය.

14 එවිට ඔහු බැස ගොස් දෙවියන්වහන්සේගේ මනුෂ්‍යයාගේ කිම ලෙස යොර්දානෙහි සත්වරක් ගිලුණේය. ඔහුගේ මාංසයද කුඩා ළමයෙකුගේ මාංසය මෙන් හරි ගැහී ඔහු පවිත්‍රවුණේය.

15 එවිට ඔහු තමාගේ මුළු පිරිවර සමඟ දෙවියන්වහන්සේගේ මනුෂ්‍යයා ළඟට හැරී ඇවිත් ඔහු ඉදිරියේ සිට කපාකොට: ඉතින් ඉග්‍රායෙල්හි සිටින දෙවියන්වහන්සේ මිස මුළු පොළොවේ වෙන

දෙව්කෙනෙක් නැති බව දැන් දනිමි. එබැවින් දැන් ඔබගේ මෙහෙකරුවාගෙන් සතුටු පඩුරක් පිළිගත මැනවැයි කීවෙය.

16 ඔහුද: මා සේවයකරන ස්වාමීන්වහන්සේ ජීවමාන බව සැබැව් සේම මම කිසිවක් පිළිනොගනිමි කීවෙය. එවිට ඔහු එය පිළිගන්න හැටියට ඔහුට පෙරැත්ත කෙළේය; එහෙත් ඔහු නොකැමති විය.

17 එවිට නාමන්: එසේ නැත්නම් අශ්වතරයන් දෙන්නෙකුගේ බරට පස්වත් ඔබගේ මෙහෙකරුවාට ලැබේවා; මක්නිසාද මින් මතු ඔබගේ මෙහෙකරුවා ස්වාමීන්වහන්සේට මිස වෙන දෙව්වරුන්ට දවන පූජාවක්වත් යාගයක්වත් ඔප්පුකරන්නේ නැත.

18 මේ කාරණය ගැන ස්වාමීන්වහන්සේ ඔබගේ මෙහෙකරුවාට කමාවනසේක්වා: එනම්, මාගේ ස්වාමියා රිම්මොන්ගේ ගෘහයෙහි වදින්නට එහි මාගේ අනේ හේත්තුවී යන විට මාත් රිම්මොන්ගේ ගෘහයෙහිදී වැන්දොත්, එසේ රිම්මොන්ගේ ගෘහයෙහිදී වදින විට, ස්වාමීන්වහන්සේ ඒ කාරණය ගැන ඔබගේ මෙහෙකරුවාට කමාවනසේක්වයි කීවෙය.

19 ඔහුද: සමාදානයෙන් පලයන්නැයි ඔහුට කීවෙය. එවිට ඔහු එළිෂා වෙතින් පිටත්ව විකක් දුර ගියේය.

20 එකල දෙවියන්වහන්සේගේ මනුෂ්‍යයා වන එළිෂාගේ වැඩකාරයා වූ ගෙහාසි කල්පනාකොට: බලව, මාගේ ස්වාමියා මේ සිරියවූ නාමන් ගෙනා දේවල් ඔහුගේ අතින් පිළිනොගෙන නිකම ඇරියේය. ස්වාමීන්වහන්සේ ජීවමාන බව සැබැව් සේම, මම ඔහු පස්සේ දිවගොස් ඔහුගෙන් මොකවත් ලබාගනිමි කීවෙය.

21 මෙසේ ගෙහාසි නාමන් පස්සේ ගියේය. නාමන් තමා පස්සේ කෙනෙක් දුවගන එනවා දැක ඔහු සමඟවෙන්නට රථයෙන් බැස: සියල්ල හොඳදැයි ඇසීය.

22 ඔහුද: සියල්ල හොඳය; මාගේ ස්වාමියා-ශිෂ්‍ය ප්‍රොපේතවරුන්ගෙන් තරුණයෝ දෙදෙනෙක් එප්‍රායිම කඳු රටේ සිට මේ දැන් මා වෙතට ආවෝය; ඔවුන්ට රිදී තලෙන්තයකුත් ඇඳුම කුට්ටිම දෙකකුත් දුනමැනවැයි කියන්නට මා එවූවෙයයි කීවෙය.

23 නාමන්ද: ඔබ තලෙන්ත දෙකක් ගන්ට සතුටු වෙන්නැයි කියා ඔහුට පෙරැත්ත කර, රිදී තලෙන්ත දෙකක් මල දෙකක බැඳ, ඇඳුම කුට්ටිම දෙකකුත් සමඟ තමාගේ වැඩකාරයන් දෙදෙනෙකු පිට තැබුවෙය; ඔව්හු ඔහුට පෙරටුවෙන් ඒවා උසුලාගෙන ගියෝය.

24 හෙල ලඟට පැමිණි විට ඔහු ඔවුන් අතින් ඒවා රැගෙන ගෙයි තබා ඒ මනුෂ්‍යයන් යන්ට හැරියේය, ඔව්හු ගියෝය.

25 ඔහු වනාහි ඇතුල්වී තමාගේ ස්වාමියා ඉදිරියෙහි සිටියේය. එළිෂා කථාකොට: ගෙහාසි, ඔබ කොහේ ගොහින් ආවා දැයි ඔහුගෙන් ඇසීය. ඔබගේ මෙහෙකරුවා කොහේවත් ගියේ නැතැයි ඔහු කීවෙය.

26 එළිෂා: ඒ මනුෂ්‍යයා තමාගේ රථයෙන් බැස ඔබ සමඟවෙන්නට හැරී ආ විට මාගේ ආත්මය ඔබ සමඟ ගියේ නැද්ද? මේක මුදල් පිළිගන්නත් ඇඳුමද ඔලිවතුද මිදිවතුද බැටළුවන්ද ගවයන්ද දාස දාසින්ද පිළිගන්නත් වෙලාවක්ද?

27 එබැවින් නාමන්ගේ කුෂ්ඨය ඔබටත් ඔබේ වංශයටත් නිරතුරුම වැළඳෙන්නේයයි ඔහුට කීවෙය. එවිට ඔහු හිම මෙන් කුෂ්ඨය ඇතුව ඔහු වෙතින් පිටතට ගියේය.

පරිච්ඡේදය 6

1 ශිෂ්‍ය ප්‍රොපේතවරු එළිෂාට කථාකොට: බැලුව මැනවි, අප ඔබ ඉදිරියෙහි වසන මේ ස්ථානය අපට ඉඩ මදිය.

2 යොර්දාන ලඟට ගොස් එතනින් එක එකා ලියක් බැගින් රැගෙන අපේ වාසයට එහි ස්ථානයක් සාදාගන්නට අපට අවසර ලැබේවයි කීවෝය.

3 එක්කෙනෙක්: ඔබද ඔබගේ මෙහෙකරුවන් සමඟ යන්ට සතුටුවුවමැනවැයි කීවෙය. මම යමියි කියා, ඔහු ඔවුන් සමඟ ගියේය.

4 ඔව්හු යොර්දාන ලඟට පැමිණ ගස් කැපූවෝය.

5 එක් කෙනෙක් ලියක් කපද්දී පොරෝතලය වතුරේ වැටුණේය. ඔහු: අනේ මාගේ ස්වාමිනි, ඒක

ඉල්ලාගත් එකකැයි කැගසා කීවේය.

6 එවිට දෙවියන්වහන්සේගේ මනුෂ්‍යයා: ඒක වැටුණේ කොතනදැයි ඇසුවේය. ඔහු ඒ ස්ථානය ඔහුට පෙන්නු විට ඔහු දණ්ඩක් කපා එහි දැමුවේය, එවිට යකඩය පාවුණේය.

7 ඔහු: ඒක අරගන්නැයි කීය. හෙතෙම අත දිගුකර ඒක ගත්තේය.

8 සිරියේ රජ ඉශ්‍රායෙල්වරුන්ට විරුද්ධව යුද්ධකරන විට තමාගේ සේවකයන් සමඟ මන්ත්‍රණයකරමින්: අසවල් අසවල් තැන මාගේ කඳවුර විය යුතුයයි කීවේය.

9 දෙවියන්වහන්සේගේ මනුෂ්‍යයාද: සිරියවරුන් අසවල් තැනට බැස එන නිසා ඒ ළහින් නොයන හැටියට බලාගත මැනවැයි ඉශ්‍රායෙල් රජුට කියා ඇරියේය.

10 දෙවියන්වහන්සේගේ මනුෂ්‍යයා තමාට ප්‍රවේශමවෙන්ට කියා දැනුම්දුන් ස්ථානයට ඉශ්‍රායෙල් රජ මනුෂ්‍යයන් යවා ගැලවීගත්තේය; එසේ වුණේ වරක් දෙවරක් පමණක් නොවේය.

11 මේ කාරණය ගැන සිරියේ රජුගේ සිත කැළඹී ඔහු තමාගේ සේවකයන් කඳවා: අපෙන් ඉශ්‍රායෙල් රජුගේ පක්ෂයට සිටින්නේ කවුද කියා ඔබ සැම මට දන්වන්නේ නැද්දැයි කීවේය.

12 ඔහුගේ සේවකයන්ගෙන් එක්කෙනෙක්: මාගේ ස්වාමිවු රජුරුවනි, එසේ නොවේ. ඔබගේ යහන් ගබඩාවේදී ඔබ කියන වචන ඉශ්‍රායෙල්හි අනාගතවක්තෘවූ එලිෂා, ඉශ්‍රායෙල් රජුට දන්වන්නේයයි කීවේය.

13 එවිට ඔහු: මා විසින් ඔහු ගෙන්වා ගන්නා පිණිස ඔහු කොතනද කියා ඔබ සැම ගොස් බලන්නැයි කීවේය. ඔහු දෝතාන්හි සිටින්නේයයි ඔහුට දන්වන ලද්දේය.

14 එබැවින් ඔහු අශ්වයන්ද රථද මහත් හමුදාවක්ද එහි ඇරියේය. ඔවුහු රාත්‍රියේ ඇවිත් නුවර වටලාගත්තේය.

15 දෙවියන්වහන්සේගේ මනුෂ්‍යයාගේ සේවකයා අලුයම නැගිට පිටතට ගිය කල හමුදාවක් අශ්වයන් හා රථ ඇතුළු නුවර වටේට සිටිනවා දුටුවේය. එවිට ඔහු: අහෝ ස්වාමනි, අපි මක්කරමුදැයි ඔහුට කීය.

16 ඔහුද: හයනොවන්න. මක්නිසාද ඔවුන් සමඟ සිටින්නන්ට වඩා අප සමඟ සිටින්නෝ බොහෝයයි කීවේය.

17 එවිට එලිෂා යාවැසූකොට: ස්වාමීන්වහන්ස, දකින පිණිස මොහුගේ ඇස් පැහැදුවමැනවයි කීවේය. ස්වාමීන්වහන්සේ තරුණයාගේ ඇස් පැහැදුසේක. එවිට එලිෂා වටේට ගිනි අශ්වයන්ගෙන්ද ගිනි රථවලින්ද කන්ද පිරි තිබෙන බව ඔහු දුටුවේය.

18 ඔවුන් එලිෂා ළඟට බැස්ස කල ඔහු: මේ සෙනඟ අන්ධකළ මැනවයි ස්වාමීන්වහන්සේට යාවැසූකෙළේය. උන්වහන්සේ එලිෂාගේ වචනය ලෙස ඔවුන් අන්ධකළසේක.

19 එවිට එලිෂා ඔවුන්ට කථාකොට: ඒ පාර මේක නොවේ, ඒ නුවරත් මේක නොවේ. මා පසුපස්සේ එන්න, ඔබ සැම සොයන මනුෂ්‍යයා ළඟට මම ඔබ සැම ගෙනයන්නෙමි කියා ඔවුන් සමාරියට ගෙනගියේය.

20 තවද ඔවුන් සමාරියට පැමුණු විට එලිෂා: ස්වාමීන්වහන්ස, පෙනෙන පිණිස මොවුන්ගේ ඇස් පැහැදුව මැනවයි කීවේය. ස්වාමීන්වහන්සේ ඔවුන්ගේ ඇස් පැහැදුසේක; ඔවුහු බැලූ විට තමුන් සමාරිය මැද සිටින බව දුටුවෝය.

21 ඉශ්‍රායෙල් රජ ඔවුන් දැක: මාගේ පියාණෙනි, ඔවුන්ට පහරදෙමද? පහරදෙමදැයි එලිෂාගෙන් ඇසුවේය.

22 ඔහු: ඔබ ඔවුන්ට පහර නොදිය යුතුය; ඔබේ කඩුවෙන්ද ඔබේ දුන්නෙන්ද අල්වාගත් තැනැත්තන්ට ඔබ පහරදෙන්නෙහිද? ඔවුන් කා බී තමුන්ගේ ස්වාමියා ළඟට යන පිණිස ඔවුන් ඉදිරියෙහි කැමද වතුරද තබන්නැයි කීවේය.

23 ඔහු ඔවුන්ට මහත් කැමක් පිළියෙළ කෙළේය. ඔවුන් කැවායින් බීවායින් පසු ඔහු ඔවුන් පිටත්කර ඇරියේය, ඔවුහු තමුන්ගේ ස්වාමියා ළඟට ගියෝය. සිරියේ සේවා කණ්ඩායම තවත් ඉශ්‍රායෙල් රටට නාවෝය.

24 ඉන්පසු සිරියේ රජවූ බෙන්-හද්ද් තමාගේ මුළු සේනාව රැස්කරගෙන ඇවිත් සමාරිය වටලා ගත්තේය. මහත් සාගතයක්ද සමාරියෙහි විය.

25 කොටළුහිසක් රිදී ඡෙකෙල් අසූවකටත් පරෙව්වසුරු කැබ. එකකින් සතරෙන් කොටසක් රිදී ඡෙකෙල් පහකටත් විකිණෙනතෙක් ඔවුහු සමාරිය වටලාගත සිටියෝය.

- 26 ඉඟ්‍රායෙල් රජු පවුර පිට යන කල ස්ත්‍රියක්: මාගේ ස්වාමිවු රජු රුවනි, පිහිටවුවමැනවැයි කියා මොරගැසුවාය.
- 27 ඔහු: ස්වාමීන්වහන්සේ ඔබට පිහිට නොවනසේක් නම් මම කොතැනින් ඔබට පිහිටවෙමිද? පාවරෙන්ද නොහොත් මිදි පැසෙන්දැයි කියා:
- 28 ඔබට මක්වෙලාදැයි ඇගෙන් ඇසුවේය. ඇද: ඔබේ පුත්‍රයා අද අපට කන්ට දෙන්න, මගේ පුත්‍රයා හෙට අපි කන්නෙමුයයි මේ ස්ත්‍රී මට කීවාය.
- 29 එසේ අපි මගේ පුතා උයා කැවෙමුව. පසුවදා-ඔබේ පුත්‍රයා අපට කන්ට දෙන්නැයි ඇට කීවෙමි. නමුත් ඇගේ පුත්‍රයා ඇ සහවාගෙන ඉන්නවායයි කීවාය.
- 30 එකල රජ පවුර පිට යමින් සිටියේය. ඔහු වනාහි ස්ත්‍රියගේ වචන අසා තමාගේ ඇඳුම ඉරාගත්තේය. සෙනහඳ බලා, ඔහු ඇඟ යටට ගෝණි රෙදි ඇඳ තිබෙනවා දුටුවේය.
- 31 එවිට ඔහු: භාපාන්ගේ පුත්‍රවු එලිභාගේ හිස අද නොසිඳ තිබෙන්නට හැරියොත් දෙවියන්වහන්සේ මටත් එසේමද ඊට වැඩියෙන්ද කරනසේක්වයි කීවේය.
- 32 එලිභා වැඩිමහල්ලන් සමඟ තමාගේ ගෙදර වාඩිව ඉන්දැද්දී රජ තමා වෙතින් මනුෂ්‍යයෙකු යැවීය. නමුත් පණිවිඩකාරයා ඔහු ළඟට එන්නට පළමුවෙන් එලිභා වැඩිමහල්ලන්ට කථාකොට: අර මිනීමරුවාගේ පුතා මාගේ හිස කපාදමන්නට එවූ බව ඔබ සැමට පෙනෙනවාද? ඔබ සැම බලා සිට පණිවිඩකාරයා ආවාම ඔහුට ඇතුල්වෙන්නට ඉඩ නොදී දොර වසා එය තදකරගෙන සිටින්න. ඔහුට පස්සෙන් එන ඔහුගේ ස්වාමියාගේ අඩි ගබ්දය ඇසෙන්නේ නැද්දැයි කීවේය.
- 33 ඔහු ඔවුන් සමඟ කථාකරද්දීම පණිවිඩකාරයා ඔහු ළඟට ආවේය. රජු කථාකොට: මේ නපුර ස්වාමීන්වහන්සේගෙන් ය; ස්වාමීන්වහන්සේ ගැන මා තවත් බලාපොරොත්තු වෙන්නේ මොකටදැයි කීවේය.

පරිච්ඡේදය 7

- එවිට එලිභා කථාකොට: ස්වාමීන්වහන්සේගේ වචනය අසන්න-හෙට මේ වෙලාවට පමණ ෂෙකෙලයකට සිහින් පිටි මීමකද ෂෙකෙලයකට යව මිමි දෙකක්ද සමාරියේ දොරටුවෙහි විකිණෙනවා ඇත කියා ස්වාමීන්වහන්සේ වදාරනසේකැයි කීවේය.
- 2 එවිට රජු අත පිට ගේත්තුවී සිටි අධිපති තෙමේ දෙවියන්වහන්සේගේ මනුෂ්‍යයාට උත්තරදෙමින්: ස්වාමීන්වහන්සේ අහසේ කවුළු සැදුවත් මෙක සිද්ධවිය හැකිදැයි කීවේය. ඒක ඔබේ ඇස්වලින් දක්නෙහිය, නමුත් එයින් නොකන්නෙහියයි ඔහු කීවේය.
- 3 කුෂ්ඨරෝගීන් සතරදෙනෙක් වාසල් දොරකඩ සිටියෝය. ඔවුහු එකිනෙකාට කථාකොට: අපි නහින තුරු කුමට මෙහි සිටිමුද?
- 4 අපි නුවරට ඇතුල්වෙමුයයි කීවත් නුවර සාගනය තිබෙන බැවින් අප එහි නසිනවා ඇත. මෙහි සිටියත් නසිනවා ඇත. ඉන්නියා දැන් එන්න, අපි සිරියවරුන්ගේ සේනාවට එකතුවෙමු. ඔවුන් අප ආරක්ෂාකළොත් අපි ජීවත්වන්නෙමුව; ඔවුන් අප මැරුවොත් අපට මරණය සිද්ධවෙනවා පමණකැයි කීවෝය.
- 5 එසේ ඔවුහු සිරියවරුන්ගේ කඳවුරට යන පිණිස අරුණු වෙලෙහිම නැගුටුණෝය. නමුත් ඔවුන් සිරියවරුන්ගේ කඳවුරේ සීමාවට පැමුණුණ විට එහි කිසිවෙක් නැති බව දුටුවෝය.
- 6 මක්නිසාද ස්වාමීන්වහන්සේ රථ සෝභාවක්ද අශ්ව සෝභාවක්ද යන මහත් සේනාවක සෝභාවක් සිරියවරුන්ගේ සේනාවට ඇසෙන්නට සැලැස්වූසේක. ඔවුහු එකිනෙකාට කථාකොට: ඉඟ්‍රායෙල් රජ හිත්තිවරුන්ගේද මිසරවරුන්ගේද රජුන් අපිට විරුද්ධව කුලියට ගෙන්වාගත්තේය කියා,
- 7 නැගිට රැයින් පලාගියෝය. ඔවුහු තමුන්ගේ කුඩාරමද අශ්වයන්ද කොටුවන්ද ඇතුළුව කඳවුර තිබුණු හැටියටම අත්හැර තමුන්ගේ ප්‍රාණය ගළවාගන්නට පලාගියෝය.
- 8 ඒ කුෂ්ඨරෝගීන් කඳවුරේ සීමාවට පැමුණුණ විට ඔවුහු එක් කුඩාරමකට ඇතුල්වී කා බී, එතනින් රන් රිදී සහ වස්ත්‍ර රැගෙන ගොස් සහවා තබා, නැවත හැරී ඇවිත් වෙන කුඩාරමකට ඇතුල්වී, එතැනින් රැගෙන ගොස් සහවා තැබුවෝය.
- 9 එවිට ඔවුහු එකිනෙකාට කථාකොට: අප කරන දේ හරි නැත. අද දවස හොඳ ආරංචි ඇති දවසක්ව තිබෙද්දී අපි නිශ්ශබ්දව සිටිමුව. උදය එළිවෙන තුරු ප්‍රමාදවුණොත් අපට වරද පැමිණෙයි.

ඉන්නිසා එන්න, අපි රජ ගෙදරට දන්වමුයි කිවෝය.

10 මෙසේ ඔවුහු ඇවිත් නුවර දොරටුපාලයන්ට හඬගසා කථාකොට: අපි සිරියවරුන්ගේ කඳවුරට ගියෙමු, එහි කිසි මනුෂ්‍යයෙක්වත් මනුෂ්‍ය හඬක්වත් නැත, බැඳු අශ්වයෝත් බැඳු කොටළුවොත් සිටිති, කුඩාරමද තිබුණු හැටියටම තිබෙයි ඔවුන්ට දැන්නුවෝය.

11 දොරටුපාලයෝ හඬගසා රජ ගෙදර වැසියන්ට දැන්නුවෝය.

12 රජතෙමේ රාත්‍රියේ නැගිට තමාගේ සේවකයන්ට කථාකොට: ඉතින් සිරියවරුන් අපට කර තිබෙන කාරණය ඔබ සැමට දන්වමි. අපට බඩගිනි ඇති බව ඔවුහු දනිති; එබැවින් අප නුවරින් පිටත ආ කල ඔවුහු අප පණපිටින් අල්ලා නුවරට ඇතුළුවෙන්ට සිතාගෙන පිටත සැහවි ඉන්ට කඳවුර අත්හැර ගියෝයයි කිවේය.

13 සේවකයන්ගෙන් එක්කෙනෙක් උත්තරදෙමින්: නුවර ඉතුරුව සිටින අශ්වයන්ගෙන් පස්දෙනෙකු රැගෙන ගොස් බලන්නට මනුෂ්‍යයන් යවමු, ඔවුන් මෙහි ඉතුරුව සිටින මුළු ඉග්‍රායෙල් සමූහයා මෙන්ය; ඔවුන් විනාශවූ මුළු ඉග්‍රායෙල් සමූහයා මෙන්යයි කිවේය.

14 ඔවුහු අශ්වයන් යෙදූ රථ දෙකක් ගත්තෝය; ගොස් බලන්නය කියා රජ සිරිය සේනාව පස්සේ ඔවුන් යැවීය.

15 ඔවුහු ඔවුන් පස්සේ යොර්දාන් දක්වා ගියෝය. මාවත දිගටම සිරියවරුන් ඉක්මනින් පළායද්දී විසිකළ වස්ත්‍රවලින් සහ භාජනවලින් පිරි තිබුණේය. පණ්ඩකාරයෝ හැරී ඇවිත් රජුට දැන්නුවෝය.

16 සෙනභ ගොස් සිරියවරුන්ගේ කඳවුර කොල්ල කැවේය. මෙසේ ස්වාමීන්වහන්සේගේ වචනය ලෙස ඡෙකෙලයකට සිහින් පිටි නැළියක්ද ඡෙකෙලයකට යව නැළි දෙකක්ද විකිණෙන්නට යෙදුණේය.

17 තමාගේ අත පිට රජු හේන්තුවී සිටි අධිපතියා රජු විසින් දොරටුව බලාගැනීමට පත්කරනලද්දේය. ඔහු දොරටුවේදී සෙනභට පැහී මැරුණේය. මෙසේ රජු දෙවියන්වහන්සේගේ මනුෂ්‍යයා ළඟට ගිය විට ඔහු කී ලෙස සිද්ධවුණේය.

18 යව නැළි දෙකක් ඡෙකෙලයකටද සිහින් පිටි නැළියක් ඡෙකෙලයකටද හෙට මේ වෙලාවට පමණ සමාරියේ දොරටුවෙහි විකිණෙනවා ඇත කියා දෙවියන්වහන්සේගේ මනුෂ්‍යයා රජුට කථාකර කී විට,

19 ඒ අධිපතියා දෙවියන්වහන්සේගේ මනුෂ්‍යයාට උත්තරදෙමින්: බලව, ස්වාමීන්වහන්සේ අහසේ කවුළු සැදුවත් එබඳු දෙයක් සිද්ධවිය හැකිදැයි කිවේය. එලිසා කථාකොට: ඔබ ඒක ඔබේ ඇස්වලින් දක්නෙහිය, නුමුත් එයින් නොකන්නෙහියයි කිවේය.

20 එසේම ඔහුට සිද්ධවිය; ඔහු දොරටුවේදී සෙනභට පැහී මැරුණේය.

පරිච්ඡේදය 8

තවද එලිසා විසින් නැවත පණ දුන්නාවූ ළමයාගේ මවුට ඔහු කථාකොට: ඔබේ ගෙයි වැසියන් සමඟ ඔබ පිටත්ව ගොස් ඔබට සිටින්නට පුළුවන් තැනක සිටින්න. මක්නිසාද ස්වාමීන්වහන්සේ සාගතයක් නියමකර තිබේ; එය සත් අවුරුද්දක් දේශයෙහි පවතිනවා ඇතැය කිවේය.

2 ඒ ස්ත්‍රී දෙවියන්වහන්සේගේ මනුෂ්‍යයාගේ වචනය ලෙස කරමින් ඇගේ ගෙයි වැසියන් සමඟ පිටත්ව ගොස් පිලිස්තීවරුන්ගේ දේශයෙහි සත් අවුරුද්දක් සිටියාය.

3 සත් අවුරුද්ද කෙළවරදී ඒ ස්ත්‍රී පිලිස්තීවරුන්ගේ දේශයෙන් හැරී ආවාය. තවද ඇ ඇගේ ගෙය සහ බිම් ගැන රජුට අයදින්නට පිටත්ව ආවාය.

4 එකල්හි රජ: එලිසා කළාවූ සියලු මහත් දේවල් මට කියන්නැයි කියා දෙවියන්වහන්සේගේ මනුෂ්‍යයාගේ වැඩකාර ගෙහාසි සමඟ කථාකරකර සිටියේය.

5 ඔහු විසින් මළ කෙනෙකු ජීවත්කළ හැටි රජුට කියද්දීම, බලව, එසේ ඔහු විසින් නැවත පණ දුන්නාවූ ළමයාගේ මවු තමාගේ ගෙය සහ බිම් ගැන රජුට අයැද සිටියාය. ගෙහාසි: මාගේ ස්වාමිවූ රජුරුවෙනි, මැ ඒ ස්ත්‍රීය, මේ එලිසා විසින් නැවත පණ දුන් ඇගේ පුත්‍රයායයි කීය.

6 රජුද ස්ත්‍රීගෙන් ඇසූ විට ඇ ඔහුට කීවාය. තවද රජු තෙමේ ඇ ගැන එක්තරා මුලාදැනියෙකු නියමකොට: ඇට අයිතිවූ සියල්ලද ඇ දේශය අත්හැර ගිය දා පටන් මේ වන තුරු බිමෙන් හටගත්

සියලු එලද ඇට ලබදෙන්නැයි කීවෙය.

7 එලිෂා දමස්කයට පැමුණුණේය; එකල්හි බෙන්-හදද් රජ ලෙඩින් සිටියේය. එවිට: දෙවියන්වහන්සේගේ මනුෂ්‍යයා මෙහි ආයේය කියා ඔහුට දන්වනලද්දේය.

8 රජ හසායෙල්ට කථාකොට: ඔබේ අතේ තැග්ගක් රැගෙන දෙවියන්වහන්සේගේ මනුෂ්‍යයා සමමුඛවෙන්ට ගොස්-මේ ලෙඩෙඩින් මට සුව වන්නේදැයි ඔහු ලවා ස්වාමීන්වහන්සේගෙන් විචාරවාපන්නැයි කීවෙය.

9 එවිට හසායෙල් තමාගේ අතේ තැග්ගක් ගෙන, දමස්කයේ සියලු ආකාර හොඳ දේවල් ඔවුවන් සතළිස් දෙනෙකු පිට පටවාගෙන ඔහු වෙතට පැමිණ ඔහු ඉදිරියෙහි සිට: මේ ලෙඩෙන් මට සුවවන්නේද කියා විචාරන්ට ඔබගේ පුත්‍රවූ සිරියේ රජවූ බෙන්-හදද් මා ඔබ ළඟට එවුවෙයයි කීවෙය.

10 එලිෂාද: ඔබ ගොස්-සැබවින් ඔබට සුවවන්නේයයි ඔහුට කියන්න; නුවුත් ඔහු සැබවින් නසින බව ස්වාමීන්වහන්සේ මට පෙන්වා තිබෙයයි ඔහුට කීවෙය.

11 තවද බෙදයට පත්වෙන තුරුම දෙවියන්වහන්සේගේ මනුෂ්‍යයා ඔහු දෙස තදින් බලාසිට පසුව ඇඩුවෙය.

12 එවිට හසායෙල්; මාගේ ස්වාමියා අඩන්නේ මක්නිසාදැයි ඇසීය. ඔහු උත්තරදෙමින්: ඔබ ඉශ්‍රායෙල් පුත්‍රයන්ට කරන්ට යන නපුර මා දන්නා නිසාය. ඔබ ඔවුන්ගේ බලකොටු ගිනිලා, ඔවුන්ගේ යොවනයන් කඩුවෙන් නසා, ඔවුන්ගේ දරුවන් බිමගසා මරා, ඔවුන්ගේ ගර්භිණීන් ඉරාදමන්නෙහියයි කීවෙය.

13 හසායෙල්ද: බල්ලෙක් වැනිවූ ඔබගේ මෙහෙකරුවා විසින් ඒ බරපතළ දේ කරන්ට ඔහු කවුදැයි කීවෙය. එලිෂා: ඔබ සිරිය කෙරෙහි රජ වෙන බව ස්වාමීන්වහන්සේ මට පෙන්වා තිබෙයයි කීවෙය.

14 ඔහු එලිෂා වෙතින් ගොස් තමාගේ ස්වාමියා ළඟට පැමිණි විට එලිෂා ඔබට කීවේ කුමක්දැයි හෙතෙම ඔහුගෙන් ඇසුවෙය. සැබවින් ඔබට සුවවෙනවා ඇතැයි මට කියේයයි ඔහු කීය.

15 පසුවදා ඔහු දළ රෙද්දක් ගෙන වතුරේ ගල්වා ඔහුගේ මුහුණ පිට එළා තැබුවෙය, එයින් ඔහු මැරුණේය. හසායෙල් ඔහු වෙනුවට රජ වුණේය.

16 ඉශ්‍රායෙල් රජවූ ආහබගේ පුත්‍රවූ යෝරාමගේ පස්වෙනි අවුරුද්දේ යෙහෝෂාපාට යුදාහි රජව සිටියදී යුදාහි රජවූ යෙහෝෂාපාටගේ පුත්‍රවූ යෙහෝරාම රජ වුණේය.

17 ඔහු තිස් දැවුරුදු වයසේදී රජවී යෙරුසලමේ අට අවුරුද්දක් රජකමකෙළේය.

18 ආහබගේ වංශය කළාක්වෙන් ඔහු ඉශ්‍රායෙල් රජුන්ගේ මාර්ගයෙහි හැසුරුණේය. මක්නිසාද ඔහු ආහබගේ දුව සරණපාවාගෙන ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය.

19 එසේවී නුවුත් ස්වාමීන්වහන්සේ තමන්ගේ මෙහෙකරුවූ දාවිත්ට ඔහුගේ පුත්‍රයන් අතරෙන් නිතරම පහතක් දෙන්ට පොරොන්දුවුණු ලෙස, ඔහු නිසා යුදා නැතිකරන්ට අකැමැතිවූසේක.

20 ඔහුගේ කාලයේදී ඒදොම්වරු කැරලිගසා, යුදා යටතෙන් අහක්ව, තමුන්ට රජෙකු පත්කරගත්තෝය.

21 එවිට යෝරාම තමාගේ සියලු රථ රැගෙන ශායි්ට් ගොස් රැ නැගිට තමා වටකරගත සිටි ඒදොම්වරුන්ටත් රථාධිපතින්ටත් පහරදුන්නේය. එවිට සෙනහ තමුන්ගේ කුඩාරම්වලට පලාගියෝය.

22 මෙසේ ඒදොම්වරු අද දක්වා යුදාවරුන්ට විරුද්ධව කැරලිගසන්නෝය. එම කාලයේදී ලිබ්නාවරුද කැරලිගසුවෝය.

23 යෝරාමගේ අනික් ක්‍රියාවල්ද ඔහු කළ සියල්ලද යුදා රජුන්ගේ ලේකම පොතේ ලියා තිබෙනවා නොවේද?

24 යෝරාම තමාගේ පියවරුන් සමඟ සැතපී තමාගේ පියවරුන් සමඟ දාවිත්ගේ නුවර තැන්පත්කරනු ලැබීය. ඔහුගේ පුත්‍රවූ අහසියා ඔහු වෙනුවට රජවුණේය.

25 ඉශ්‍රායෙල් රජවූ ආහබගේ පුත්‍රවූ යෝරාමගේ දොළොස්වෙනි අවුරුද්දේදී යුදාහි රජ වන යෙහෝරාමගේ පුත්‍රවූ අහසියා රජ වුණේය.

26 අහසියා විසි දැවුරුදු වයසේදී රජවී යෙරුසලමේ අවුරුද්දක් රජකමකෙළේය. ඔහුගේ මවුගේ නම අතාලියාය, ඇ ඉශ්‍රායෙල් රජවූ ඔමරීගේ දුවෙකිය.

27 ඔහු ආහබ්ගේ වංශයේ මාර්ගයෙහි හැසිර, ආහබ්ගේ වංශය කළ ලෙස ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය. මක්නිසාද ඔහු ආහබ්ගේ පවුලට බැනා වුණේය.

28 ඔහු ආහබ්ගේ පුත්‍රවූ යෝරාම සමඟ සිරියේ රජවූ හසායෙල්ට විරුද්ධව රාමොන්-ගිලියද්හි යුද්ධකරන්ට ගියේය. සිරියවරු යෝරාමට තුවාල කළෝය.

29 යෝරාම රජ තමා සිරියේ රජවූ හසායෙල්ට විරුද්ධව යුද්ධ කරද්දී රාමාහිදී සිරියවරුන් විසින් ඔහුට කළ තුවාල යෙප්‍රෙයෙල්හි සුවකර ගන්නා පිණිස හැරී ආවේය. යුදාහි රජවූ යෙහෝරාමගේ පුත්‍රවූ අහසියාද ආහබ්ගේ පුත්‍රවූ යෝරාම රෝගාතුරව සිටිය නිසා ඔහු බලන්ට යෙප්‍රෙයෙල්ට ගියේය.

පරිච්ඡේදය 9

අනාගතවක්තෘවූ එලිෂා ගිෂ්‍ය ප්‍රොපේතවරුන්ගෙන් එක්කෙනෙකුට අඩගසා: ඔබ ඉහටිය බැඳගෙන මේ තෙල් කුලාව අතින් රැගෙන රාමොන්-ගිලියද්ට යන්න.

2 ඔබ එහි පැමිණි කල නිමිෂ්ගේ පුත්‍රයා වන යෙහෝෂාපාට්ගේ පුත්‍රවූ යේහූ සොයාගත එහි ඇතුල්වී, ඔහුගේ සහෝදරයන් අතරෙන් ඔහු කැඳවාගත ඇතුල් ගෙයකට ගොස්,

3 තෙල් කුලාව රැගෙන ඔහුගේ හිසේ වත්කොට: මම ඔබ ඉශ්‍රායෙල් කෙරෙහි රජකොට ආලේපකෙළෙමි ස්වාමීන්වහන්සේ වදාරන සේක කියා, දොර හැර ප්‍රමාද නොවී පලායන්නැයි කීවේය.

4 මෙසේ ඒ තරුණ ප්‍රොපේත තැන රාමොන්-ගිලියද්ට ගියේය.

5 ඔහු ඇතුල්වෙන කොට සේනාපතියෝ හිඳගෙන උන්නෝය; එවිට ඔහු: අධිපතියාණනි, ඔබට වචනයක් කියන්ට මට තිබෙයි කිය. අප සියල්ලන්ගෙන් කාටදැයි යේහූ ඇසීය. අධිපතියාණෙහි, ඔබටයයි ඔහු කීවේය.

6 හෙතෙම නැගිට ගේ ඇතුළට ගියේය; එවිට ඒ තරුණයා ඔහුගේ හිසේ තෙල් වත්කොට: ඉශ්‍රායෙල්ගේ දෙව්වූ ස්වාමීන්වහන්සේ මෙසේ වදාරනසේක-ස්වාමීන්වහන්සේගේ සෙනහවූ ඉශ්‍රායෙල්වරුන් කෙරෙහි රජකමට ඔබ ආලේපකෙළෙමි.

7 මාගේ මෙහෙකරුවන් වූ ප්‍රොපේතවරුන්ගේ ලේද ස්වාමීන්වහන්සේගේ සියලු මෙහෙකරුවන්ගේ ලේද ගැන මා විසින් යෙසෙබෙල්ගෙන් පළිගන්නා පිණිස ඔබේ ස්වාමිවූ ආහබ්ගේ වංශයට පහර දෙන්න.

8 ආහබ්ගේ මුළු වංශය විනාශවන්නේය. ඉශ්‍රායෙල්වරුන් අතරේ දාසයන් නුමුත් නිර්දාසයන් නුමුත් ආහබ්ගේ සියලු පිරිමින් සිද්දමා,

9 ආහබ්ගේ වංශය නෙබාත්ගේ පුත්‍රවූ යෙරොබොවම්ගේ වංශය මෙන්ද අහියාගේ පුත්‍රවූ බාෂාගේ වංශය මෙන්ද වන්ට සලස්වන්නෙමි.

10 බල්ලෝ යෙප්‍රෙයෙල් බිම් කොටසෙහිදී යෙසෙබෙල් කන්නෝය, ඇ තැන්පත්කරන්ට කිසිවෙක් නොසිටින්නේයයි කිසේකැයි ඔහුට කියා දොර හැර පලාගියේය.

11 එකල යේහූ තමාගේ ස්වාමියාගේ සේවකයන් වෙතට ආයේය. එක්කෙනෙක්: සියල්ල හොඳද? ඒ පිස්සා ඔබ ළඟට ආවේ මක්නිසාදැයි ඔහුගෙන් ඇසීය. ඔහුද: ඒ මනුෂ්‍යයාත් ඔහුගේ කථාවත් ඔබ සැම දන්නහුයයි ඔවුන්ට කීවේය.

12 ඒ බොරුය, අපට කියන්නැයි ඔවුහු කීවෝය. හෙතෙම: මම ඉශ්‍රායෙල් කෙරෙහි ඔබ රජකමට ආලේපකෙළෙමි ස්වාමීන්වහන්සේ වදාරනසේක කියා මේ මේ හැටියට මට කීවේයයි කිය.

13 එවිට ඔවුහු ඉක්මන්ව එකිනෙකා තම තමාගේ වස්ත්‍රය රැගෙන ඔහුට යටින් ඒවා පඩිපෙළ මත්තෙහි එළා, හොරණැ පිඹ: යේහූ රජ්ජුරුවෝයයි කීවෝය.

14 මෙසේ නිමිෂ්ගේ පුත්‍රවූ යෙහෝෂාපාට්ගේ පුත්‍රවූ යේහූ යෝරාමට විරුද්ධව කුමන්ත්‍රණයකෙළේය. (එකල යෝරාමද සියලු ඉශ්‍රායෙල්වරුද සිරියේ රජවූ හසායෙල් නිසා රාමොන්-ගිලියද් මුරකරමින් සිටියෝය.)

15 නුමුත් යෝරාම රජ තමා සිරියේ රජවූ හසායෙල්ට විරුද්ධව යුද්ධකරන අතර සිරියවරුන් විසින් තමාට කළ තුවාල සුවකරගන්න පිණිස යෙප්‍රෙයෙල්ට හැරී ඇවිත් සිටියේය. තවද යේහූ: ඔබ සැම කැමතිනම් යෙප්‍රෙයෙල්ට ගොස් දන්වන පිණිස නුවරින් කාටවත් ගැළවී යන්ට ඉඩනොදෙන්න

කියා,

16 රථයට නැගී යෙසුයෙල්ට ගියේය; මක්නිසාද යෝරාම එහි ඔත්පලව උන්නේය. යුදාහි රජවූ අහසියාද යෝරාම බලන්නට එහි ඇවිත් සිටියේය.

17 යෙසුයෙල්හි කොටුව උඩ සිටි මුරකාරයා යේහුගේ හමුදාව එනවා දැක: හමුදාවක් මට පෙනේයයි කීය. යෝරාමද: ඔබ අසරුවෙකුට අඩගසා-සමාදානයෙන්දැයි අසන්නට ඔවුන්ගේ පෙරමගට අරින්නැයි කීවේය.

18 මෙසේ එක්කෙනෙක් අශ්වයෙකු පිට නැගී ඔහුගේ පෙරමගට ගොස්: සමාදානයෙන්දැයි රජ අසන්නේයයි කීය. යේහුද: සමාදානයෙන් ඔබට ඇති කම මොකද? හැරී මා පස්සෙන් එන්නැයි කීවේය. මුරකාරයා කථාකොට: පණිවිඩකාරයා ඔවුන් ළඟට පැමුණුණු නුමුත් ආපසු නොඑන්නේයයි කීවේය.

19 එවිට ඔහු දෙවෙනි අසරුවෙකු යැවීය, ඔහුද ඔවුන් ළඟට ඇවිත්: සමාදානයෙන්දැයි රජ අසන්නේයයි කීය. යේහුද: සමාදානයෙන් ඔබට ඇති කම මොකද? හැරී මා පස්සෙන් එන්නැයි කීවේය.

20 මුරකාරයාද: ඔහු ඔවුන් ළඟට පැමුණුණු නුමුත් නැවත නොඑන්නේය. දැක්කීම නම් නිමිෂිගේ පුත්‍රවූ යේහුගේ දැක්කීම වාගේය; මක්නිසාද ඔහු වෙගයෙන් දක්කන්නේය කියා දැන්නුවේය.

21 යෝරාමද: රථය සූදානම්කරන්නැයි කීවේය. ඔව්හු ඔහුගේ රථය සූදානම් කළෝය. ඉශ්‍රායෙල් රජවූ යෝරාමද යුදාහි රජවූ අහසියාද තම තමාගේ රථයට නැගී පිටත්වී යේහුගේ පෙරමගට ගොස්, යෙසුයෙලිය නාබොත්ගේ බිම කොටසේදී ඔහුට සම්මුඛවුණෝය.

22 යෝරාම යේහු දුටු විට: යේහු, සමාදානයෙන්දැයි ඇසීය. ඔහු උත්තරදෙමින්: ඔබේ මවු වූ යෙසෙබෙල්ගේ වෙග්‍යාකමද ඇගේ මායාද මෙපමණ තිබියදී මොන සමාදානයක්දැයි කීවේය.

23 එවිට යෝරාම හැරී පලායමින්: අහෝ අහසියා, මෙන්න, ප්‍රෝභිකමය කියා අහසියාට කීවේය.

24 නුමුත් යේහු මුළු ශක්තියෙන් දුන්න ඇද යෝරාමගේ බාහු දෙක අතරට විද්දේය, ඊගහ වනාහි ඔහුගේ හෘදයෙන් පිටවුණේය, ඔහු රථයෙහි වැටුණේය.

25 එවිට යේහු තමාගේ අධිපතියාවූ බිද්කර්ට කථාකොට: ඔහු රැගෙන යෙසුයෙලිය නාබොත්ගේ බිම කොටසෙහි දමන්න. මක්නිසාද මාත් ඔබත් එක්ව ඔහුගේ පියවූ ආහබ් පස්සෙන් අසුන් පිට යන විට ස්වාමීන්වහන්සේ ඔහුට විරුද්ධව කි තීරණ-වාක්‍යය සිහිකරන්න;

26 එනම්: සැබවින් නාබොත්ගේද ඔහුගේ පුත්‍රයන්ගේද ලේ ඊයේ දුටුවෙමිසි ස්වාමීන්වහන්සේ වදාරනසේක. තවද මම මේ බිම කොටසේදී ඔබට ප්‍රතිඵල දෙන්නෙමිසි ස්වාමීන්වහන්සේ කියනසේකැයි කීවේය. එබැවින් ඔහු රැගෙන ස්වාමීන්වහන්සේගේ වචනය ලෙස මේ බිම කොටසෙහි දමන්නැයි කීවේය.

27 යුදාහි රජවූ අහසියා ඒ දැක උයනේ ගේ. මගින් පලාගියේය. යේහු ඔහු පස්සේ එළවාගනගොස්: ඔහුටත් රථයේ සිටින විට පහරදෙන්නැයි කීවේය. එසේ ඔව්හු ඉබ්ලියාම් ළඟ ගුරු නම් ගොඩැල්ලේදී ඔහුට පහරදුන්නෝය. ඔහු මෙහිද්දෝට පලාගොස් එහිදී මළේය.

28 ඔහුගේ සේවකයෝ ඔහු රථයකින් යෙරුසලමට ගෙනගොස් දාවිත්ගේ නුවර ඔහුගේ පියවරුන් සමඟ ඔහුගේ සොහොන්ගෙයි තැන්පත්කළෝය.

29 ආහබ්ගේ පුත්‍රවූ යෝරාමගේ එකොළොස්වෙනි අවුරුද්දේදී අහසියා යුදා කෙරෙහි රජවුණේය.

30 යේහු යෙසුයෙල්ට ආ කල යෙසෙබෙල් ඒ අසා ඇගේ ඇස්වල අඳුන් ගා හිස සරසාගෙන කවුළුවෙන් බැලුවාය.

31 යේහු දොරටුවෙන් ඇතුල්වෙන විට ඇ කථාකොට: ස්වකීය ස්වාමියා මැරූ සිමරි, ඔබ සමාදානයෙන්දැයි ඇසුවාය.

32 ඔහු කවුළුව දෙසට මුහුණ ඔසවා: මාගේ පැත්තට සිටින්නේ කවුද? කවුදැයි ඇසුවේය. එවිට නපු-සකයන් දෙතුන් දෙනෙක් ඔහු දෙස බැලුවෝය.

33 ඇ පහළට හෙළන්නැයි ඔහු කීය. ඔව්හු ඇ පහළට හෙළවෝය. ඇගේ ලේවලින් මදක් බිත්තියෙන් අශ්වයන් පිටත් ඉසුණේය. ඔහු ඇ පාගාගත්තේය.

34 ඔහු ඇතුල්වී පසුව කා බි: ඒ ශාපලත් ස්ත්‍රීය රජෙකුගේ දුවෙක් නිසා බලා ඇ තැන්පත්කරන්නැයි කීවේය.

35 ඔව්හු ඇ තැන්පත්කරනට ගිය විට ඇගේ ඉස්කබලද පාදද දෙඅල්ලද මිස ඇගෙන් වෙන කිසිවක්

සමබනෝවි,

36 හැරී ගොස් ඔහුට දැන් නුවෝය. ඔහු කථාකොට: මේ ස්වාමීන්වහන්සේ තමන්ගේ මෙහෙකරුවු නිෂ්ඨය ඵලියා ලවා කියෙවු වචනයය-යෙසෙයෙල් බිම් කොටසේදී බල්ලෝ යෙසෙබෙල්ගේ මාංස කන්නෝය.

37 මේ යෙසෙබෙල්යයි කියන්නට බැරිවන ලෙස යෙසෙබෙල්ගේ මළකඳ යෙසෙයෙල් බිම් කොටසෙහි පොළොව මතුපිට කසල මෙන් වන්නේය කියා කියේකැයි කීවේය.

පරිච්ඡේදය 10

ආහබ්ගේ පුත්‍රයන් සැත්තැදෙනෙක් සමාරියේ සිටියෝය. යේහූ ලියුම් ලියා සමාරියේ සිටි යෙසෙයෙල්හි අධිපතින් වූ වැඩිමහල්ලන්ටද ආහබ්ගේ දරුවන් ඇතිදැඩිකළ තැනැත්තන්ටද ඇරියේය.

2 එහි ලියා තිබුණේ: ඔබ සැමගේ ස්වාමියාගේ පුත්‍රයන් ඔබ සැම ළඟ සිටින නිසාත් රථ සහ අශ්වයන්ද පවුරු ඇති නුවරක්ද යුද්ධායුධද තිබෙන නිසාත් මේ ලියුම් ඔබ සැමට ලැබුණු වහාම,

3 ඔබ සැමගේ ස්වාමියාගේ පුත්‍රයන්ගෙන් ඉතා හොඳ සුදුසු තැනැත්තා තෝරාගෙන ඔහුගේ පියාගේ සිංහාසනයේ හිඳුවා, ඔබ සැමගේ ස්වාමියාගේ වංශය උදෙසා සටන්කරන්නැයි යනුය.

4 නුවත් ඔව්හු අතිගයින් හයව කථාකොට: බලව, ඒ රජවරුන් දෙදෙනාට ඔහු ඉදිරිපිට සිටින්නට නුපුළුවන්විය, එසේ නම් අපි කෙසේ සිටිවුදැයි කීවෝය.

5 එවිට ගෙයි ප්‍රධානියාද නුවර ප්‍රධානියාද වැඩිමහල්ලෝද රාජ කුමාරයන් ඇතිදැඩිකළ අයද යේහූ වෙතට පණිවිඩයක් යවමින්: අපි ඔබගේ මෙහෙකරුවෝය, ඔබ අපට අණකරන සියල්ල කරන්නෙමුව; කිසිවෙකු රජකර නොගන්නෙමුව. ඔබට යහපත්ව පෙනෙන හැටියට කළමැනවැයි කීවෝය.

6 එවිට ඔහු දෙවෙනි වර ඔවුන්ට ලියුමක් ලියා: ඔබ සැම මාගේ පක්ෂයට සිට මාගේ හඬට ඇහුම්කන් දෙනවා නම්, ඔබ සැමගේ ස්වාමියාගේ පුත්‍ර වූ මනුෂ්‍යයන්ගේ හිස් රැගෙන හෙට මේ වෙලාවට මා ළඟට යෙසෙයෙල්ට එන්නැයි කියා හැරියේය. රජුගේ පුත්‍රයන් හැත්තැදෙනා වනාහි ඔවුන් ඇතිදැඩිකළ නුවර මුලාදැනින් වෙත සිටියෝය.

7 තවද ඒ ලියුම ඔවුන්ට ලැබුණු කල ඔව්හු රජුගේ පුත්‍රයන් අල්වා, හැත්තැ දෙනෙක් වූ ඔවුන් මරා, ඔවුන්ගේ හිස් පැස්වල දමා, ඔහු වෙතට යෙසෙයෙල්ට යැවූවෝය.

8 එවිට පණිවිඩකාරයෙක් ඇවිත්: රජුගේ පුත්‍රයන්ගේ හිස් ගෙනැවිත් තිබෙයි ඔහුට දැන් නුවේය. හෙට වෙන තුරු ඒවා ගොඩවල් දෙකක් කොට දොරටුව ළඟ තබන්නැයි ඔහු කීවේය.

9 පසුවද උදෑසන ඔහු පිටතට ගොස් සිටගත මුළු සෙනහට කථාකොට: ඔබ සැම ධර්මිෂ්ඨයෝය. මම මාගේ ස්වාමියාට විරුද්ධව කුමන්ත්‍රණය කොට ඔහු මැරීම; නුමුත් මොවුන් සියල්ලන් මැරුවේ කවුද?

10 එබැවින් ස්වාමීන්වහන්සේ ආහබ්ගේ වංශයට විරුද්ධව කී තමන්ගේ වචනයෙන් කිසිවක් හිස් නොවන බව දැනගන්න. ස්වාමීන්වහන්සේ තමන්ගේ මෙහෙකරුවු ඵලියා ලවා කියෙවු දේ ඉෂ්ටකළසේකැයි කීවේය.

11 මෙසේ යේහූ යෙසෙයෙල්හි ආහබ්ගේ වංශයෙන් ඉතුරුව සිටි සියල්ලන්ද ඔහුගේ සියලු ප්‍රධාන තැනැත්තන්ද ඔහුගේ නැයන්ද ඔහුගේ පූජකයන්ද ඔහුට එක්කෙනෙක්වත් ඉතුරුනොකර මැරුවේය.

12 ඔහු නැගිට සමාරියට යන්නට පිටත්වුණේය. ඔහු මගදී බැටළු. ලොම කපන්නන්ගේ ගෙට ළංව සිටියදී,

13 යුදාහි රජවූ අහසියාගේ සහෝදරයන් යේහූට සමබව්: ඔබ සැම කවුරුදැයි ඇසුවේය. අපි අහසියාගේ සහෝදරයෝය. රජුගේ පුත්‍රයන්ටත් බිසවගේ පුත්‍රයන්ටත් ආචාරකරන්ට යමුයි ඔව්හු කීවෝය.

14 ඔහුද: ඔවුන් පණිවිටින් අල්ලාගන්නැයි කීය. ඔව්හු ඔවුන් පණිවිටින් අල්ලාගෙන මනුෂ්‍යයන් සතළිස් දෙනෙකක්වූ ඔවුන් බැටළු. ලොම කපන්නන්ගේ ගෙය ළඟදී මැරුවෝය; ඔවුන්ගෙන් එක්කෙනෙක්වත් ඔහු ඉතුරුකළේ නැත.

- 15 ඔහු එතැනින් ගිය විට ඔහුගේ පෙරමගට ආ රේකාබ්ගේ පුත්‍රවූ යෙහෝනාදාබ් සමඟවී ඔහුට ආචාරකොට: මාගේ සිත ඔබේ සිත කෙරේ අවංකව තිබෙන්නාක්මෙන් ඔබේ සිතත් අවංකදැ යි ඇසුවේය. යෙහෝනාදාබ්: එසේයයි කීවිට: එසේ නම් මට ඔබේ අත දෙන්නැයි ඔහු කීවේය. ඔහු තමාගේ අත ඔහුට දුන්නේය.
- 16 එවිට යේහූ තමාගේ රථයට ඔහු නංවාගෙන කථාකොට: ස්වාමීන්වහන්සේ උදෙසා වූ මාගේ ජීවලිතකම බලන්න මා සමඟ එන්නැයි කීවේය. මෙසේ ඔවුහු ස්වකීය රථයෙහි ඔහු නංවාගෙන ගියෝය.
- 17 ඔහු සමාරියට ආ කල ස්වාමීන්වහන්සේ එළියා ලවා කී වචනය ලෙස සමාරියෙහි ආභබ්ගෙන් ඉතුරුව සිටි සියල්ලන් ඔහුගේ වංශය විනාශවනතුරු මරාදැමුවෝය.
- 18 තවද යේහූ මුළු සෙනහ රැස්කර ඔවුන්ට කථාකොට: ආභබ් බාල්ට ස්වල්ප වශයෙන් සේවයකෙළේය. නුමුත් යේහූ ඔහුට බොහෝසෙයින් සේවය කරන්නේය.
- 19 එබැවින් බාල්ගේ සියලු ප්‍රාපේතවරුන්ද ඔහු අදහන සියල්ලන්ද සියලු පූජකයන්ද එක්කෙනෙක්වත් නැර මා වෙතට අඩගහගත එන්න. මක්නිසාද මා විසින් බාල්ට මහත් පූජාවක් ඔප්පුකරන්නට තිබේ; තේන සියල්ලෝම මරණයට පත්වන්නෝයයි කීවේය. නුමුත් යේහූ බාල් අදහන්නන් නැතිකරන පිණිස ප්‍රයෝගයෙන් ඒක කෙළේය.
- 20 තවද යේහූ: බාල් උදෙසා ශුද්ධ රැස්වීමක් නියමකරන්නැයි කීවේය. ඔවුහු එසේ ප්‍රසිද්ධකළෝය.
- 21 එසේ යේහූ ඉශ්‍රායෙල් රට මුළුල්ලේම පණිවිඩ යැවූ විට බාල්ගේ සේවකයන්ගෙන් එක්කෙනෙක්වත් නැවින් නොසිට සියල්ලෝම බාල්ගේ ගෘහයට ඇතුල් වුණෝය; බාල්ගේ ගෘහය එක් කෙළවරක පටන් අනික් කෙළවර දක්වා පිරී ගියේය.
- 22 ඔහු වස්ත්‍ර ගබඩාවේ මුලාදැනියාට කථාකොට: බාල් අදහන සියල්ලන්ට වස්ත්‍ර ගෙනෙන්නැයි කීවේය. ඔහු වස්ත්‍ර ගෙනායේය.
- 23 යේහූද රේකාබ්ගේ පුත්‍රවූ යෙහෝනාදාබ්ද බාල්ගේ ගෘහයට ගොස්: බාල් අදහන සියල්ලන් මිස මෙහි ඔබ සැම සමඟ ස්වාමීන්වහන්සේගේ සේවකයන් කිසිවෙකු නොසිටින ලෙස සොයා බලන්නැයි බාල් අදහන්නන්ට කීවේය.
- 24 ඔවුහු යාගද දවන පූජාද ඔප්පුකරන්නට ඇතුළට ගියෝය. එවිට යේහූ මනුෂ්‍යයන් අසුදෙනෙක් පිටත සිටුවා: මා විසින් ඔබ සැම අතට අසුකරදෙන මනුෂ්‍යයන්ගෙන් කිසිවෙකු ගැලවී ගියොත්, ඔහු යන්ට අරින අයගේ ප්‍රාණය ඔහුගේ ප්‍රාණය වෙනුවට දෙන්නට වෙයි කියා තිබුණේය.
- 25 තවද යේහූ දවන පූජාව පුදා නිමකළ කෙණෙහිම ඔහු මුරකාරයන්ටත් ඔවුන්ගේ මුලාදැනීන්ටත් කථාකොට: ඇතුළට ගොස් කාටවත් පිටතට එන්ට නැර ඔවුන් මරන්නැයි කීවේය. එසේ මුරකාරයෝද මුලාදැනිහුද කඩුමුවහතින් ඔවුන් මරා පිටතට දමා, බාල්ගේ ගෙයි මළුව දක්වාත් ගියෝය.
- 26 තවද ඔවුහු බාල්ගේ ගෘහයේ රූප-කුළුනු, පිටතට ගෙනැවිත් පුලුස්සාදමා,
- 27 බාල්ගේ රූපස්තම්භ බිඳ දමා, බාල්ගේ ගෘහයත් බිඳ දමා, අද දක්වා තිබෙන හැටියට එය වැසිකිළියක් කළෝය.
- 28 මෙසේ යේහූ ඉශ්‍රායෙල්වරුන් අතරෙන් බාල් නැතිකර දැමුවේය.
- 29 එසේවී නුමුත් බෙතෙල්හිද දාන්හිද තිබුණ රන් වස්සන් කරණකොටගෙන ඉශ්‍රායෙල්වරුන්ට පවකරන්නට සැලැස්සුවා වූ තෙබාත්ගේ පුත්‍රවූ යෙරොබොවමගේ පාපවලින් යේහූ අහක්නොවීය.
- 30 ස්වාමීන්වහන්සේ යේහූට කථාකොට: ඔබ මාගේ ඇස් හමුවෙහි හරිව තිබෙන දේ කිරීමෙන් යුතුලෙස ක්‍රියාකොට, මාගේ සිතේ තිබුණ සියල්ල ප්‍රකාර ආභබ්ගේ වංශයට කළ බැවින්, ඔබේ පුත්‍රයෝ සතරවෙනි පරම්පරාව දක්වා ඉශ්‍රායෙල් සිංහාසනයෙහි හිඳගන්නෝයයි කීසේක.
- 31 එහෙත් යේහූ තමාගේ මුළු සිතින් ඉශ්‍රායෙල්ගේ දෙවිවූ ස්වාමීන්වහන්සේගේ ව්‍යවස්ථාව ප්‍රකාර හැසිරෙන්නට ප්‍රවේසම් නුවුයේය. ඉශ්‍රායෙල්වරුන්ට පවකරන්නට සැලැස්සූ යෙරොබොවමගේ පාපවලින් ඔහු අහක්නොවීය.
- 32 ඒ කාලයේදී ස්වාමීන්වහන්සේ ඉශ්‍රායෙල් හිතකරන්නට පටන්ගත්සේක.
- 33 හසායෙල් යොර්දානට නැගෙනහිරින් තිබෙන ඉශ්‍රායෙල්ගේ සියලු පළාත්වූ අර්ණොන් මිටියාවන ළඟ වූ අරොයේර් පටන් තිබෙන මුළු ගිලියද් දේශයෙහිත් බාෂාන්හිත් විසූ ගාද්වරුන්ටත් රුබෙන්වරුන්ටත් මනස්සේවරුන්ටත් පහර-දුන්නේය.

34 යේහුගේ අනික් ක්‍රියාද ඔහු කළ සියල්ලද ඔහුගේ සියලු බලවත්තමද ඉග්‍රායෙල් රජුන්ගේ ලේකම් පොතේ ලියා තිබෙනවා නොවේද?

35 යේහු තමාගේ පියවරුන් සමඟ සැතපී සමාරියෙහි තැන්පත්කරනු ලැබුවේය. ඔහුගේ පුත්‍රවූ යෙහෝවාහාස් ඔහු වෙනුවට රජ වුණේය.

36 යේහු සමාරියෙහි ඉග්‍රායෙල්වරුන් කෙරෙහි රජකමකළ කාලය විසිඅට අවුරුද්දක්ය.

පරිච්ඡේදය 11

අහසියාගේ මවු වූ අතලියා ඇගේ පුත්‍රයා මළ බව දැක නැගිට මුළු රාජ වංශය විනාශකළාය.

2 නුමුත් යෝරාම රජුගේ දුටු අහසියාගේ සහෝදරීවූ යෙහෝෂෙබා තොමෝ මරනු ලැබූ රජුගේ පුත්‍රයන් අතරෙන් අහසියාගේ පුත්‍රවූ යෝවාෂ්ද ඔහුගේ කිරීමවද යහන්ගෙට හොරෙන් ගෙනගියාය; ඔහු මරනු නොලබන ලෙස ඔව්හු අතලියාගෙන් ඔහු සැහෙවුවෝය.

3 ඔහු ස්වාමීන්වහන්සේගේ ගෘහයෙහි ඇ සමඟ අවුරුදු හයක් සැඟවී සිටියේය. අතලියා දේශය කෙරෙහි රජකමකළාය.

4 සත්වෙනි අවුරුද්දේදී යෙහෝයාදා පණිවිඩ යවා කාරියවරුන්ගේද මුරකාරයන්ගේද ශතාධිපතින් ගෙන්වා ස්වාමීන්වහන්සේගේ ගෘහයට තමා ළඟට පමුණුවාගෙන, ඔවුන් සමඟ ගිවිසුමක්කොට, ස්වාමීන්වහන්සේගේ ගෘහයෙහිදී ඔවුන්ගෙන් දිවුරුම්ගෙන, රජුගේ පුත්‍රයා ඔවුන්ට පෙන්වා කථාකොට:

5 ඔබ සැම විසින් කරන්ට ඕනෑ දේ මෙය-සබත් දවසේදී ඇතුල්වෙන ඔබ සැමගෙන් තුනෙන් කොටසක් රජ ගෙදර මුරට සිට,

6 තුනෙන් කොටසක් සූර් දොරටුවේද තුනෙන් කොටසක් මුරකාරයන්ට එහායින් තිබෙන දොරටුවේද සිටින්න. මෙසේ ගෘහය මුරකර ආරක්ෂාකරන්න.

7 ඔබ සැමගෙන් කොටසාස දෙකක්වන සබත් දවසේදී පිටත යන සියල්ලෝම රජු ළඟ ස්වාමීන්වහන්සේගේ ගෘහයෙහි මුරකරන්න.

8 ඔබ සැම එක එකා තම තමාගේ ආයුධ අතින් ගෙන රජු වටකර සිට පංක්ති ඇතුළට එන තැනැත්තා මරන්ට ඕනෑය. රජ යන එන විට ඔබ සැම ඔහු සමඟ සිටින්නය කියා ඔවුන්ට අණකෙළේය.

9 ශතාධිපතියෝ යෙහෝයාදා පූජකයා අණකළ සියල්ල ලෙස කරමින්, එකිනෙකා තම තමාගේ මිනිසුන් වන සබත් දවසේදී ඇතුල්වෙන තැනැත්තන් සබත් දවසේදී පිටත යන තැනැත්තන්ද සමඟ කැඳවාගෙන යෙහෝයාදා පූජකයා ළඟට ආවෝය.

10 පූජකයා ස්වාමීන්වහන්සේගේ ගෘහයෙහි තිබුණු දාවිත් රජුගේ හෙල්ල හා පලිස් ශතාධිපතින්ට දුන්නේය.

11 මුරකාරයෝ එකඑකා තම තමාගේ අතින් ආයුධ රැගෙන ගෘහයේ දකුණු පැත්තේ පටන් වම පැත්ත දක්වා පූජාසනයත් ගෘහයත් ළඟ රජු වටකර සිටියෝය.

12 එවිට ඔහු රජුගේ පුත්‍රයා පිටතට ගෙනැවිත් ඔහුගේ හිස පිට ඔවුන්න තබා, වෛස්ථාව ඔහුට දුන්නේය; ඔව්හු රජකමට ඔහු ආලේපකොට අත්පොළසන්දී: රජතුමා සැරදේවයි කීවෝය.

13 අතලියා තොමෝ මුරකාරයන්ගෙන් සෙනහගෙන් සෝෂාව අසා ස්වාමීන්වහන්සේගේ ගෘහයෙහි සිටි සෙනහ ළඟට ආවාය.

14 ඇ බැලූ විට සිරිත් ප්‍රකාර රජු කණුවළඟ සිටිනවා සහ රජු ළඟ අධිපතින්ද නළාකාරයන්ද සිටිනවාත් දේශයේ මුළු සෙනහ ප්‍රීතිව හොරණෑ පිඹිනවාත් දැක ඇගේ ඇඳුම ඉරාගෙන: දෝහිකමය, දෝහිකමය කියා මොරගැසුවාය.

15 එවිට යෙහෝයාදා පූජකයා සේනාවේ ප්‍රධානීන්වූ ශතාධිපතින්ට කථාකොට: ඇ පංක්ති අතරෙන් පිටතට ගෙනයන්න; ඇ පස්සේ යමෙක් ආවොත් ඔහු කඩුවෙන් මරන්නැයි අණකෙළේය. මක්නිසාද: ස්වාමීන්වහන්සේගේ ගෘහයේදී ඇ මරනු නොලබාවයි පූජකයා කීවේය.

16 මෙසේ ඔව්හු ඇට යන්ට ඉඩ ඇරියෝය; ඇ රජගෙදරට අශ්වයන් ඇතුල්වෙන මාර්ගයෙන් ගොස් එහිදී මරනුලැබුවාය.

- 17 යෙහෝයාදා තෙමේ ස්වාමීන්වහන්සේගේ සෙනහව සිටින හැටියට ස්වාමීන්වහන්සේ සහ රජුද සෙනහද අතරේ ගිවිසුමක් කෙරෙවුවේය. එසේම රජුද සෙනහද අතරෙන් කෙරෙවුවේය.
- 18 දේශයේ මුළු සෙනහ බාල්ගේ ගෘහයට ගොස් ඒක කඩා, ඔහුගේ පූජාසනද රූපද මුළුමනින්ම බිඳ දමා, පූජාසන ඉදිරියෙහිදී බාල්ගේ පූජකයා වූ මන්තාන් මැරුවේය. පූජක තෙමේ ස්වාමීන්වහන්සේගේ ගෘහය කෙරෙහි මුලාදැනින් පත්කෙළේය.
- 19 තවද ඔහු ශතාධිපතින්ද කාරියවරුන්ද මුරකාරයන්ද දේශයේ මුළු සෙනහද කැඳවාගෙන ස්වාමීන්වහන්සේගේ ගෘහයේ සිට රජු ගෙනගොස්, මුරකාරයන්ගේ දොරටු මාර්ගයෙන් රජගෙදරට පැමුණුණේය. එවිට ඔහු රජවරුන්ගේ සිංහාසනයෙහි හිඳගත්තේය.
- 20 මෙසේ දේශයේ මුළු සෙනහ ප්‍රීතිවූවෝය, නුවරද නිශ්චලව තිබුණේය. ඔව්හු අතලියා රජගෙදරදී කඩුවෙන් මැරුවෝය.

පරිච්ඡේදය 12

- 1 යෙහෝවා ්‍රජවෙත වට අවුරුදු සතක වයස්ව සිටියේය. යේහුගේ සත්වෙති අවුරුද්දේදී යෙහෝවා ්‍රජවී යෙරුසලමේ සතළිස් අවුරුද්දක් රජකම්කෙළේය. ඔහුගේ මවුගේ නම ශිබියාය, ඇ බෙයාර්-ෂෙබාහි කෙනෙක්ය.
- 2 යෙහෝවා ්‍රජ වනාහි යෙහෝයාදා පූජකයා විසින් තමාට දැනමුතුකම් දුන් කාලය මුළුල්ලෙහි ස්වාමීන්වහන්සේගේ ඇස් හමුවෙහි හරිව තිබුණු දේ කෙළේය.
- 3 නමුත් උස් තැන් පහතොකරනලද්දේය. ඒ කාලයෙන් සෙනහ උස්තැන්වල පූජා ඔස්පුකොට සුවද දුම දැවුහ.
- 4 යෙහෝවා ්‍රජ වනාහි පූජකයන්ට කථාකොට: ස්වාමීන්වහන්සේගේ ගෘහයට ගෙනෙනලද්දා වූ කැපකළ දේවල මිල සියල්ලද එනම් එක් එක්කෙනා විසින් ගෙවන්ට නියමවෙන මුදල්ද එක් එක්කෙනා තම තමාගේ කැමැත්තෙන් ස්වාමීන්වහන්සේගේ ගෘහයට ගෙනෙන සියලු මුදල්ද,
- 5 පූජකයෝ තම තමන් අඳුනන්නවුන්ගෙන් ව්‍යවහාර මුදලින් ගනිත්වා, ඔව්හුද ගෘහයේ කොයිසම තැනක නමුත් දකින කැඩුම හරිගස්සත්වයි කීවේය.
- 6 එහෙත් පූජකයන් විසින් යෙහෝවා ්‍රජුගේ විසිතුන්වෙති අවුරුද්ද දක්වා ගෘහයේ කැඩුම හරි නොගස්සා තිබුණේය.
- 7 එවිට යෙහෝවා ්‍රජ පූජක වූ යෙහෝයාදාටත් අනික් පූජකයන්ටත් හඬගසා: ඔබ සැම ගෘහයේ කැඩුම හරිනොගස්සන්නේ මක්නිසාද? ඉතින් ඔබ සැම අඳුනන්නන්ගෙන් තවත් මුදල් නොගෙන ඒවා කැඩුම හරිගස්සන්ට භාරදෙන්නැයි කීවේය.
- 8 පූජකයෝ සෙනහගෙන් තවත් මුදල් නොගන්ටත් ගෘහයේ කැඩුම හරි නොගස්සන්ටත් එකඟවූවෝය.
- 9 එහෙත් පූජක වූ යෙහෝයාදා පෙට්ටියක් ගෙන පියනේ සිදුරක් කොට ස්වාමීන්වහන්සේගේ ගෘහයට එන මාර්ගයේ දකුණු පැත්තේ පූජාසනය ළඟ තැබුවේය. තවද ස්වාමීන්වහන්සේගේ ගෘහයට ගෙනා මුදල් සියල්ලම දොරටුපාලයේ වූ පූජකයෝ එහි දැමුවෝය.
- 10 තවද පෙට්ටියේ බොහෝ මුදල් තිබෙන බව දුටු විට රජුගේ ලේකමද නායක පූජකයාද ඇවිත් ස්වාමීන්වහන්සේගේ ගෘහයෙහි තිබුණ ඒ මුදල් ගණන්කරමින් මිටි බැන්දෝය.
- 11 කිරාදෙනලද ඒ මුදල් ඔව්හු ස්වාමීන්වහන්සේගේ ගෘහයේ වැඩකළා වූද වැඩකෙරෙවුවා වූද තැනැත්තන් අතට දුන්නෝය. ඔව්හුද ස්වාමීන්වහන්සේගේ ගෘහයේ වැඩකළ වඩුවන්ටත් ගොඩනගන්නන්ටත්,
- 12 පෙදරේරුවරුන්ටත් ගල්කපනනන්ටත් ස්වාමීන්වහන්සේගේ ගෘහයේ කැඩුම හරිගස්සීමට ලී සහ කැපු ගල් මිලේට ගන්නා පිණිසත් ගෘහය අලුත්වැඩියා කිරීමට ඔනෑකළ සියල්ලටත් ඒ මුදල් දුන්නෝය.
- 13 එහෙත් ස්වාමීන්වහන්සේගේ ගෘහය නිසා රිදී කුසලාන්ද පහන් කතුරුද තලිද හොරණුද යම රන් භාජන හෝ රිදී භාජනද නොසාදා,
- 14 ඒ මුදල් වැඩේ කළ තැනැත්තන්ට දී, එයින් ස්වාමීන්වහන්සේගේ ගෘහය අලුත්වැඩියා කෙරෙවුවෝය.

- 15 නවද වැඩකරන්නන්ට දෙන්න මිල භාරදෙනු ලැබූ මනුෂ්‍යයන් විශ්වාස ලෙස කටයුතුකළ බැවින් ඔවුන්ගෙන් ගණනක් නොගන්නා ලද්දේය.
- 16 අපරාධ පූජා සහ පාප පූජා උදෙසා දුන් මිල ස්වාමීන්වහන්සේගේ ගෘහයට නොගෙනෙනලද්දේය. ඒ මිල පූජකයන්ගේ විය.
- 17 එකල සිරියේ රජවූ හසායෙල් ඇවිත් ගාද්ට විරුද්ධව යුද්ධකොට ඒක අල්ලාගෙන, යෙරුසලමටත් විරුද්ධව එනට තමාගේ මුහුණ යොමු කෙළේය.
- 18 එවිට යුදාහි රජවූ යෙහෝවාෂ් තමාගේ පියවරුන්වූ යෙහෝෂාපාට්ද යෙහෝරාමද අහසියාද යන යුදාහි රජවරුන් විසින් කැපකළ සියලුම ශුද්ධ දේවල්ද තමාගේම ශුද්ධ දේවල්ද ස්වාමීන්වහන්සේගේ ගෘහයේ ගබඩාවලත් රජ ගෙයින් තිබුණාවූ සියලු රන්ද රැගෙන සිරියේ රජවූ හසායෙල්ට හැරියේය. එවිට ඔහු යෙරුසලමෙන් අහක්ව ගියේය.
- 19 යෝවාෂ්ගේ අනික් ක්‍රියාද ඔහු කළ සියල්ලද යුදාහි රජුන්ගේ ලේකම පොතේ ලියා තිබෙනවා නොවේද?
- 20 ඔහුගේ සේවකයෝ නැගිට කුමන්ත්‍රණයකොට, සිල්ලාට යන මාර්ගයෙහි තිබෙන මිල්ලෝහි ගෙයිදී යෝවාෂ් මැරුවෝය.
- 21 ඔහුගේ සේවකයෝ වන ෂිමෙයාත්ගේ පුත්‍රවූ යෝසාබාර්ද ෂොමෙර්ගේ පුත්‍රවූ යෙහෝසාබාද්ද ඔහුට පහරදී මැරුවෝය; ඔව්හු ඔහු දාවිත්ගේ නුවර තමාගේ පියවරුන් ළඟ තැන්පත් කළෝය. ඔහුගේ පුත්‍රවූ අමරියා ඔහු වෙනුවට රජවුණේය.

පරිච්ඡේදය 13

- අ**හසියාගේ පුත්‍රවූ යුදාහි රජවූ යෝවාෂ්ගේ විසිතුන්වෙනි අවුරුද්දේ යේහුගේ පුත්‍රවූ යෙහෝවාහාස් සමාරියේ ඉශ්‍රායෙල්වරුන් කෙරෙහි රජවී දහහත් අවුරුද්දක් රජකම් කෙළේය.
- 2 ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේ කරමින් ඉශ්‍රායෙල්වරුන්ට පවතිර්මට සැලැස්සුවාවූ නෙබාත්ගේ පුත්‍රවූ යෙරොබොවමගේ පාපවලින් අහක්නොවී ඒවායේ හැටියට හැසුරුණේය.
 - 3 ස්වාමීන්වහන්සේගේ උදහස ඉශ්‍රායෙල්වරුන් කෙරෙහි ඇවිළ උන්වහන්සේ සිරියේ රජවූ හසායෙල් අතටත් හසායෙල්ගේ පුත්‍රවූ බෙන්-හද්ද් අතටත් ඒ කාලය මුළුල්ලෙහි ඔවුන් පාවාදුන්සේක.
 - 4 නුමුත් යෙහෝවාහාස් ස්වාමීන්වහන්සේට කන්නලවකළ විට ස්වාමීන්වහන්සේ ඔහුට ඇහුමකන්දුන්සේක. මක්නිසාද සිරියේ රජ ඉශ්‍රායෙල්ට පීඩා කරන විට, ඔවුන්ට පැමුණුණු පීඩාව ස්වාමීන්වහන්සේ දුටුසේක.
 - 5 (නවද ස්වාමීන්වහන්සේ ඉශ්‍රායෙල්වරුන් සිරියවරුන්ගේ අත යටතින් නිදහස්වෙන ලෙස ඔවුන්ට ගැළවුම්කාරයෙකු දුන්සේක. ඉශ්‍රායෙල් පුත්‍රයෝ පළමු ලෙස තමුන්ගේ කුඩාරම්වල වාසයකළෝය.
 - 6 එසේවිනුමුත් ඔව්හු ඉශ්‍රායෙල්වරුන් පවකරනට සැලැස්සුවාවූ යෙරොබොවමගේ වංශයේ පාපවලින් අහක්නොවී ඒවායෙහි හැසුරුණෝය. අෂේරාකණුද ඒ වන තෙක් සමාරියේ තිබුණේය.)
 - 7 සිරියේ රජ යෙහෝවාහාස්ට සේනාවෙන් ඉතුරුකළේ අසරුවන් පනසක්ද රථ දශයක්ද පාබලසෙනහ දස දහසක්ද පමණය; මක්නිසාද ඔහු ඔවුන් විනාශකොට, ඔවුන් මැඩ දූවිලි මෙන් කෙළේය.
 - 8 යෙහෝවාහාස්ගේ අනික් ක්‍රියාද ඔහු කළ සියල්ලද ඔහුගේ වික්‍රමයද ඉශ්‍රායෙල් රජුන්ගේ ලේකම පොතේ ලියා තිබෙනවා නොවේද?
 - 9 යෙහෝවාහාස්ද තමාගේ පියවරුන් සමඟ සැතපී සමාරියෙහි තැන්පත්කරනු ලැබුවේය. ඔහුගේ පුත්‍රවූ යෝවාෂ් ඔහු වෙනුවට රජ වුණේය.
 - 10 යුදාහි රජවූ යෝවාෂ්ගේ තිස්හත්වෙනි අවුරුද්දේදී යෙහෝවාහාස්ගේ පුත්‍රවූ යෙහෝවාෂ් සමාරියේ ඉශ්‍රායෙල්වරුන් කෙරෙහි රජවී අවුරුදු දහසයක් රජකම්කෙළේය.
 - 11 ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේ කොට, ඉශ්‍රායෙල්වරුන් පවකරනට සැලැස්සුවාවූ නෙබාත්ගේ පුත්‍රවූ යෙරොබොවමගේ සියලු පාපවලින් අහක්නොවී, ඒවායෙහි හැසුරුණේය.

- 12 යෝවාෂ්ගේ අනික් ක්‍රියාද ඔහු කළ සියල්ලද ඔහුගේ බලවත්තම වන ඔහු යුදාහි රජවූ අමරියාට විරුද්ධව යුද්ධකළ හැටිද ඉශ්‍රායෙල් රජුන්ගේ ලේකම් පොතේ ලියා තිබෙනවා නොවේද?
- 13 යෝවාෂ්ද තමාගේ පියවරුන් සමඟ සැතපුණේය; යෙරොබොවම් ඔහුගේ සිංහාසනයෙහි හිඳගත්තේය. යෝවාෂ් සමාරියෙහි ඉශ්‍රායෙල් රජුන් සමඟ තැන්පත්කරනු ලැබුවේය.
- 14 එලිෂාට තමාගේ මරණය ලෙඩ වැළඳුණුවිට ඉශ්‍රායෙල් රජවූ යෝවාෂ් ඔහු වෙතට ගොස් ඔහු ළඟ සිටගත අඩා: මාගේ පියාණෙනි, මාගේ පියාණෙනි, ඉශ්‍රායෙල්වරුන්ගේ රථ සහ ඔවුන්ගේ අසරුවෝයයි කීය.
- 15 එලිෂාද: දුන්නක් හා ඊගස් ගන්නැයි ඔහුට කීය. ඔහු දුන්න සහ ඊගස් ගත්තේය.
- 16 එලිෂා: ඔබේ අත දුන්න පිට තබන්නැයි ඉශ්‍රායෙල් රජුට කීවේය. ඔහු තමාගේ අත තැබුවේය. එවිට එලිෂා තමාගේ අත් රජුගේ අත් පිට තබා:
- 17 නැගෙනහිර කවුළුව අරින්නැයි කීවේය. ඔහු ඒක ඇරියවිට: විදින්නැයි එලිෂා කීවේය. ඔහු විද්දේය. එවිට එලිෂා ඒ ස්වාමීන්වහන්සේගේ ජය ඊගසය; එනම් සිරියවරුන්ගෙන් ජයගැනීමේ ඊගසය. ඔබ සිරියවරුන් නැතිකරන තුරු අපෙක්ෂිතී ඔවුන්ට පහර දෙන්නෙහියයි කීවේය.
- 18 ඔහු: ඊගස් ගන්නැයි කීවේය. ඔහු ගත්විට: බිම ගසන්නැයි ඔහු ඉශ්‍රායෙල් රජුට කීවේය. ඔහු තුන් වරක් ගසා නැවතුණේය.
- 19 එවිට දෙවියන්වහන්සේගේ මනුෂ්‍යයා ඔහු කෙරෙහි උදහස්වී: ඔබ පස්වරක් හෝ හයවරක් ගසන්ට යුතුව තිබුණේය; එසේ කෙළේවි නම් ඔබ සිරියවරුන් විනාශවන තුරු ඔවුන්ට පහරදෙනවා ඇත. නමුත් දැන් ඔබ තුන්වරක් පමණක් සිරියවරුන්ට පහරදෙන්නෙහියයි කීවේය.
- 20 එලිෂා මැරී තැන්පත්කරනු ලැබුවේය. ඊළඟ අවුරුද්දේ මෝවබ්වරුන්ගේ හමුදාවල් දේශයට ඇතුළුවුවෝය.
- 21 මිනිස්සු මිනියක් වළලන්ට යනවිට හමුදාවක් දැක එලිෂාගේ සෙහොන්ගෙයි ඒ මිනිය දැමුවෝය. ඒ මිනිය එලිෂාගේ ඇටවලට තැවරුණු හැටියේම පණ ලැබ නැගිට සිටියේය.
- 22 සිරියේ රජවූ හසායෙල් යෙහෝවාහාස්ගේ මුළු කාලයෙහි ඉශ්‍රායෙල්වරුන්ට පීඩාකෙළේය.
- 23 නමුත් ස්වාමීන්වහන්සේ ආබ්‍රහම්ද ඊසාක්ද යාකොබ්ද සමඟ කළ තමන්ගේ ගිවිසුම නිසා ඔවුන්ට කරුණාකොට, ඔවුන් කෙරෙහි අනුකම්පාකොට, ඔවුන් සැලකුසේක. උන්වහන්සේ ඔවුන් නැතිකරන්ට අකැමැතිව, ඒ වන තුරු ඔවුන් තමන් ඉදිරියෙන් අහක නොදමා සිටියේක.
- 24 සිරියේ රජවූ හසායෙල් මළේය; ඔහුගේ පුත්‍රවූ බෙන්-හද්ද් ඔහු වෙනුවට රජවුණේය.
- 25 යෙහෝවාහාස්ගේ පුත්‍රවූ යෙහෝවාෂ් තමාගේ පියවූ යෙහෝවාහාස් අතින් හසායෙල් විසින් යුද්ධකොට අල්ලාගත් නුවරවල් ඔහුගේ පුත්‍රයා වූ බෙන්-හද්ද්ගේ අතින් නැවත අල්ලාගත්තේය. යෝවාෂ් තුන්වරක් ඔහුට පහරදී ඉශ්‍රායෙල් නුවරවල් දෙවනු ගත්තේය.

පරිච්ඡේදය 14

ඉශ්‍රායෙල් රජු යෝවාහාස්ගේ පුත්‍රවූ යෝවාෂ්ගේ දෙවෙනි අවුරුද්දේදී යුදාහි රජවූ යෝවාෂ්ගේ පුත්‍රවූ අමරියා රජවුණේය.

- 2 ඔහු විසිපස් අවුරුදු වයසේදී රජවී යෙරුසලමෙහි විසිනව අවුරුද්දක් රජකමකෙළේය. ඔහුගේ මවුගේ නම යෙහෝයද්දිනිය, ඇ යෙරුසලමේ ස්ත්‍රියෙක්ය.
- 3 ඔහු ස්වාමීන්වහන්සේගේ ඇස් හමුවෙහි හරිව තිබුණු දේ කෙළේය, නමුත් තමාගේ පියවූ දාවින් මෙන් නොවේය. තමාගේ පියවූ යෝවාෂ් කළ සියල්ල ලෙස ඔහු කෙළේය.
- 4 එසේ වී නමුත් උස් තැන් අහක් නොකරනලද්දේය. ඒ වනතෙක් සෙනහ උස් තැන්වල පූජාකොට සුවද ද්‍රව්‍ය දැමුවෝය.
- 5 තවද රජකම ඔහු අතේ ස්ථිරවූ කෙණෙහිම ඔහු තමාගේ පියරජු මැරුවා වූ තමාගේ සේවකයන් මැරුවේය.
- 6 නමුත්: දරුවන් නිසා පියවරුවන් පියවරුන් නිසා දරුවෝවන් මරනු නොලබන්නවා; එක එකා තම තමාගේම පාපය නිසා මරනු ලබාබයි කියා ස්වාමීන්වහන්සේ අණකළ පරිද්දෙන් මෝසෙස්ගේ ව්‍යවස්ථා පොතේ ලියා තිබෙන ලෙස, ඔහු ඒ මිනීමරුවන්ගේ දරුවන් නොමැරුවේය.

- 7 ඔහු ලුණු මිටියාවතේදී ඒදොමවරුන් දසදහසක් මරා, යුද්ධකොට සේලා අල්ලාගන, අද දක්වා තිබෙන හැටියට ඊට යොක්තෙයේල් යන නම තැබුවේය.
- 8 එකල අමගියා පණිවිඩකාරයන් යවා: එන්න, අපි මුණගැසෙමු කියා යේහුගේ පුත්‍රවූ යෙහෝවාහාස්ගේ පුත්‍ර වන ඉශ්‍රායෙල් රජවූ යෙහෝවාෂ්ට කියා ඇරියේය.
- 9 ඉශ්‍රායෙල් රජවූ යෙහෝවාෂ් උත්තරදෙමින්: ඔබේ දුව මාගේ පුතාට භාර්යාකොට දෙන්නැයි ලෙබනොන්හිවූ ගොකටුගස ලෙබනොන්හිවූ කිහිරි ගසට කියා ඇරියේය. නමුත් ලෙබනොන්හි වන මාගයෙක් ඒ ළහින් යන විට කටු ගස පාගාදැමුවේය.
- 10 ඔබ ඒදොමවරුන්ට පහර දුන්නා සැබෑය, ඔබේ සිතද උඩහුවී තිබේ. ඒ ගෞරවය ඇතුළු ගෞරව සිටින්න; ඔබද ඔබ සමඟ යුදාවරුන්ද වැටෙනලෙස ඔබ අන්තරායට මැදිවෙන්නේ මක්නිසාදැයි යුදාහි රජවූ අමගියාට කියා ඇරියේය.
- 11 එහෙත් අමගියා ඇහුමකන් දුන්නේ නැත. ඒ නිසා ඉශ්‍රායෙල් රජවූ යෙහෝවාෂ් ගියේය; ඔහුද යුදාහි රජවූ අමගියාද යුදාට අයිති බෙත්-ෂෙමෙෂ්හිදී එකිනෙකා මුණගැසුණේය.
- 12 යුදාවරු ඉශ්‍රායෙල්වරුන්ට පරාජයවී සියල්ලෝම තම තමුන්ගේ කුඩාරම්වලට පලාගියේය.
- 13 ඉශ්‍රායෙල් රජවූ යෙහෝවාෂ් අහසියාගේ පුත්‍රවූ යෙහෝවාෂ්ගේ පුත්‍රයා වන යුදාහි රජවූ අමගියා බෙත්-ෂෙමෙෂ්හිදී අල්ලාගෙන යෙරුසලමට ඇවිත්, එප්‍රායිම දොරටුවේ සිට කොතේ දොරටුව දක්වා යෙරුසලමේ පවුරෙන් රියන් භාරසියයක් බිඳහෙලා,
- 14 ස්වාමීන්වහන්සේගේ ගෘහයෙහිත් රජගෙයි ගබඩාවලත් තිබුණු රන් රිදී සියල්ලද භාජන සියල්ලද ඇපකාරයන්ද රැගෙන, සමාරියට හැරී ගියේය.
- 15 යෙහෝවාෂ් කළ අනික් ක්‍රියාද ඔහුගේ චිත්‍රමයද ඔහු යුදාහි රජවූ අමගියාට විරුද්ධව යුද්ධ කළ හැටිද ඉශ්‍රායෙල් රජුන්ගේ ලේකම් පොතේ ලියා තිබෙනවා නොවේද?
- 16 යෙහෝවාෂ්ද තමාගේ පියවරුන් සමඟ සැතපී සමාරියෙහි ඉශ්‍රායෙල් රජුන් ළඟ තැන්පත් කරනු ලැබුවේය; ඔහුගේ පුත්‍රවූ යෙරොබොවම් ඔහු වෙනුවට රජ වුණේය.
- 17 යෙහෝවාහාස්ගේ පුත්‍රවූ ඉශ්‍රායෙල් රජවූ යෙහෝවාෂ්ගේ මරණයෙන් පසු යෝවාෂ්ගේ පුත්‍රවූ යුදයේ රජවූ අමගියා අවුරුදු පහළොහක් ජීවත්වුණේය.
- 18 අමගියාගේ අනික් ක්‍රියා යුදා රජුන්ගේ ලේකම් පොතේ ලියා තිබෙනවා නොවේද?
- 19 මිනිස්සු ඔහුට විරුද්ධව යෙරුසලමෙහි කුමන්ත්‍රණයක් කළෝය; ඔහු ලාකිෂ්ට පලාගියේය. නමුත් ඔව්හු ඔහු පස්සේ ලාකිෂ්ට මිනිසුන් යවා,
- 20 එහිදී ඔහු මරා අශ්වයන් පිට තබා ගෙනවුත් යෙරුසලමෙහි දාවිත්ගේ නුවර ඔහුගේ පියවරුන් ළඟ තැන්පත්කළෝය.
- 21 එකල යුදාහි මුළු සෙනඟ දහසය අවුරුදු වයස්ව සිටි අගරියා කැඳවාගෙන ඔහුගේ පියවූ අමගියා වෙනුවට රජකමට පත්කළෝය.
- 22 රජ තමාගේ පියවරුන් සමඟ සැතපුණු පසු ඔහු ඒලත් ගොඩනගා එය යුදාට නැවත අයිතිකරගත්තේය.
- 23 යුදාහි රජවූ යෝවාෂ්ගේ පුත්‍රවූ අමගි-යාගේ පසළොස්වෙනි අවුරුද්දේදී ඉශ්‍රායෙල් රජවූ යෝවාෂ්ගේ පුත්‍රවූ යෙරොබොවම් සමාරියෙහි රජවී සතළිස් එක් අවුරුද්දක් රජකම්කෙළේය.
- 24 ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය. ඉශ්‍රායෙල්ට පවකරන්ට සැලැස්සුවාවූ නෙබාන්ගේ පුත්‍රවූ යෙරොබොවම්ගේ සියලු පාපවලින් ඔහු අහක්නුණේය.
- 25 ඉශ්‍රායෙල්ගේ දෙවිවූ ස්වාමීන්වහන්සේ තමන්ගේ මෙහෙකරුවූ, ගාත්හෙපෙර්හි අනාගතවක්තෘවූ අමිත්තයිගේ පුත්‍රවූ යෝනා ලවා කියෙවූ වචනය ලෙස හමාත්ට ඇතුළුවන තැන් පටන් අරබා සමභූමියේ මුහුද දක්වා ඉශ්‍රායෙල්වරුන්ගේ සීමාව ඔහු නැවත ලබාගත්තේය.
- 26 මක්නිසාද ඉශ්‍රායෙල්වරුන්ගේ පීඩිතකම ඉතා බරපතළ බවත් දාසයන්ද නිර්දාසයන්ද නැතිවී ගිය බවත් ඉශ්‍රායෙල්ට උපකාරකරන කෙනෙක් නැති බවත් ස්වාමීන්වහන්සේ දුටු සේක.
- 27 තවද ඉශ්‍රායෙල් යන නාමය අහස යටින් මකාදමන්නෙමිසි ස්වාමීන්වහන්සේ නොකිසේක. එබැවින් උන්වහන්සේ යෝවාෂ්ගේ පුත්‍රවූ යෙරොබොවම් ලවා ඔවුන් ගැළෙවූසේක.
- 28 යෙරොබොවම්ගේ අනික් ක්‍රියාත් ඔහු කළ සියල්ලත් ඔහුගේ චිත්‍රමය එනම් ඔහු යුද්ධකළ හැටිත් යුදාට අයිතිව තිබූ දමස්කයද හමාත්ද ඔහු නැවත ඉශ්‍රායෙල්වරුන්ට ලබාගත් හැටිත් ඉශ්‍රායෙල්

රජුන්ගේ ලේකම් පොතේ ලියා තිබෙනවා නොවේද?

29 යෙරොබොවම්ද තමාගේ පියවරුන් වන ඉශ්‍රායෙල් රජුන් සමඟ සැතපුණේය; ඔහුගේ පුත්‍රවූ සෙකරියා ඔහු වෙනුවට රජවුණේය.

පරිච්ඡේදය 15

1 ඉශ්‍රායෙල් රජවූ යෙරොබොවම්ගේ විසිහත්වෙනි අවුරුද්දේදී යුදාහි රජවූ අමරියාගේ පුත්‍රවූ අහරියා රජවුණේය.

2 ඔහු දහසය අවුරුදු වයසේදී රජවී යෙරුසලමේ පනස් අවුරුද්දක් රජකම්කෙළේය. ඔහුගේ මවුගේ නම යෙකොලියාය, ඇ යෙරුසලමේ ස්ත්‍රියෙක්ය.

3 ඔහු තමාගේ පියවූ අමරියා කළ සියල්ල ලෙස ස්වාමීන්වහන්සේගේ ඇස් හමුවෙහි හරිව තිබුණු දේ කෙළේය.

4 එසේ වුවත් උස් තැන් පහ නොකරන ලද්දේය. ඒ වනතෙක් සෙනඟ උස් තැන්වල පූජාකොට සුවද ද්‍රව්‍ය දැවුවෝය.

5 ස්වාමීන්වහන්සේ රජුට පහරදුන්සේක, ඔහු මැරෙන දවස දක්වා කුෂ්ඨරෝගියෙක්ව, වෙනම ගෙයක වාසයකෙළේය. රජුගේ පුත්‍රවූ යෝතාම් රජගෙදර ප්‍රධානියාව සිට දේශයේ සෙනඟ විනිශ්චයකෙළේය.

6 අහරියාගේ අනික් ක්‍රියාද ඔහු කළ සියල්ලද යුදාහි රජුන්ගේ ලේකම් පොතේ ලියා තිබෙනවා නොවේද?

7 අහරියා තමාගේ පියවරුන් සමඟ සැතපුණේය; දාවිත්ගේ නුවර ඔහුගේ පියවරුන් ළඟ ඔහු තැන්පත්කරනු ලැබීය. ඔහුගේ පුත්‍රවූ යෝතාම් ඔහු වෙනුවට රජවුණේය.

8 යුදාහි රජවූ අහරියාගේ තිස්අටවෙනි අවුරුද්දේදී යෙරොබොවම්ගේ පුත්‍රවූ ශෙකරියා සමාරියේ ඉශ්‍රායෙල්වරුන් කෙරෙහි හමාසයක් රජකම්කෙළේය.

9 ඔහු තමාගේ පියවරුන් කළාක්මෙන් ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය. ඔහු ඉශ්‍රායෙල්ට පව්කරන්ට සැලැස්සුවා වූ නෙබාත්ගේ පුත්‍රවූ යෙරොබොවම්ගේ පාපවලින් අහක්නුණේය.

10 යාබෙෂ්ගේ පුත්‍රවූ ෂල්ලුම් ඔහුට විරුද්ධව කුමන්ත්‍රණයකොට සෙනඟ ඉදිරියේ ඔහුට පහරදී මරා, ඔහු වෙනුවට රජවුණේය.

11 ශෙකරියාගේ අනික් ක්‍රියා ඉශ්‍රායෙල් රජුන්ගේ ලේකම් පොතේ ලියා තිබේ.

12 මෙය වනාහි: ඔබේ පුත්‍රයෝ සතරවෙනි පරම්පරාව දක්වා ඉශ්‍රායෙල් සිංහාසනයෙහි හිඳින්නෝයයි ස්වාමීන්වහන්සේ යේහුට වදාළ වචනයය. එලෙසම සිද්ධවුණේය.

13 යාබෙෂ්ගේ පුත්‍රවූ ෂල්ලුම් යුදාහි රජවූ උස්සියාගේ 15:13එනම්, පළමුවෙනි පදයේ: අහරියා. තිස්තව්වෙනි අවුරුද්දේදී රජවී මාසයක කාලය සමාරියෙහි රජකම්කෙළේය.

14 එවිට ගාදීගේ පුත්‍රවූ මෙනහෙම තීර්ගා සිට පිටත්වී සමාරියට ඇවිත් යාබෙෂ්ගේ පුත්‍රවූ ෂල්ලුම්ට සමාරියේදී පහරදී ඔහු මරා, ඔහු වෙනුවට රජවුණේය.

15 ෂල්ලුම්ගේ අනික් ක්‍රියාද ඔහු කළා වූ කුමන්ත්‍රණයද ඉශ්‍රායෙල් රජුන්ගේ ලේකම් පොතේ ලියා තිබේ.

16 එකල මෙනහෙම තිස්සාටත් එහි සිටි සියල්ලන්ටත් තීර්ගා පටන් එහි පළාත්වලටත් පහර දුන්නේය. ඔවුන් ඔහුට නුවර දොරටු නොහැරිය බැවින් ඔහු ඔවුන්ට පහරදී එහි සිටි සියලු ගර්භිණීන් ඉරාදැමුවේය.

17 යුදාහි රජවූ අහරියාගේ තිස්තව්වෙනි අවුරුද්දේදී ගාදීගේ පුත්‍රවූ මෙනහෙම ඉශ්‍රායෙල්වරුන් කෙරෙහි රජවී සමාරියේ දස අවුරුද්දක් රජකම් කෙළේය.

18 ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය. ඉශ්‍රායෙල්වරුන්ට පව්කරන්ට සැලැස්සුවා වූ නෙබාත්ගේ පුත්‍රවූ යෙරොබොවම්ගේ පාපවලින් ඔහු තමාගේ සියලු දවස්වල අහක්නොවී සිටියේය.

19 අසූර්හි රජවූ පූල් දේශයට විරුද්ධව ආයේය; මෙනහෙමද රජකම් තමාගේ අතේ සවිකරගැනීමට

පුළු තමාට උදව්වෙන පිණිස රිදී තලෙන්ත දහසක් ඔහුට දුන්නේය.

20 මෙනහෙම තෙමෙ අසුර්හි රජුට දෙන පිණිස එක් එක්කෙනාගෙන් රිදී සෙකෙල් පනහක් බැගින් ඉග්‍රායෙල්හි සියලු පොහොසත් බලවතුන්ගෙන් අයකෙළේය. එවිට අසුර්හි රජ දේශයේ නොනැවතී හැරිගියේය.

21 මෙනහෙමගේ අනික් ක්‍රියාද ඔහු කළ සියල්ලද ඉග්‍රායෙල් රජුන්ගේ ලේකම් පොතේ ලියා තිබෙනවා නොවේද?

22 මෙනහෙමද තමාගේ පියවරුන් සමඟ සැතපුණේය; ඔහුගේ පුත්‍රවූ පෙකහියා ඔහු වෙනුවට රජවුණේය.

23 යුදාහි රජවූ අගරියාගේ පනස්වෙනි අවුරුද්දේදී මෙනහෙමගේ පුත්‍රවූ පෙකහියා සමාරියේ ඉග්‍රායෙල්වරුන් කෙරෙහි රජවී ඇවුරුද්දක් රජකම්කෙළේය.

24 ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේකෙළේය. ඉග්‍රායෙල්ට පවකරන්ට සැලැස්සුවාවූ නෙබාන්ගේ පුත්‍රවූ යෙරොබොවමගේ පාපවලින් ඔහු අහක්නොවීය.

25 ඔහුගේ රටාධිපතියාවූ රෙමලියාගේ පුත්‍රවූ පෙකා ඔහුට විරුද්ධව කුමන්ත්‍රණයකොට ගිලියද්වරුන්ගේ පුත්‍රයන්ගෙන් මනුෂ්‍යයන් පනස්දෙනෙකුන් කැඳවාගෙන ඇවිත්, සමාරියෙහි රජගෙයි බලකොටුවේදී ඔහුටත් අර්ගොබ්ටත් අරියාටත් පහරදී මරා ඔහු වෙනුවට රජ වුණේය.

26 පෙකහියාගේ අනික් ක්‍රියාද ඔහු කළ සියල්ලද ඉග්‍රායෙල් රජුන්ගේ ලේකම් පොතේ ලියා තිබේ.

27 යුදාහි රජවූ අගරියාගේ පනස්දෙවෙනි අවුරුද්දේදී රෙමලියාගේ පුත්‍රවූ පෙකා සමාරියෙහි ඉග්‍රායෙල්වරුන් කෙරෙහි රජවී විසි අවුරුද්දක් රජකම්කෙළේය.

28 ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය. ඉග්‍රායෙල්ට පවකරන්ට සැලැස්සුවාවූ නෙබාන්ගේ පුත්‍රවූ යෙරොබොවමගේ පාපවලින් ඔහු අහක්නොවීය.

29 ඉග්‍රායෙල් රජවූ පෙකාගේ කාලයේදී අසුර්හි රජවූ තිත්ලත්-පිලෙසෙර් ඇවිත් ඊයෝන්ද ආබෙල්-බෙත්-මයකාද යනෝවාද කෙදෙෂ්ද හාගෝර්ද ගිලියද්ද ගලිලයද එනම් මුළු නජ්සලි දේශයද අල්ලාගෙන දේශවාසීන් අසුර්ට ගෙන ගියේය.

30 උස්සියාගේ පුත්‍රවූ යෝතාමගේ විසිවෙනි අවුරුද්දේදී ඒලාගේ පුත්‍රවූ හෝෂෙයා රෙමලියාගේ පුත්‍රවූ පෙකාට විරුද්ධව කුමන්ත්‍රණයකොට, ඔහුට පහරදී මරා ඔහු වෙනුවට රජවුණේය.

31 පෙකාගේ අනික් ක්‍රියාද ඔහු කළ සියල්ලද ඉග්‍රායෙල් රජුන්ගේ ලේකම් පොතේ ලියා තිබේ.

32 රෙමලියාගේ පුත්‍රවූ ඉග්‍රායෙල්හි රජවූ පෙකාගේ දෙවෙනි අවුරුද්දේදී යුදාහි රජවූ උස්සියාගේ පුත්‍රවූ යෝතාම රජවුණේය.

33 ඔහු විසිපස් අවුරුදු වයසේදී රජවී යෙරුසලමේ දහසය අවුරුද්දක් රජකම්කෙළේය. ඔහුගේ මවුගේ නම යෙරුෂාය, ඇ ගාදොක්ගේ දුවණියක්ය.

34 ඔහු ස්වාමීන්වහන්සේගේ ඇස් හමුවෙහි හරිව තිබුණු දේ කරමින් තමාගේ පියවූ උස්සියා කළ සියල්ල ලෙස කෙළේය.

35 නුමුත් උස් තැන් පහනොකරන ලද්දේය. ඒ වන තෙක් සෙනඟ උස් තැන්වල පූජාකොට සුවද ද්‍රව්‍ය ඇවුණේය. ඔහු ස්වාමීන්වහන්සේගේ ගෘහයේ ඉහළ දොරටුව ගොඩනැගුවේය.

36 යෝතාමගේ අනික් ක්‍රියාද ඔහු කළ සියල්ලද යුදා රජුන්ගේ ලේකම් පොතේ ලියා තිබෙනවා නොවේද?

37 ඒ දවස්වලදී ස්වාමීන්වහන්සේ සිරියේ රජවූ රෙගින්ද රෙමලියාගේ පුත්‍රවූ පෙකාද යුදාට විරුද්ධව යවන්ට පටන්ගත්තේය.

38 යෝතාම තමාගේ පියවරුන් සමඟ සැතපී තමාගේ පියවූ දාවිත්ගේ නුවර තමාගේ පියවරුන් ළඟ තැන්පත්කරනු ලැබුවේය. ඔහුගේ පුත්‍රවූ ආහාස් ඔහු වෙනුවට රජවුණේය.

පරිච්ඡේදය 16

1 ෙමලියාගේ පුත්‍රවූ පෙකාගේ දහහත්වෙනි අවුරුද්දේදී යුදාහි රජවූ යෝතාමගේ පුත්‍රවූ ආහාස් රජවුණේය.

2 ආහාස් විසි අවුරුදු වයසේදී රජවී යෙරුසලමේ දහසය අවුරුද්දක් රජකම්කෙළේය. ඔහු තමාගේ

- පියවූ දාවින් මෙන් තමාගේ දෙවිවූ ස්වාමීන්වහන්සේගේ ඇස් හමුවෙහි හරිව තිබුණු දේ නොකර,
- 3** ඉශ්‍රායෙල් රජුන්ගේ මාර්ගයෙහි හැසිර, ස්වාමීන්වහන්සේ ඉශ්‍රායෙල් පුත්‍රයන් ඉදිරියෙන් පහකරදැමූ ජාතීන්ගේ පිළිකුල් භාවිතා ලෙස තමාගේ පුත්‍රයා ගිනිමැදින් යවා පූජාකෙළේය.
- 4** ඔහු උස් තැන්වලත් හෙල් පිටත් සියලු විශාල ගස් යටත් පූජා ඔප්පුකොට සුවද ද්‍රව්‍ය දැවුවේය.
- 5** එකල සිරියේ රජවූ රෙගීන්ද රෙමලියාගේ පුත්‍රවූ ඉශ්‍රායෙල් රජවූ පෙකාද යුද්ධ කරන පිණිස යෙරුසලමට ඇවිත් ආහාස් වැටලූ නමුත් ඔහු පරදවන්ට බැරි වූවෝය.
- 6** ඒ කාලයේදී සිරියේ රජවූ රෙගීන් ඒලත් නැවත සිරියට ලබාගත යුදාවරුන් ඒලත් කෙරෙන් පහකරදැමුවේය. සිරියවරු ඒලත්ට ඇවිත් අද දක්වා එහි වසති.
- 7** එකල ආහාස් අසූර්හි රජවූ නිග්ලත්-පිලෙසෙර් වෙතට පණිවිඩකාරයන් යවා: මම ඔබගේ මෙහෙකරුවාය, ඔබගේ පුත්‍රයාය. ඇවිත් මට විරුද්ධව නැගිට සිටින සිරියේ රජුගේ අතිනුත් ඉශ්‍රායෙල් රජුගේ අතිනුත් මා ගැලවූවමැනවැයි කියා යැවුවේය.
- 8** තවද ආහාස් ස්වාමීන්වහන්සේගේ ගෘහයෙහිත් රජගෙදර ගබඩාවලත් තිබුණු රන් රිදී රැගෙන අසූර්හි රජුට තැග්ගක් කොට ඇරියේය.
- 9** අසූර්හි රජ ඔහුට ඇහුම්කන්දී දමස්කයට විරුද්ධව ගොස්, එය අල්ලාගෙන, එහි වැසියන් වහලුන් කොට කීර්ට ගෙනගියේය, රෙගීන්ද මැරුවේය.
- 10** ආහාස් රජ අසූර්හි රජවූ නිග්ලත්-පිලෙසෙර් සමබවෙන්ට දමස්කයට ගොස් දමස්කයේ තිබුණු පූජාසනය දැක, පූජාසනයේ සියලු වැඩවල හරි ආදර්ශයක්ද එහි හැඩයද උරියා පූජකයාට එවුවේය.
- 11** උරියා පූජක තෙමේ පූජාසනය ගොඩනැගුවේය. ආහාස් රජ දමස්කයෙන් එවූ සියල්ලේ හැටියට උරියා පූජක තෙමේ ආහාස් රජ දමස්කයෙන් එන්ට පළමුවෙන් ඒක සෑදුවේය.
- 12** රජ දමස්කයෙන් ඇවිත් ඒ පූජාසනය දැක ඊට ලංව ඒ පිට පූජාකෙළේය.
- 13** ඔහු තමාගේ දවන පූජාවත් ආහාර පූජාවත් දවා, තමාගේ පාන පූජාව වත්කොට, තමාගේ ශාන්ති පූජාවල ලේ පූජාසනය පිට ඉස්සේය.
- 14** ස්වාමීන්වහන්සේ ඉදිරියෙහි තිබුණු පිත්තල පූජාසනය වූකලී ගෘහය ඉදිරියෙන් එනම තමාගේ පූජාසනයටත් ස්වාමීන්වහන්සේගේ ගෘහයටත් අතරෙන් අහක් කොට තමාගේ පූජාසනයට උතුරු පැත්තේ තැබුවේය.
- 15** ආහාස් රජ පූජකවූ උරියාට අණකරමින්: උදේ දවන පූජාවත් සවස ආහාර පූජාවත් රජුගේ දවන පූජාවත් ඔහුගේ ආහාර පූජාවත් දේශයේ මුළු සෙනහගේ දවන පූජාවත් සවස ඔවුන්ගේ ආහාර පූජාවත් ඔවුන්ගේ පාන පූජාවලත් මහත් පූජාසනය පිට දවා දවන පූජාවේ සියලු ලේත් පූජාවේ සියලු ලේත් ඊ පිට ඉසින්න. පිත්තල පූජාසනය වනාහි මා විසින් විභාගකරන පිණිස වන්නේයයි කීය.
- 16** ආහාස් රජු අණකළ සියල්ල ලෙස පූජකවූ උරියා කෙළේය;
- 17** තවද ආහාස් රජ අසූර්හි රජු නිසා මැහිවල පතේල කපා දමා ඒවා උඩ තිබුණු භාජනය අහක් කෙළේය; මුහුද යට තිබුණු පිත්තල ගවයන්ගේ පිටෙන් මුහුද බස්වා ගල් අතුළු බිමක තැබුවේය.
- 18** සබත් දවසේ යාම පිණිස ගෘහයෙහි සාදා තිබුණු ඇහුරු මාර්ගයද රජුට ඇතුල්වීමට තිබුණු පිට ස්ථානයද ඔහු ස්වාමීන්වහන්සේගේ ගෘහය දෙසට හරවා තැබීය.
- 19** බලව, ආහාස් කළ අනික් ක්‍රියා යුදාහි රජුන්ගේ ලේකම පොතේ ලියා තිබෙනවා නොවෙද?
- 20** ආහාස් තමාගේ පියවරුන් සමඟ සැතපී දාවින්ගේ නුවර තමාගේ පියවරුන් ළඟ තැන්පත්කරනු ලැබුවේය. ඔහුගේ පුත්‍රවූ හෙසකියා ඔහු වෙනුවට රජවුණේය.

පරිච්ඡේදය 17

- 1** යුදාහි රජවූ ආහාස්ගේ දොළොස් වෙනි අවුරුද්දේදී ඒලාගේ පුත්‍රවූ හෝෂෙයා සමාරියෙහි ඉශ්‍රායෙල්වරුන් කෙරෙහි රජවී නව අවුරුද්දක් රජකම්කෙළේය.
- 2** ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය, එහෙත් තමාට පළමුවෙන් සිටි ඉශ්‍රායෙල් රජවරුන් මෙන් නොවේය.
- 3** අසූර්හි රජවූ ෂල්මනෙසේර් ඔහුට විරුද්ධව ආයේය; හෝෂෙයා ඔහුට මෙහෙකරුවී කප්පන්

දුන්නේය.

4 නමුත් හෝමේයා මිසරයේ සෝ රජු ළඟට පණිවිඩකාරයන් යැවූ නිසාත් අවුරුදුපතා කළ හැටියට අසූර්හි රජුට කප්පන් ගෙනක් නුදුන්නි නිසාත් ඔහු කුමන්ත්‍රණය කළ බව අසූර්හි රජ දැනගෙන ඔහු හිර අඩස්සිකොට බැන්දේය.

5 එවිට අසූර්හි රජ දේශය මුළුල්ලේ ගොස් සමාරියට පැමිණ තුන් අවුරුද්දක් ඒක වටලාගත සිටියේය.

6 තවද හෝමේයාගේ නවවෙනි අවුරුද්දේ අසූර්හි රජ සමාරිය අල්ලාගත ඉග්‍රායෙල්වරුන් අසූර්ට ගෙනගොස් හලාහිද ගෝසාන් ගංගාව වන හාබොර් ළඟද මේදවරුන්ගේ නුවරවලද පදිංචි කෙරෙවුවේය.

7 එසේ වුණේ ඉග්‍රායෙල් පුත්‍රයන් එරාචෝගේ අත යටතින් තමන් නිදහස්කොට මිසර දේශයෙන් ගෙනාවා වූ තමන්ගේ දෙවිවූ ස්වාමීන්වහන්සේට විරුද්ධව පවකරමින්, වෙන දෙව්වරුන්ට හයව,

8 ස්වාමීන්වහන්සේ ඉග්‍රායෙල් පුත්‍රයන් ඉදිරියෙන් පන්නා දැමූ ජාතීන්ගේ පනත්වලද ඉග්‍රායෙල් රජුන් සාදාගත් පනත්වලද හැටියට හැසුරුණු නිසාය.

9 තවද ඉග්‍රායෙල් පුත්‍රයෝ තමන්ගේ දෙවිවූ ස්වාමීන්වහන්සේට විරුද්ධව අයුතු දේවල් රහසින් කරමින්, මුරකාරයන්ගේ කොටු පටන් පවුරු ඇති නුවර දක්වා තමන්ගේ හැම නුවරවල උස් තැන් සාදාගෙන,

10 උස්වූ සියලු හෙල් පිටද සියලු විශාල ගස් යටද රූපස්තම්භ සහ අමේරා කණු පිහිටුවාගෙන,

11 ඔවුන් ඉදිරියෙන් ස්වාමීන්වහන්සේ ගෙන ගිය ජාතීන් කළාක් මෙන් ඒ සියලු උස්තැන්වල සුවද දුම ඔප්පුකළෝය; ස්වාමීන්වහන්සේට උදහස උපදවන හැටියට නපුරු දේවල්ද කළෝය.

12 රූපවලට සේවය නොකරන්නැයි ස්වාමීන්වහන්සේ ඔවුන්ට කී නමුත් ඔවුහු ඒ දේ කළෝය.

13 එහෙත් ස්වාමීන්වහන්සේ තමන්ගේ සියලු ප්‍රොපේතවරුන්ද දර්ශකයන්ද ලවා ඉග්‍රායෙල්වරුන්ටත් යුදාවරුන්ටත් අවවාද කරවමින්: ඔබ සැමගේ නපුරු මාර්ගවලින් අහක්වී, ඔබ සැමගේ පියවරුන්ට මා අණකළා වූ, මාගේ සේවකයන් වූ ප්‍රොපේතවරුන් අත ඔබ සැමට එවුවා වූ මාගේ මුළු ව්‍යවස්ථාවේ හැටියට මාගේ ආඥා පවත්වන්නැයි කීසේක.

14 නමුත් ඔවුහු ඇහුම්කන් නොදී, තමන්ගේ දෙවිවූ ස්වාමීන්වහන්සේ කෙරෙහි නොඇඳහූ ඔවුන්ගේ පියවරුන්ගේ කුළුල් මෙන් තමන්ගේ කුළුල් තදකරගෙන,

15 උන්වහන්සේගේ පනත්ද ඔවුන්ගේ පියවරුන් සමඟ කළා වූ උන්වහන්සේගේ ගිවිසුමද ඔවුන්ට උන්වහන්සේ දුන්නා වූ උන්වහන්සේගේ අවවාදවල්ද ඔවුන් එපාකර, නිස්සාරකම අනුව ගොස්, නිස්සාරකම කරමින්, ඔවුන් වටකර සිටි ජාතීන් මෙන් නොකරන හැටියට ස්වාමීන්වහන්සේ ඔවුන්ට අණ කළ නමුත්, ඒ ජාතීන් අනුව ගියෝය.

16 ඔවුහු තමන්ගේ දෙවිවූ ස්වාමීන්වහන්සේගේ සියලු ආඥා අත්හැර, වෘත්තකළ පිළිම වන වස්සන් දෙන්නෙක්ද අමේරා කණුවක්ද සාදාගෙන, මුළු අහස් සේනාවට නමස්කාරකරමින්, බාල්ට සේවයකළෝය.

17 ඔවුහු තමන්ගේ පුත්‍රයන්ද දුවරුන්ද ගිනි මැදින් යවා පූජාකළෝය, පේනකීමද ගාස්තුබැලීමද භාවිතාකළෝය, ස්වාමීන්වහන්සේ උදහස්කරවන ලෙස උන්වහන්සේගේ ඇස් හමුවෙහි නපුරුව තිබුණු දේ කිරීමටද භාරවුණෝය.

18 ඒ නිසා ස්වාමීන්වහන්සේ ඉග්‍රායෙල්වරුන් කෙරෙහි ඉතා උදහස්වී තමන්ගේ ඇස් හමුයෙන් ඔවුන් පහකළසේක. ඉතුරුවුණේ යුදා ගෝත්‍රය පමණක්ය.

19 යුදාවරුන් තමන්ගේ දෙවිවූ ස්වාමීන්වහන්සේගේ ආඥා රක්ෂානොකොට, ඉග්‍රායෙල්වරුන් විසින් සාදාගත් පනත් ලෙස හැසුරුණෝය.

20 ස්වාමීන්වහන්සේද මුළු ඉග්‍රායෙල් වංශය අත්හැර, ඔවුන්ට පීඩාකොට, ඔවුන් තමන්ගේ ඇස් හමුයෙන් අහක්කරදමන තුරු කොල්ලකාරයන්ගේ අතට ඔවුන් පාවාදුන්සේක.

21 මක්නිසාද උන්වහන්සේ ඉග්‍රායෙල්වරුන් දාවිත්ගේ වංශයෙන් වෙන්කළසේක; ඔවුහුද තෙබාන්ගේ පුත්‍ර වූ යෙරොබොවම රජකොට පත්කරගත්තෝය. යෙරොබොවම ස්වාමීන්වහන්සේ වෙතින් ඉග්‍රායෙල්වරුන් අහක්කොට, ඔවුන් විසින් මහත් පාපයක් කරන්ට සැලැස්සුවේය.

22 මෙසේ ස්වාමීන්වහන්සේ තමන්ගේ සියලු මෙහෙකරුවන් වූ ප්‍රොපේතවරුන් ලවා කියෙවූ ලෙස ඉග්‍රායෙල් පුත්‍රයන් තමන්ගේ ඇස් හමුයෙන් පහකරන තෙක්, ඔවුහු යෙරොබොවම කළ සියලුම

පාපවලින් අහක් නොවී ඒවායෙහි හැසුරුණෝය.

23 මෙසේ ඉග්‍රායෙල්වරු තමුන්ගේ දේශයෙන් අසුර්ව ගෙනයන ලදුව අද දක්වා එහි සිටිති.

24 අසුර්හි රජ බබ්ලෝනියෙන්ද කුතාවෙන්ද අව්වායෙන්ද හමානෙන්ද සෙපර්වයිමෙන්ද මිනිසුන් ගෙනවුත් ඉග්‍රායෙල් පුත්‍රයන් වෙනුවට සමාරියේ නුවරවල පදිංචිකෙරෙවුවේය. ඔවුහු සමාරිය හිමිකරගෙන එහි නුවරවල වාසයකළෝය.

25 ඔවුහු එහි වාසයකරන්ට පටන්ගන්න කල ස්වාමීන්වහන්සේ කෙරෙහි හය ඇතුව නොසිටියෝය. එබැවින් ස්වාමීන්වහන්සේ ඔවුන් අතරට සිංහයන් යැවුසේක, උන් ඔවුන්ගෙන් සමහර දෙනෙකුන් මැරුවෝය.

26 එබැවින් ඔවුහු අසුර්හි රජුට කථාකොට: ඔබ විසින් ගෙනවුත් සමාරියේ නුවරවල පදිංචිකෙරෙවු ජාතිහු ඒ දේශයේ දෙවියන්ගේ අන්දම නොදනිති. ඒ නිසා උන්වහන්සේ ඔවුන් අතරට සිංහයන් එවූසේක, ඔවුන් දේශයේ දෙවියන්ගේ විධිය නොදන්නා නිසා සිංහයෝ ඔවුන් මරනිසි කීවෝය.

27 එවිට අසුර්හි රජ අණකරමින්: ඔබ සැම එතැනින් ගෙනා පූජකයන්ගෙන් එක්කෙනෙකු එහි කැඳවාගෙන යන්න. ඔහු ගොස් එහි වාසයකරමින් ඒ දේශයේ දෙවියන්ගේ විධිය ඔවුන්ට උගන්වා දේවයි කීවේය.

28 මෙසේ ඔවුන් සමාරියෙන් ගෙනගිය පූජකයන්ගෙන් එක්කෙනෙක් ඇවිත් බෙතෙල්හි වාසයකොට, ස්වාමීන්වහන්සේ කෙරෙහි හයවිය යුතු අන්දම ඔවුන්ට ඉගැන්වුවේය.

29 එසේ වුවත් ඒ ඒ ජාතිහු තම තමුන්ගේ දෙව්වරුන් සාදාගෙන, ඒ ඒ ජාතීන් විසූ නුවරවල නිබුණාවූ උස් තැන්හි ගෘහවල ඒවා තැබුවෝය.

30 එසේ බබ්ලෝනි මනුෂ්‍යයෝ සුක්කොත්-බෙනොත්ද, කුත්හි මනුෂ්‍යයෝ තේර්ගල්ද, හමාත්හි මනුෂ්‍යයෝ අෂිමාද,

31 අව්ව්වරු නිබහස්ද තර්තාක්ද යන දෙව්වරුන් සෑදුවෝය, සෙපර්ව්වරුද සෙපර්වයිමෙ දෙව්වරුන්වූ අදුම මෙලෙක් සහ අනම්මෙලෙක් සඳහා තමුන්ගේ දරුවන් ගින්නෙන් දැවුවෝය.

32 ඔවුහු ස්වාමීන්වහන්සේ කෙරෙහි හයපවත්වමින්, උස්තැන්හි ගෘහවල ඔවුන් උදෙසා පූජාකරන පිණිස තමුන් අතරෙන් උස් තැන්වල පූජකයන් පත්කරගත්තෝය.

33 ඔවුහු ස්වාමීන්වහන්සේ කෙරෙහි හය ඇතිව, තමුන් අත්ඇර ආවා වූ ඒ ජාතීන්ගේ විධියේ හැටියට තමුන්ගේ දෙව්වරුන්ට සේවයකළෝය.

34 අද දක්වා ඔවුහු පළමු විධි ලෙස කෙරෙති. ඔවුහු ස්වාමීන්වහන්සේ කෙරෙහි හය ඇතුව නොසිටිති, තමුන්ගේම නියෝගද පනත්ද ලෙස නොකෙරෙති, ස්වාමීන්වහන්සේ ඉග්‍රායෙල් යන නම තැබූ, යාකොබගේ පුත්‍රයන්ට අණකළ උන්වහන්සේගේ ව්‍යවස්ථාවේද ආඥාවේද හැටියට නොකෙරෙති;

35 ස්වාමීන්වහන්සේ ඉග්‍රායෙල් පුත්‍රයන් සමඟ ගිවිසුමක් කරමින්: අන් දෙව්වරුන් කෙරෙහි හය නොපවත්වා, ඔවුන්ට නමස්කාර නොකොට, සේවය නොකොට, පූජා නොකොට,

36 මහත් බලයෙන්ද දිගුකළ හස්තයකින්ද මිසර දේශයෙන් ඔබ සැම ගෙනාවා වූ ස්වාමීන්වහන්සේ කෙරෙහි හය පවත්වා, උන්වහන්සේටම නමස්කාර කොට, උන්වහන්සේටම පූජාකරන්න.

37 අන් දෙව්වරුන් කෙරෙහි හය නොපවත්වා, උන්වහන්සේ ලියාදුන් නියෝගද පනත්ද ව්‍යවස්ථාද ආඥද සැම කල්හිම පවත්වන්ට බලාගන්න.

38 මා විසින් ඔබ සැම සමඟ කළාවූ ගිවිසුම මතකනැති නොකරන්න; වෙන දෙව්වරුන් කෙරෙහි හය නොපවත්වා.

39 ඔබ සැමගේ දෙව්වූ ස්වාමීන්වහන්සේ කෙරෙහි හය ඇතුව සිටින්න; උන්වහන්සේ ඔබ සැමගේ සියලු සතුරන් අතින් ඔබ සැම ගලවනවා ඇතැයි කීසේක.

40 එසේවි නුමුත් ඔවුහු ඇහුමකන් නොදී, තමුන්ගේ පළමු විධිය ලෙස කළෝය.

41 මෙසේ මේ ජාතිහු ස්වාමීන්වහන්සේ කෙරෙහි හය පවත්වමින් තමුන්ගේ රූපවලට සේවයකළෝය; එලෙසම ඔවුන්ගේ දරුවෝද දරුවන්ගේ දරුවෝද තමුන්ගේ පියවරුන් කළ හැටියට අද දක්වා කෙරෙති.

1 ඒලාගේ පුත්‍රවූ ඉශ්‍රායෙල් රජවූ හෝෂෙයාගේ තුන්වෙනි අවුරුද්දේදී යුදාහි රජවූ ආහාස්ගේ පුත්‍රවූ හෙසෙකියා රජවුණේය.

2 ඔහු විසිපස් අවුරුදු වයසේදී රජවී විසිනව අවුරුද්දක් යෙරුසලමේ රජකම්කෙළේය. ඔහුගේ මවුගේ නම අබිය, ඇ සෙකරියාගේ දුවෙකිය.

3 ඔහුගේ පියවූ දාවත් කළ සියල්ල ලෙස ඔහු ස්වාමීන්වහන්සේගේ ඇස් හමුවෙහි හරිව තිබුණු දේ කෙළේය.

4 ඔහු උස් තැන් පහකර, රූපස්තම්භ කඩා, අෂේරා කණු කපාදමා, මෝසෙස් විසින් සෑදූ පිත්තල සර්පයාත් කැබලිකොට දැමුවේය; මක්නිසාද ඒ දවස් දක්වා ඉශ්‍රායෙල් පුත්‍රයෝ ඊට සුවද දුම ඔප්පුකළෝය; ඔහු ඊට නොහුණ්තාන්යයි 18:4ඵනම, පිත්තල කැල්ලක්. නම තැබුවේය.

5 ඔහු ඉශ්‍රායෙල්ගේ දෙවිවූ ස්වාමීන්වහන්සේ කෙරෙහි විශ්වාස කෙළේය; ඔහුට සමාන කිසිවෙක් ඔහුට පසුවවත් ඔහුට ප්‍රථමවත් යුදාහි සියලු රජුන් අතරේ නොසිටියේය.

6 ඔහු ස්වාමීන්වහන්සේට ඇලුමට සිට, උන්වහන්සේ අනුව යාම අත්නොහැර, ස්වාමීන්වහන්සේ විසින් මෝසෙස්ට අණකළ උන්වහන්සේගේ ආඥා රක්ෂාකෙළේය.

7 ස්වාමීන්වහන්සේද ඔහු හා සමඟ සිටියේක; ඔහු ගිය ගිය තැන සමාද්ධවීය. ඔහු අෂූර්හි රජුට විරුද්ධව කැරළි ගසා, ඔහුට සේවය නොකොට සිටියේය.

8 ඔහු ගාසා සහ එහි සීමාවල් දක්වාද මුර කොටුව පටන් පවුරු සහිත නුවර දක්වාද පිලිස්තීවරුන්ට පහර දුන්නේය.

9 ඒලාගේ පුත්‍රවූ ඉශ්‍රායෙල් රජවූ හෝෂෙයාගේ සත්වෙනි අවුරුද්ද වන හෙසෙකියා රජුගේ සතරවෙනි අවුරුද්දේදී අෂූර්හි රජවූ ෂල්මෙනෙසර් සමාරියට විරුද්ධව ඇවිත් ඒක වටලාගෙන,

10 තුන් අවුරුද්දකට පසු ඒක අල්ලාගත්තේය. ඉශ්‍රායෙල් රජවූ හෝෂෙයාගේ නවවෙනි අවුරුද්ද වන හෙසෙකියාගේ හවෙති අවුරුද්දේදී සමාරිය අල්ලාගන්නාලද්දේය.

11 අෂූර්හි රජද ඉශ්‍රායෙල්වරුන් අෂූර්ට ගෙනගොස් හලාහිද ගෝෂාන්හි ගංගාව වන හාබොර් ළඟද මේදවරුන්ගේ නුවරවලද පදිංචිකෙරෙවුවේය.

12 මෙසේ සිද්ධවුණේ ඔවුන් තමන්ගේ දෙවිවූ ස්වාමීන්වහන්සේගේ හඬට කිකරුනොවී, උන්වහන්සේගේ ගිවිසුම වන, ස්වාමීන්වහන්සේගේ මෙහෙකරුවූ මෝසෙස් විසින් අණකළ සියල්ල කඩකළ නිසාය, ඔවුහු ඒවා අසන්ටවත් කරන්ටවත් නොකැමැතිවූහ.

13 හෙසෙකියා රජුගේ දහහතරවෙනි අවුරුද්දේදී අෂූර්හි රජවූ සෙනකෙරිබ් යුදාහි රජවරුන්ගේ නුවරවලට විරුද්ධව ඇවිත් ඒවා අල්වාගත්තේය.

14 එවිට යුදාහි රජවූ හෙසෙකියා: මම වරද කෙළෙමි; මා වෙතින් හැරී ගියමැනවි. ඔබ මා පිට තබන දෙයක් දරන්නෙමියි කියා ලාකිෂ්හි සිටි අසිරියාවේ රජුට කියා ඇරියේය. අසිරියාවේ රජද රිදී තලෙන්ත නිහක්ද දෙන්නට යුදාහි රජවූ හෙසෙකියාට නියමකෙළේය.

15 හෙසෙකියා ස්වාමීන්වහන්සේගේ ගෘහයෙන් රජ ගෙදර ගබඩාවලත් තිබුණු රිදී සියල්ල ඔහුට දුන්නේය.

16 ඒ කාලයෙහි හෙසෙකියා ස්වාමීන්වහන්සේගේ මාලිගාවේ දොරටුවලින්ද යුදාහි රජවූ හෙසෙකියා රනින් වැසුවාවූ කුඵනුවලින්ද රන් කපාගෙන ඒවා අෂූර්හි රජුට දුන්නේය.

17 නුමුත් අෂූර්හි රජ තර්තාන්ද රබ්-සාරිස්ද රබ්-ෂාකේද මහත් සේනාවක් සමඟ හෙසෙකියා රජු ළඟට ලාකිෂ්හි සිට යෙරුසලමට හැරියේය. ඔවුහු නැගී අවුත් යෙරුසලමට පැමිණියෝය. තවද ඔවුහු අපුල්ලන්තන්ගේ පිට්ටනියේ මාවත තිබෙන ඉහළ පොකුණේ කාණුව ළඟ සිට රජුට අඩගැස්සෙවුවෝය.

18 එවිට රජගෙදර ප්‍රධානියාවූ හිල්කියාගේ පුත්‍රවූ එලියාකිමද ෂෙබ්නා ලේකමද වාර්තාකරුවා වන ආසාස්ගේ පුත්‍රවූ යෝවාද පිටත්ව ඔවුන් ළඟට ගියෝය.

19 එවිට රබ්-ෂාකේ ඔවුන්ට කථාකොට: අෂූර්හි රජවූ මහරජුජුරුවෝ මෙසේ කියන්නාහ-ඔබ විශ්වාසය තබන ඔය දේ කිමෙක්ද?

20 යුද්ධය පිණිස මන්ත්‍රණයද බලයද තිබෙයි ඔබ කියන්නෙහිය. නුමුත් ඒවා හිස් වචනය. ඉතින් ඔබ මට විරුද්ධව කැරළිගැසුවේ කා කෙරෙහි විශ්වාසකරගනද?

21 මෙන්න, ඔබ විශ්වාසකරන්නේ ඒ තැපණ බට දණ්ඩ වන මිසරය කෙරෙහිය; යමෙක් ඒකට බර

වුණොත් ඒක ඔහුගේ අතට ඇති හිල්වෙයි. මිසරයේ රජවූ චාරාවෝ කෙරෙහි විශ්වාසකරන සියල්ලන්ට ඔහු එසේමය.

22 නුමුත්-අපේ දෙව්වූ ස්වාමීන්වහන්සේ කෙරෙහි විශ්වාසකරමුයි ඔබ සැම සමහරවිට මට කියනවා ඇත. නුමුත් ඔබ සැම යෙරුසලමෙහි මේ පූජාසනය ඉදිරියෙහි නමස්කාරකළ යුතුයි යුදාවරුන්ටත් යෙරුසලමේ වැසියන්ටත් කියා, හෙසකියා උන්වහන්සේගේ උස් තැන්ද පූජාසනයද පහකරදැමුවා නොවේද?

23 ඉතින් අශ්වයන් පිට නැගියන්ට අසරුවන් සොයාගන්ට ඔබට පුළුවන් නම්, ඔබ අසුර්හි රජවූ මාගේ ස්වාමියාට ඇපදුන්නොත්, මම ඔබට අශ්වයන් දෙදහසක් දෙන්නෙමි.

24 එසේ ඔබට බැරි නම් ඔබ මාගේ ස්වාමිහුගේ සුළු සේවකයන්ගෙන් එක මුලාදැනියෙක් වුවත් එළවාදමන්නේ කොහොමද? රජු අසරුවන්ද ගැන මිසරය කෙරෙහි විශ්වාසකරගත සිටිනවාද?

25 මා දැන් මේ ස්ථානය විනාශකරන්ට ඊට විරුද්ධව ආවේ ස්වාමීන්වහන්සේ නැතුවද? මේ දේශයට විරුද්ධව ගොස් ඒක විනාශකරන්නැයි ස්වාමීන්වහන්සේ මට කිසේක කියා ඔබ සැම හෙසකියාට කියන්නැයි කීවෙය.

26 එකල හිල්කියාගේ පුත්‍රවූ එලියාකිමද ෂෙබ්නාද යෝවාද රබ්-ෂාකේ කථාකොට: පවුර පිට සිටින සෙනහට ඇසෙන්නට යුදෙව් භාෂාවෙන් අපට කථානොකොට, ඔබේ මෙහෙකරුවන්වූ අපට සිරියේ භාෂාව තේරෙන නිසා ඒ භාෂාවෙන් කථාකළමැනවැයි කීවෝය.

27 එහෙත් රබ්-ෂාකේ ඔවුන්ට උත්තරදෙමින්: මාගේ ස්වාමියා මේ වචන කියන්ට මා එවුවේ ඔබේ ස්වාමියාත් ඔබත් ළඟටද? නොහොත් පවුර පිට ඉන්න මනුෂ්‍යයන් ඔබ සැම සමඟ තමුන්ගේ අගුවිකන පිණිසත් තමුන්ගේ මුත්‍ර බොන පිණිසත් ඔවුන් ළඟට නොවේදැයි කීවෙය.

28 එවිට රබ්-ෂාකේ සිටගෙන යුදෙව් භාෂාවෙන් මහත් ශබ්දයකින් මොරගසා: අසුර්හි රජ වන මහ රජ්ජුරුවන්ගේ වචන අසන්න.

29 ඔබ සැම රවටන්ට හෙසකියාට ඉඩ නොදෙන්න. මක්නිසාද මාගේ අතින් ඔබ සැම ගලවාගන්ට ඔහුට බැරිය.

30 ස්වාමීන්වහන්සේ සැබවින් අප ගලවාගන්නසේකැයි කියාද මේ නුවර අසුර්හි රජු අතට අසුවෙන්නේ නැත කියාද ස්වාමීන්වහන්සේ කෙරෙහි ඔබ සැම විශ්වාසකරවන්නේ ඉඩනාරින්න.

31 හෙසකියාට ඇහුමකන් නොදෙන්න. කුමක් හෙයින්ද අසුර්හි රජු මෙසේ කියයි-මා හා සමඟ සමාදානයකට පැමිණ මා වෙතට එන්න; එවිට මම ඇවිත්, ඔබ සැමගේ දේශයට සමානවූ, ධාන්‍ය හා මුද්‍රිකපානය ඇති, කැමද මිදිවතුද ඇති, ඔලිව තෙල්ද මීපැණිද ඇති දේශයකට ඔබ සැම ගෙනයන තුරු,

32 ඔබ සැම එකිනෙකාට තම තමාගේ මුද්‍රික වැලෙන්ද තම තමාගේ අත්තික්කා ගසෙන්නේ කන්ටත් තම තමාගේ ලිඳේ වතුර බොන්නටත් පුළුවන. මෙසේ ඔබ සැම නොනැසී ජීවත්වන්නහුය. ස්වාමීන්වහන්සේ අප ගලවාගන්නවා ඇත කියා හෙසකියා ඔබ සැම පොළඹවන කල ඔහුට ඇහුමකන් නොදෙන්න.

33 ජාතීන්ගේ දෙව්වරු තම තමුන්ගේ දේශ අසුර්හි රජුගේ අතින් කිසිසේත් ගලවාගත්තෝද?

34 හමාන්හිද අර්පාද්හිද දෙව්වරු කොයිද? සෙපර්වයිමහිද හේනාහිද ඉව්වාහිද දෙව්වරු කොයිද? ඔව්හු සමාරිය මාගේ අතින් ගලවාගත්තෝද?

35 ස්වාමීන්වහන්සේ යෙරුසලම මාගේ අතින් ගලවාගන්නවා ඇත කියා සිතන්ට පුළුවන් වන ලෙස දේශවල සියලු දෙව්වරුන් අතරෙන් තමුන්ගේ දේශ මාගේ අතින් ගලවාගත්තේ කොයි දෙව්වරුද කියා අසන්නේයයි කීවෙය.

36 නුමුත් සෙනහ ඔහුට කිසි උත්තරයක් නොදී නිශ්ශබ්දව සිටියෝය. මක්නිසාද: ඔහුට උත්තරදෙන්නට එපාය කියා රජුගේ ආඥාවක් තිබුණේය.

37 එවිට රජගෙරු ප්‍රධානියෝවූ හිල්කියාගේ පුත්‍රවූ එලියාකිම නම් ගෘහාධිපතියාද ෂෙබ්නා ලේකම්ද වාර්තාකරුවා වන ආසාප්ගේ පුත්‍රවූ යෝවාද තමුන්ගේ ඇඳුම් ඉරාගෙන හෙසකියා ළඟට ඇවිත්, රබ්-ෂාකේගේ වචන ඔහුට දැන්වුවෝය.

1 හෙසකියා රජ ඒ අසා තමාගේ ඇඳුම් ඉරා, ගෝණි රෙදි පෙරවාගෙන ස්වාමීන්වහන්සේගේ ගෘහයට ඇතුල්වුණේය.

2 තවද ඔහු රජගෙදර ප්‍රධානියා වන එලියාකිමද මෙනිනා ලේකමද පූජකයන්ගේ වැඩිමහල්ලන්ද ගෝණි රෙදි හඳවා ආමොස්ගේ පුත්‍රවූ යෙසායා අනාගතවක්තෘ ළඟට ඇරියේය.

3 ඔවුහු ඔහුට කථාකොට: හෙසකියා මෙසේ කියන්නේය-අද දවස දුකද තරවටුවද අපහාසයද ඇති දවසක්ය. මක්නිසාද ළඳරුවෝ බිහිවෙන්නට ළංව සිටිති, නුවන් බිහිකරන්නට ශක්තිය නැත.

4 ජීවමාන දෙවියන්වහන්සේට අපහාස කරන්නට අණුර්හි රජු විසින් එවුවා වූ, ඔහුගේ සේවකවූ රබ්-ෂාකේගේ සියලු වචන සමහරවිට ඔබේ දෙව්වූ ස්වාමීන්වහන්සේ අසා ඒ ඇසූ වචනවලට උන්වහන්සේ ප්‍රති තර්ජනයක් කරනසේක. එබැවින් තවම ඉතුරුව සිටින්නන් උදෙසා යාවඤ්ඤා ඔප්පුකරන්නැයි කියන්නේයයි කීවේය.

5 මෙසේ හෙසකියා රජුගේ මෙහෙකරුවෝ යෙසායා ළඟට පැමිණුණෝය.

6 යෙසායා ඔවුන්ට කථාකොට: ඔබ ඇසුවා වූ, අණුර්හි රජුගේ සේවකයන් විසින් මට අපහාස කොට කීවා වචනවලට හයනොවන්න.

7 ඔහු ආරංචියක් අසා තමාගේ දේශයට හැරියන ලෙස මම ඔහු පිටට ආත්මයක් පමුණුවා, ඔහුගේ දේශයේදී ඔහු කඩුවෙන් වැටෙන්නට සලස්වන්නෙමි කියනසේකැයි ඔබ සැමගේ ස්වාමියාට දන්වන්නැයි කීවේය.

8 අණුර්හි රජු ලාකිෂ්හි සිට පිටත්ව ගිය බව රබ්-ෂාකේ අසා හැරිගිය විට, ඔහු ලිඛනාට විරුද්ධව යුද්ධකරන බව දැනගත්තේය.

9 කුෂ්හි රජවූ තිර්හාකා රජ ඔබට විරුද්ධව යුද්ධකරන්නට එන්නේයයි ඔහුට සැලවිය. එවිට ඔහු හෙසකියා ළඟට නැවත පණිවිඩකාරයන් එවා:

10 ඔබ සැම යුදාහි රජවූ හෙසකියාට මෙසේ කියන්න-අණුර්හි රජු අතට යෙරුසලම අසුනොවන්නේය කියා ඔබ විශ්වාසකරන ඔබේ දෙවියන්වහන්සේට නොරැවටෙන්න.

11 මෙන්න, අණුර්හි රජවරුන් සියලු දේශවලට කළ දේ එනම් ඒවා විනාශකර දැමූ බව ඔබ අසා තිබේ. එසේ නම් ඔබ ගැලවෙනවා ඇද්ද?

12 මාගේ පියවරුන් විසින් නැතිකළා වූ ගෝසාන්ද හාරාන්ද රෙගෙප්ද තෙලෙස්සාර්හි සිටි ඒදෙන් පුත්‍රයන්ද යන ජාතීන්ගේ දෙව්වරු ඔවුන් ගලවාගත්තෝද?

13 හමාත්හි රජද අර්පාද්හි රජද සෙපර්වයිම නුවරෙන් හේනාහින් ඉවවාහින් රජද කොතැනදැයි කියන්නැයි කීවේය.

14 හෙසකියා පණිවිඩකාරයන් අතින් ලියුම ගෙන කියවා, ස්වාමීන්වහන්සේගේ ගෘහයට ගොස්, ස්වාමීන්වහන්සේ ඉදිරියෙහි ඒක විදහා පා,

15 ස්වාමීන්වහන්සේ ඉදිරියෙහි යාවඤ්ඤා කරමින්: කෙරුබවරුන් අතරේ වැඩවසන ඉශ්‍රායෙල්ගේ දෙව්වූ ස්වාමීන්වහන්ස, පොළොවේ සියලු රාජ්‍යයන් කෙරෙහි ඔබම, ඔබ පමණක්ම දෙවියන්වහන්සේය; ඔබ අහසත් පොළොවත් මැවූසේක.

16 ස්වාමීන්වහන්ස, ඔබගේ කන නමා ඇසුවමැනව; ස්වාමීන්වහන්ස, ඔබගේ ඇස් ඇර බැලුව මැනව; ජීවමාන දෙවියන්වහන්සේට අපහාසකරන පිණිස සෙනකෙරිබ් කියා එවූ වචන ඇසුව මැනව.

17 ස්වාමීන්වහන්ස, අණුර්හි රජවරුන් ජාතීන්ද ඔවුන්ගේ දේශවල්ද පාළුකොට

18 ඔවුන්ගේ දෙව්වරුන් ගින්නෙහි හෙළවා සැබෑය. මක්නිසාද ඒවා දෙව්වරු නොව මනුෂ්‍යයන්ගේ හස්තකර්මාන්තය වූ ලී සහ ගල් ව තිබුණේය; ඒ නිසා ඔවුහු ඒවා විනාශකළෝය.

19 එබැවින් අපේ දෙව්වූ ස්වාමීන්වහන්ස, ඔබම, ඔබ පමණක්ම ස්වාමිවූ දෙවියන්වහන්සේ බව පොළොවේ සියලු රාජ්‍යවල් දැනගන්නා පිණිස ඔහුගේ අතින් අප ගැලෙවුව මැනවයි කීවේය.

20 එවිට ආමොස්ගේ පුත්‍රවූ යෙසායා හෙසකියාට මෙසේ කියා ඇරියේය: අණුර්හි රජවූ සෙනකෙරිබ් ගැන ඔබ මට කළ යාවඤ්ඤාව මම ඇසිමි යි ඉශ්‍රායෙල්ගේ දෙව්වූ ස්වාමීන්වහන්සේ කියනසේක.

21 ඔහු ගැන ස්වාමීන්වහන්සේ කියන වචනය මෙය-සියොනේ කනායා දූව ඔබ සුළුකරනවාය, ඔබට කවටකම්කරනවාය; යෙරුසලමේ දූව ඔබට ඉස වනනවාය.

22 ඔබ නින්දාකළෙන් අපහාස කළෙන් කාටද? ඔබ හඬනාගුවෙන් ඔබේ ඇස් උඩට එසෙවූවෙන්

කාට විරුද්ධවද? ඉග්‍රායෙල්ගේ ශුද්ධ තැනින්වහන්සේට විරුද්ධවය.

23 ඔබේ පණිවිඩකාරයන් ලවා ඔබ ස්වාමීන්වහන්සේට නින්දාකරවා කථාකොට: මාගේ රථ සමූහය හා සමඟ මම කඳුවල මුදුනට එනම් ලෙබනොන්හි ඇත ප්‍රදේශවලට නැගුණෙමි; එහි උස්වූ කිහිටි ගස්ද අතර්ස දේවදාර ගස්ද කපා දමා, ඒකේ දුරස්තර නිවාසවලටත් උයනක් වැනි ඒකේ වනයටත් ඇතුල්වන්නෙමි.

24 මම භාරා අන්‍ය දේශවල වතුර බිටෙමි, මාගේ අඩි තැබීමෙන් මිසරයේ සියලු ගංගා හින්දුවන්නෙමි කියෙහිය.

25 මම බොහෝ කාලයක සිට ඒක අහිප්‍රායකර, පුරාණයේ දවස්වල පටන් ඒක නියම කළ බව ඔබ ඇසුවේ නැද්ද? දැන් ඔබ පවුරු ඇති නුවරවල් නාස්තිකොට ජරාවාස ගොඩවල් කරන හැටියට ඒක ඉෂ්ට කෙළෙමි.

26 එබැවින් ඒවායේ වැසියෝ බෙලහිනව සිටියෝය, ඔවුහු කැලඹී වියවුලට පත්වුණෝය; ඔවුහු කෙතේ තෘණද අමුපලාද පියසි උඩ තණකොළද වැඩෙන්ට පළමුවෙන් වෙළුන ගොයමද මෙන් වූවෝය.

27 නුමුත් මම ඔබේ හිඳීමද ඔබේ යාමර්මද මට විරුද්ධව තිබෙන ඔබේ කැරළිකාරකමද දනිමි.

28 මට විරුද්ධව තිබෙන ඔබේ කැරළිකාරකම නිසාද ඔබේ අභංකාරය මගේ කන්වලට පැමුණුණ නිසාද ඔබේ නාසයේ මාගේ වළල්ලත් ඔබේ කටේ මාගේ කටකලියාවත් දමා, ඔබ ආ මාර්ගයෙන් ඔබ හරවා යවන්නෙමි යනුයි.

29 මෙය ඔබට ලකුණු වන්නේය. එනම් මේ අවුරුද්දේ ඉබේම හටගන්නා ධාන්‍ය සහ දෙවෙනි අවුරුද්දේ එයින් හටගන්න ඒවාත් ඔබ සැම කනවා ඇත; තුන්වෙනි අවුරුද්දේ ඔබ සැම වපුරා කපාගන්න, මිදිවතුන් වවා ඒවායේ එල කන්න.

30 යුදා වංශයෙන් ගැලවී ඉතිරිව සිටින කොටස නැවත පහළට මුල් ඇද ඉහළින් එල දරනවා ඇත.

31 මක්නිසාද ඉතිරි ගණනක් යෙරුසලමෙන්ද මිදුණ ගණනක් සියොන් කන්දෙන්ද නික්මෙනවා ඇත. ස්වාමීන්වහන්සේගේ ජවලිතකම මෙය ඉෂ්ටකරන්නේය.

32 එබැවින් ස්වාමීන්වහන්සේ අසුර්හි රජු ගැන මෙසේ කියනසේක: අසුර්හි රජ මේ නුවරට ඇතුල්වෙන්නේවත් ඊට හෙක් ඊට විදින්නේවත් ඒ ඉදිරිපිටට පලිහක් රැගෙන එන්නේවත් ඊට විරුද්ධව ගොඩැල්ලක් නගන්නේවත් නැත.

33 ඔහු මේ නුවර තුළට නැවින් තමා ආ මගින් හැරී යන්නේ යයි ස්වාමීන්වහන්සේ කියනසේක.

34 මක්නිසාද මා නිසාත් මාගේ මෙහෙකරුවූ දාවින් නිසාත් මේ නුවර ගලවන්ට මම ඒක රැකගන්නෙමි කියනසේකැයි කියා ඇරියේය.

35 ඒ රාත්‍රියේ ස්වාමීන්වහන්සේගේ දූතයා පිටත්ව ගොස් අසුර්වරුන්ගේ කඳවුරෙහි එක් ලක්ෂ අසූපන් දහසකට පහරදුන්නේය. මිනිසුන් අලුයම නැගුණ විට, බලව, ඒ සියල්ලන් මැරීලාය.

36 එවිට අසුර්හි රජු සෙනකෙරිබ් පිටත්ව ගොස් නිනිවෙහි වාසයකෙළේය.

37 තවද ඔහු තමාගේ දෙව්වූ නිස්රොක්ගේ ගෘහයෙහි නමස්කාරකරද්දී ඔහුගේ පුත්‍රයෝ වන අදම්මෙලෙක්ද ෂරෙගෙර්ද ඔහු කඩුවෙන් මරා, අරාරාත් දේශයට පලාගියෝය. ඔහුගේ පුත්‍රවූ ඒසර්-හද්දොන් ඔහු වෙනුවට රජ වුණේය.

පරිච්ඡේදය 20

1 කාලයේදී හෙසකියා රෝගීව මරණාසන්න විය. ආමොස්ගේ පුත්‍රවූ යෙසායා අනාගතවක්තෘ ඔහු ළඟට ඇවිත්: ඔබේ ගෙදර කාරණා බෙරා තබන්න; මක්නිසාද ඔබ මැරෙන්නෙහිය, ජීවත් නොවන්නෙහිය කියා ස්වාමීන්වහන්සේ කියනසේකැයි ඔහුට කීවේය.

2 එවිට ඔහු තමාගේ මුහුණ බිත්තිය දෙසට හරවාගත ස්වාමීන්වහන්සේට යාවඤා කරමින්:

3 අහෝ ස්වාමීන්වහන්ස, මා සැබැකමිනුත් සමපූර්ණ සිතකිනුත් ඔබ ඉදිරියෙහි හැසිර, ඔබගේ ඇස් හමුවෙහි හරිව තිබුණු දේ කළ බව සිහිකළ මැනවයි කියා අතිශයින් ඇඩුවේය.

4 යෙසායා මැද මිදුල දක්වා යන්ට පළමුවෙන් ස්වාමීන්වහන්සේගේ වචනය ඔහු වෙතට පැමිණ කියනුයේ:

- 5 ඔබ හැරී ගොස් මාගේ සෙනඟගේ අධිපතියාවූ හෙසකියාට මෙසේ කියන්න-ඔබේ පියා වන දාවිත්ගේ දෙවිවූ ස්වාමීන්වහන්සේ මෙසේ කියනසේක: මම ඔබේ යාවඤ්ච ඇසිමි, ඔබේ කඳුලු දුටිමි. බලව, මම ඔබ සුවපත්කරන්නෙමි. තුන්වෙනි දින ඔබ ස්වාමීන්වහන්සේගේ ගෘහයට යන්නෙහිය.
- 6 ඔබේ වයසට පහළොස් අවුරුද්දක් එකතුකරන්නෙමි; මම අඹුර්හි රජුගේ අතින් ඔබ සහ මේ නුවර ගලවා, මා නිසාත් මාගේ මෙහෙකරුවූ දාවිත් නිසාත් මේ නුවර රැකගන්නෙමියි කියා කියන්නැයි කීවේය.
- 7 එවිට යෙසායා: අත්තික්කා කැටියක් ගෙනෙන්නැයි කීය. ඔව්හු ගෙනවුත් එය ගෙඩිය පිට තැබුවෝය, එවිට ඔහුට සුවචිය.
- 8 හෙසකියා යෙසායාට කථාකොට: ස්වාමීන්වහන්සේ මා සුවපත් කරන බවටත් තුන්වෙනිදා මා ස්වාමීන්වහන්සේගේ ගෘහයට යන බවටත් ලකුණු කීමෙක්දැයි ඇසුවේය.
- 9 යෙසායා කථාකොට: ස්වාමීන්වහන්සේ කී දේ කරන බවට ස්වාමීන්වහන්සේගෙන් ඔබට ලැබෙන ලකුණ මේය: එනම් ඡායාව අංශක දසයක් ඉස්සරහට යන්ටද නැතහොත් පස්සට හැරී එන්ටදැයි ඇසීය.
- 10 හෙසකියාද: ඡායාව අංශක දසයක් බසින එක සුළු දෙයක්ය; එසේ නොව ඡායාව අංශක දසයක් පස්සට හැරී ඒවි යි කීවේය.
- 11 එවිට අනාගතවක්තෘවූ යෙසායා ස්වාමීන්වහන්සේට යාවඤ්ච කෙළේය. උන්වහන්සේ ආහාස්ගේ හෝරා මණ්ඩලය පිට ඡායාව බැසගිය තැනින් අංශක දසයක් පස්සට පැමිණෙවුසේක.
- 12 ඒ කාලයේදී බලදාන්ගේ පුත්‍රවූ බබ්ලෝනිහි රජවූ බෙරොදක්-බලදාන් හෙසකියා රෝගීව සිටිය බව අසා ලියුමද තැග්ගක්ද ඔහු වෙතට හැරියේය.
- 13 හෙසකියා ඔවුන්ට ඇහුමකන්දී තමාගේ මුළු සමපත් ගබඩාවද එහි තිබුණු රන් රිදීද සුවද ද්‍රව්‍යද අතර්ථ තෙල්ද තමාගේ මුළු යුද්ධායුධ ගෙයද තමාගේ ගබඩාවල තිබුණු සියල්ලද ඔවුන්ට පෙන්නුවේය. තමාගේ ගෙදරවත් මුළු රාජ්‍යයෙහිවත් හෙසකියා ඔවුන්ට නොපෙන්නු කිසිවක් නොවීය.
- 14 එවිට අනාගතවක්තෘවූ යෙසායා හෙසකියා රජු ළඟට ඇවිත්: ඒ මනුෂ්‍යයෝ කුමක් කීවෝද? ඔව්හු කොතැනින් ඔබ වෙතට ආවෝදැයි ඔහුගෙන් ඇසුවේය. හෙසකියාද: ඔව්හු දුර රටක්වූ බබ්ලෝනියේ සිට ආවෝයයි කීවේය.
- 15 එවිට ඔහු: ඔව්හු ඔබේ ගෙයි කුමක් දුටුවෝදැයි ඇසුවේය. මාගේ ගෙයි තිබෙන සියල්ල ඔව්හු දුටුවෝය. මාගේ වස්තු අතරෙහි මා විසින් නොපෙන්නු කිසිවක් නැතැයි හෙසකියා කීවේය.
- 16 එවිට යෙසායා හෙසකියාට කථාකොට: ස්වාමීන්වහන්සේගේ වචනය අසන්න-
- 17 බලව, ඔබේ ගෙයි තිබෙන සියල්ලත් ඔබේ පියවරුන් විසින් අද දක්වා රැස්කර තැබූ දේවලුත් කිසිවක් ඉතුරු නොකොට බබ්ලෝනියට ගෙනයන දවස් පැමිණෙන්නේය.
- 18 ඔබ තුළින් නික්මෙන, ඔබට දාව උපදින ඔබේ පුත්‍රයන්ගෙන් සමහරෙක් බබ්ලෝනියේ රජුගේ මාලිගාවෙහි නපු:සකයන් වන පිණිස ගනු ලබන්නෝයයි ස්වාමීන්වහන්සේ කියනසේකැයි කීවේය.
- 19 එවිට හෙසකියා: ඔබ කී ස්වාමීන්වහන්සේගේ වචනය යහපත්යයි යෙසායාට කීවේය. තවද ඔහු: සමාදානයත් සැබෑකමත් මාගේ දවස්වල ඇත්නම් හොඳ නොවෙදැයි යෙසායාට කීවේය.
- 20 හෙසකියාගේ අතික් ක්‍රියාද ඔහුගේ සියලු බලවත්තකමද ඔහු පොකුණ සහ ජල කාණුවත් සාදා නුවරට වතුර ගෙනා හැටිද යුදාහි රජුන්ගේ ලේකම පොතේ ලියා තිබෙනවා නොවෙද?
- 21 හෙසකියා තමාගේ පියවරුන් සමඟ සැතපුණේය. ඔහුගේ පුත්‍රවූ මනස්සේ ඔහු වෙනුවට රජවුණේය.

⑨ නස්සේ දොළොස් අවුරුදු වයසේදී රජවී පනස්පස් අවුරුද්දක් යෙරුසලමෙහි රජකම්කෙළේය. ඔහුගේ මවුගේ නම හෙප්ශිබියා.

² ස්වාමීන්වහන්සේ ඉශ්‍රායෙල් පුත්‍රයන් ඉදිරියෙන් පන්තාදැමූ ජාතීන්ගේ පිළිකුල් ලෙස ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය.

³ තමාගේ පියවූ හෙසකියා නැතිකළ උස් තැන් ඔහු නැවත ගොඩනගා, බාල්ට පූජාසන තනා, ඉශ්‍රායෙල්හි රජවූ ආහබ සෑදුවාක් මෙන් අෂේරා කණුවක්ද සෑදුවේය, ඔහු මුළු අහස් සේනාවට නමස්කාරකරමින් ඒවාට සේවයකෙළේය.

⁴ තවද: මාගේ නාමය යෙරුසලමෙහි තබන්නෙමි ස්වාමීන්වහන්සේ යම ගෘහයක් ගැන කිසේක්ද ඒ ගෘහයෙහි ඔහු පූජාසන ගොඩනැගුවේය.

⁵ ස්වාමීන්වහන්සේගේ ගෘහයේ මිදුල් දෙකෙහි මුළු අහස් සේනාවටත් පූජාසන ගොඩනැගුවේය.

⁶ ඔහු තමාගේ පුත්‍රයා ගිනි මැදින් යවා පූජාකෙළේය, මායමද ශාස්ත්‍ර බැලීමද භාවිතාකරමින් ආත්ම බන්ධනකාරයන්ද අනවිනකාරයන්ද පත්කෙළේය. ඔහු ස්වාමීන්වහන්සේ කෝපකරවන හැටියට උන්වහන්සේගේ ඇස් හමුවෙහි නපුරුවූ බොහෝ දේ කෙළේය.

⁷ තමා සෑදූ අෂේරා රූපයද ඔහු ස්වාමීන්වහන්සේගේ ගෘහයෙහි තැබීය. ඒ ගෘහය ගැන ස්වාමීන්වහන්සේ දාවත්ටත් ඔහුගේ පුත්‍රවූ සාලමොන්ටත් කථාකොට: මේ ගෘහයෙහිද මා විසින් සියලු ඉශ්‍රායෙල් ගෝත්‍රවලින් තෝරාගත් යෙරුසලමේද මාගේ නාමය සදාකාලේටම තබන්නෙමි.

⁸ මා විසින් ඉශ්‍රායෙල්වරුන්ට අණකළ සියල්ල ප්‍රකාරයටද මාගේ මෙහෙකරුවූ මෝසෙස් ඔවුන්ට අණකළ මුළු ව්‍යවස්ථාවේ ප්‍රකාරයටද කරන්ට ඔවුන් බලාගත්තොත් ඔවුන්ගේ පියවරුන්ට මා විසින් දුන් දේශයෙන් ඔවුන්ගේ පාද තවත් මුළාව යන්ට නොසලස්වන්නෙමි කිසේක.

⁹ එහෙත් ඔවුහු ඇහුමකින් තුදුන්නෝය. ස්වාමීන්වහන්සේ ඉශ්‍රායෙල් පුත්‍රයන් ඉදිරියෙන් විනාශකළාවූ ජාතීන්ට වඩා නපුරුකම්කරන ලෙස මනස්සේ ඔවුන් මුළාකෙළේය.

¹⁰ ස්වාමීන්වහන්සේ තමන් මෙහෙකරුවූ අනාගතවක්තෘන් ලවා කථාකරවා:

¹¹ යුදාහි රජවූ මනස්සේ මේ පිළිකුල්කම් කරමින් ඔහුට පළමුවෙන් සිටි අමෝරිවරුන් කළ සියල්ලට වඩා නපුරුකම් කොට, යුදාවරුන්ටද තමාගේ දේව රූපවලින් පවකරන්ට සැලැස්වූ නිසා,

¹² ඉශ්‍රායෙල්ගේ දෙව්වූ ස්වාමීන්වහන්සේ මෙසේ කියනසේක-බලව, අසන සියල්ලන්ගේ කන්දෙක ලෙළදෙන තරම් මම යෙරුසලම සහ යුදාවරුන් පිටට විපත්තිය පමුණුවන්නෙමි.

¹³ තවද සමාරිය මැන්න ලනුවද ආහබගේ වංශයේ ලඔයද යෙරුසලම කෙරෙහි අල්ලා, මනුෂ්‍යයෙක් තැටියක් පිසදමා, පිසදැමුවාම මුණින් පෙරළා තබන්නාක් මෙන් යෙරුසලම පිසදමන්නෙමි.

¹⁴ මාගේ උරුමයෙන් ඉතුරු කොටස මම අත්හැරදමා, ඔවුන් තමුන්ගේ සියලු සතුරන්ට ගොදුරක්ද කොල්ලයක්ද වෙත පිණිස ඔවුන්ගේ සතුරන් අතට ඔවුන් පාවාදෙන්නෙමි;

¹⁵ මක්නිසාද ඔවුන්ගේ පියවරුන් මිසරයෙන් පිටත්ව ආ දවස පටන් අද දවස දක්වාම ඔවුහු මාගේ ඇස් හමුවෙහි නපුරුව තිබුණු දේ කොට මා කෝප කළෝයයි වදාරනසේකැයි කියෙවුසේක.

¹⁶ තවද ස්වාමීන්වහන්සේගේ ඇස් හමුවෙහි නපුරුව තිබුණු දේ කරන ලෙස එසේ යුදාට පවකරන්ට සැලැස්වීමෙන් ඔහු විසින් කළ පාපය හැර, ඔහු යෙරුසලම එක් කෙළවරක පටන් අනික් කෙළවර දක්වා පිරෙන තෙක් නිදොස් ලේ බොහෝකොට වැගිරවීය.

¹⁷ මනස්සේගේ අනික් ක්‍රියාද ඔහු කළ සියල්ලද ඔහු කළ පාපයද ගැන යුදා රජුන්ගේ ලේකම පොතේ ලියා තිබෙනවා නොවේද?

¹⁸ මනස්සේ තමාගේ පියවරුන් සමඟ සැතපී, තමාගේ ගෙට අයිති උයන වන උස්සාගේ උයනෙහි තැන්පත්කරනු ලැබුවේය. ඔහුගේ පුත්‍රවූ ආමොන් ඔහු වෙනුවට රජවුණේය.

¹⁹ ආමොන් විසි අවුරුදු වයසේදී රජවී දැවුරුද්දක් යෙරුසලමෙහි රජකම්කෙළේය. ඔහුගේ මවුගේ නම මෙෂුල්ලෙමෙත්ය, ඇ යොත්බාහි හාරුගේ දුවෙක්ය.

²⁰ ඔහු තමාගේ පියවූ මනස්සේ කළ ලෙස ස්වාමීන්වහන්සේගේ ඇස් හමුවෙහි නපුරුව තිබුණු දේ කොට,

²¹ තමාගේ පියා හැසුරුණු මුළු මාර්ගයෙහිම හැසිර, තමාගේ පියා සේවයකළ දේව රූපවලට සේවයකරමින් ඒවාට නමස්කාරකෙළේය.

- 22 ඔහු ස්වාමීන්වහන්සේගේ මාර්ගයෙහි නොහැසිර තමාගේ පියවරුන්ගේ දෙවිවූ ස්වාමීන්වහන්සේ අත්හැරියේය.
- 23 ආමොන්ගේ සේවකයෝ ඔහුට විරුද්ධව කුමන්ත්‍රණයකොට ඔහුගේ ගෙදරදී ඔහු මැරුවෝය.
- 24 නුමුත් දේශයේ සෙනහ ආමොන් රජුට විරුද්ධව කුමන්ත්‍රණය කළ සියල්ලන් මරා ඔහුගේ පුත්‍රවූ යොෂියා ඔහු වෙනුවට රජකමට පත්කළෝය.
- 25 ආමොන් කළ අනික් ක්‍රියා යුදා රජුන්ගේ ලේකම පොතේ ලියා තිබෙනවා නොවේද?
- 26 උස්සාගේ උයනේ තිබුණ ඔහුගේ සොහොන් ගෙයි ඔහු තැන්පත් කරනු ලැබුවේය. ඔහුගේ පුත්‍රවූ යොෂියා ඔහු වෙනුවට රජවුණේය.

පරිච්ඡේදය 22

- 3 යොෂියා අට අවුරුදු වයසේදී රජවී තිස් එක් අවුරුද්දක් යෙරුසලමෙහි රජකමකෙළේය. ඔහුගේ මවුගේ නම යෙදීදාය, ඇ බොග්කත්හි අදායාගේ දුවෙක්ය.
- 2 ඔහු ස්වාමීන්වහන්සේගේ ඇස් හමුවෙහි හරිව තිබුණු දේ කොට, දකුණටවත් වමටවත් නොහැරී, තමාගේ පියවූ දාවිත්ගේ මුළු මාර්ගයෙහි හැසුරුණේය.
- 3 යොෂියා රජ තමාගේ දහඅටවෙනි අවුරුද්දේදී මෙෂුල්ලාමගේ පුත්‍රයා වන අගලියාගේ පුත්‍රවූ ඡාපාන් ලේකම ස්වාමීන්වහන්සේගේ ගෘහයට යවමින් කථාකොට:
- 4 ඔබ නායක පූජකයා වූ හිල්කියා වෙතට ගොස් ස්වාමීන්වහන්සේගේ ගෘහයට ගෙනෙන ලද මුදල් වන දොරටු පාලයන් සෙනහගෙන් එකතුකරගත් ඒවා භාරදෙන ලෙස ඔහුට දන්වන්න.
- 5 ඒවා ස්වාමීන්වහන්සේගේ ගෘහයෙහි වැඩකරවීමට පත්ව සිටින තැනැත්තන් අතට දෙනු ලැබේවා; ඔවුන්ද ස්වාමීන්වහන්සේගේ ගෘහයේ කැඩුම හරිගැස්සීමට කර්මාන්තකාරයන්ට,
- 6 එනම් වඩුවන්ටත් ගොඩනගන්නන්ටත් පෙදරේරුවන්ටත් ගෘහය අලුත්වැඩියාකිරීමට ලි සහ කැපු ගල්ද මිලේට ගැනීම පිණිස ඒවා දෙන්නයි කීවේය.
- 7 එසේ වී නුමුත් ඔවුන් විශ්වාසලෙස කටයුතු කළ බැවින් ඔවුන් අතට දුන් මුදල් ගැන ඔවුන්ගෙන් ගණන් ගැනීමක් නොවූයේය.
- 8 නායක පූජක වූ හිල්කියා ඡාපාන් ලේකමට කථාකොට: ව්‍යවස්ථා පොත ස්වාමීන්වහන්සේගේ ගෘහයෙහි මට සම්බවියයි කියා පොත ඡාපාන්ට දුන්නේය, ඔහු ඒක කියෙවූවේය.
- 9 ලේකම වන ඡාපාන් තෙම රජු ළඟට හැරී අවුත්: ගෘහයෙහි තිබුණ මුදල් ඔබගේ සේවකයෝ රැගෙන ස්වාමීන්වහන්සේගේ ගෘහයෙහි වැඩ කරවීමට පත්ව සිටින්නන් අතට දුන්නෝයයි රජුට කීවේය.
- 10 තවද ඡාපාන් ලේකමට කථාකොට: පූජක වූ හිල්කියා පොතක් මට දුන්නේය කියා රජුට දන්වා ඒක රජු ඉදිරියෙහි කියෙවූවේය.
- 11 රජු ඒ ව්‍යවස්ථා පොතේ වචන ඇසූ කල තමාගේ ඇඳුම ඉරාගෙන,
- 12 පූජක වූ හිල්කියාටත් ඡාපාන්ගේ පුත්‍ර වූ අහිකාමටත් මිකායාගේ පුත්‍ර වූ අක්බොර්ටත් ඡාපාන් ලේකමටත් රජුගේ සේවකයා වූ අසායාටත් අණකොට:
- 13 ඔබ සැම ගොස් මේ සම්බවුණ පොතේ වචන ගැන මා උදෙසාත් සෙනහ උදෙසාත් සියලු යුදාවරුන් උදෙසාත් ස්වාමීන්වහන්සේගෙන් විචාරන්න. මක්නිසාද අප ගැන ලියා තිබෙන සියල්ලේ ප්‍රකාරයට කරන ලෙස අපේ පියවරුන් විසින් මේ පොතේ වචනවලට ඇහුම්කන් නුදුන් නිසා අප කෙරේ ඇවිළ තිබෙන ස්වාමීන්වහන්සේගේ උදහස මහත්යයි කීවේය.
- 14 එවිට පූජක වූ හිල්කියාද අහිකාමද අක්බොර්ද ඡාපාන්ද අසායාද හර්හස්ගේ පුත්‍රයා වන නික්වාගේ පුත්‍ර වස්ත්‍ර භාරකාරයා වූ ෂල්ලුමගේ භාර්යාව වන හුල්දා අනාගතවක්ත්‍රීය ළඟට ගොස් ඇට කථාකළෝය. ඇ යෙරුසලමේ දෙවෙනි කොට්ඨාසයෙහි වාසයකළාය.
- 15 ඇ ඔවුන්ට කියන්නී: ඉශ්‍රායෙලහි දෙවිවූ ස්වාමීන්වහන්සේ මෙසේ කියනසේක-ඔබ සැම මා වෙතට එවූ මනුෂ්‍යයාට ස්වාමීන්වහන්සේ මෙසේ කියනසේකැයි කියන්න:
- 16 මම මේ ස්ථානය පිටත මෙහි වැසියන් පිටත යුදාහි රජු විසින් කියෙවූ පොතේ සියලු වචනවල හැටියට විපත පමුණුවන්නෙමි.

17 ඔවුහු මා අත්හැර තමුන්ගේ අත්වල සියලු ක්‍රියාවලීන් මා කෝපකරවන ලෙස වෙන දෙව්වරුන්ට සුවද දුම ඔප්පුකළ බැවින්, මාගේ උදහස මේ ස්ථානය කෙරෙහි ඇවිලෙන්නේය, ඒක නිවෙන්නේ නැත.

18 නුමුත් ස්වාමීන්වහන්සේගෙන් විවාරන පිණිස ඔබ සැම එවූ යුදාහි රජුට මෙසේ කියන්න: ඔබ ඇසූ වචන ගැන වනාහි ඉශ්‍රායෙලයාගේ දෙවිවූ ස්වාමීන්වහන්සේ මෙසේ කියනසේක-

19 පාඨවක්කද ශාපයක්ද වෙය කියා මා විසින් මේ ස්ථානයටත් මෙහි වැසියන්ටත් විරුද්ධව කියා තිබෙන කාරණා ඔබ ඇසූ විට ඔබේ සිත මාදුටි, ඔබ ස්වාමීන්වහන්සේ ඉදිරියෙහි යටහත්වී, ඔබේ ඇඳුම ඉරාගන මා ඉදිරියෙහි හැඩු නිසා, මමත් ඔබට ඇහුමකන්දුන්නෙමියි ස්වාමීන්වහන්සේ කියනසේක.

20 එබැවින් ඔබේ පියවරුන් ළඟට ඔබ පමුණුවන්නෙමි, මා විසින් මේ ස්ථානයට පමුණුවන සියලුම විපත්හි ඔබේ ඇස්වලින් නොදැක, ඔබේ සොහොනට ඔබ සමාදානයෙන් පැමිණෙන්නෙහිය කියා වදාරනසේකැයි කිව්‍ය. ඔවුහු හැරී ඇවිත් රජුට කීවෝය.

පරිච්ඡේදය 23

එවිට රජ යුදාහිද යෙරුසලමේද සියලු වැඩිමහල්ලන් තමා ළඟට රැස්කරවාගන,

2 යුදාහි සියලු මනුෂ්‍යයන්ද යෙරුසලමේ සියලු වැසියන්ද පූජකයන්ද අනාගතවක්තෘන්ද ලොකු කුඩා සියලු සෙනහඳ සමඟ ස්වාමීන්වහන්සේගේ ගෘහයට ගොස් ස්වාමීන්වහන්සේගේ ගෘහයෙහි සමබවුණු ගිවිසුම පොතේ සියලු වචන ඔවුන් අසාගන සිටිද්දී කියෙවුවේය.

3 තවද රජ මඤ්චකය උඩ සිට, ඒ පොතේ ලියා තිබුණු ඒ ගිවිසුමේ වචන ඉෂ්ටකරන පිණිස ස්වාමීන්වහන්සේ අනුව යන ලෙසත් උන්වහන්සේගේ ආඥා උන්වහන්සේගේ ශික්ෂාද පනත්ද මුළු සිතින් හා මුළු ආත්මයෙන් පවත්වන ලෙසත් ස්වාමීන්වහන්සේ ඉදිරියෙහි ගිවිසුමක් කරගත්තේය. මුළු සෙනහඳ ගිවිසුමට එකඟවූවෝය.

4 එවිට බාල්ටත් අෂේරාටත් මුළු අහස් සේනාවටත් සාදා තිබුණු සියලු භාජන ස්වාමීන්වහන්සේගේ මාලිගාවෙන් පිටතට ගෙනයන්ට කියා රජ නායක පූජකවූ හිල්කියාටත් දෙවෙනි පංක්තියේ පූජකයන්ටත් දොරටු පාලයන්ටත් අණකෙළේය. ඔහු යෙරුසලමෙන් පිටත කිඳොන් හුම්වල ඒවා පුලුස්සාදමා, ඒවායේ අලු බෙතෙල්ට ගෙනාවේය.

5 යුදාහි නුවරවලද යෙරුසලම වටකරද තිබුණු උස් තැන්වල සුවද දුම ඔප්පු කරන පිණිස යුදාහි රජුන් විසින් පත්කරනලද කපුවන්ද බාල්ට සහ ඉර සඳටත් ග්‍රහතාරකාවලට සහ මුළු අහස් සේනාවටත් සුවද දුම ඔප්පු කළ කපුවන්ද ඔහු පහකෙළේය.

6 ඔහු අෂේරා පිළිමය ස්වාමීන්වහන්සේගේ ගෘහයෙන් අහක්කොට යෙරුසලමෙන් පිටත කිඳොන් ඔයට ගෙන ගොස්, කිඳොන් ඔය ළඟ පුලුස්සාදමා කුඩුකර, ඒ කුඩු පොදු සෙනහගේ මිනිවලවල් උඩ විසුරුවා දැමුවේය.

7 ස්වාමීන්වහන්සේගේ ගෘහය ළඟ තිබුණාවූ සොදොමියයන්ගේ. ගෙවලුත් ඔහු බිඳදැමීමේය. එහි ස්ත්‍රීහු අෂේරා රූපවලට තිර විසූවෝය.

8 තවද ඔහු යුදාහි නුවරවලින් සියලු පූජකයන් කැඳවාගෙන, ගෙබා පටන් බෙයෙර්-ෂෙබා දක්වා පූජකයන් විසින් සුවද දුම ඔප්පුකළ උස් තැන් දූෂ්‍යකෙළේය; දොරටු ළඟ තිබුණු උස් තැන්ද නුවර අධිපතියාවූ යෝෂුවාගේ දොරටුව වන නුවර දොරටුවට වම් පැත්තෙහි තිබුණු උස් තැන්ද කඩාදැමුවේය.

9 එසේ වී නුමුත් උස් තැන්වල පූජකයෝ තමුන්ගේ සහෝදරයන් සමඟ මුහුන් නොදැමූ රොටි කැවෝය, නුමුත් යෙරුසලමෙහි ස්වාමීන්වහන්සේගේ පූජාසනය ළඟට නාවෝය.

10 කිසිවෙක් තමාගේ පුත්‍රයෙක්වත් දුවෙක්වත් මොලෙක්ට ගින්නෙන් කැප නොකරන පිණිස ඔහු හින්තොම පුත්‍රයනගේ මිටියාවතෙහි තිබෙන තොපෙත් දූෂ්‍යකෙළේය.

11 යුදාහි රජුන් විසින් සූර්යයාට කැපකළ අභ්යවයන් ඔහු ස්වාමීන්වහන්සේගේ ගෘහට ඇතුල්වෙන තැනින් අහක්කොට උප නගරයෙහි සිටි ඇමතියාවූ නාතන්-මෙලෙක්ගේ ගෙට ඇරියේය; සූර්ය රථද ගින්නෙන් පුලුස්සාදැමුවේය.

12 ඔහු ආහාස්ගේ උඩුමහලේ පියස්ස උඩ තිබුණාවූ, යුදාහි රජවරුන් විසින් සෑදුවාවූ පූජාසනයද

ස්වාමීන්වහන්සේගේ මිදුල් දෙකේ මනස්සේ විසින් සෑදූ පූජාසනද කඩා එනනින් හෙළාදමා, ඒවායේ කුඩු කිදොන් ඔයට විසිකෙළේය.

13 යෙරුසලම ඉදිරිපිටින් විනාශ. කන්දට දකුණෙන් තිබුණාවූ ගීදොන්වරුන්ගේ පිළිකුලවූ අණ්ටොරෙන්ටත් මෝවබ්වරුන්ගේ පිළිකුල්වූ කෙමොෂ්ටත් අමමොන් පුත්‍රයන්ගේ පිළිකුලවූ මිල්කොමටත් ඉශ්‍රායෙල් රජවූ සාලමොන් විසින් ගොඩනැගූ උස්තැන් රජ දූෂණකෙළේය.

14 ඔහු රූප කුළුණුද බිඳ, අෂේරා රූප කපාදමා, ඒවා තිබුණු තැන් මිනී ඇටවලින් පිරවුවේය.

15 තවද බෙතෙල්හි තිබුණු පූජාසනයද ඉශ්‍රායෙල්වරුන්ට පවකරන්ට සැලැස්සුවාවූ නෙබාත්ගේ පුත්‍රවූ යෙරොබොවම් සෑදූ උස්තැනද වන පූජාසනයත් උස්තැනත් ඔහු කඩා දමා, උස්තැන පුලුස්සා දමා කුඩුකර, අෂේරා පිළිමයද පුලුස්සාදැමුවේය.

16 යොෂියා හැරුණු විට එහි කන්දේ තිබුණු සොහොන් ගෙවල් දැක, මේ කාරණා ප්‍රකාශකළාවූ දෙවියන්වහන්සේගේ මනුෂ්‍යයා විසින් ප්‍රකාශකළ ස්වාමීන්වහන්සේගේ වචනය ප්‍රකාර ඒවා පූජාසනය පිට පුලුස්සා ඒක දූෂණ කෙළේය.

17 තවද ඔහු: මට පෙනෙන අර සොහොන් කොත මොකදැයි ඇසීය. නුවර මනුෂ්‍යයෝ: ඒක යුදා සිට ඇවිත් බෙතෙල්හි පූජාසනයට විරුද්ධව ඔබ කළ මේ දේවල් කලින් ප්‍රකාශකළාවූ දෙවියන්වහන්සේගේ මනුෂ්‍යයාගේ සොහොන්ගේයයි ඔහුට කීවේය.

18 රජද: ඔහු එසේ සිටියාවේ; කිසිවෙක් ඔහුගේ ඇටවලට අත නොගසාවයි කීවේය. මෙසේ ඔව්හු ඔහුගේ ඇටද සමාරියෙන් ආ අනාගතවක්තෘගේ ඇටද තිබෙන්නට ඇරියෝය.

19 සමාරියේ නුවරවල තිබුණාවූ, ස්වාමීන්වහන්සේ කෝපකරවන ලෙස ඉශ්‍රායෙල් රජුන් විසින් සෑදුවාවූ උස්තැන්හිවූ සියලු ගෙවල් යොෂියා පහකොට, බෙතෙල්හිදී කළ සියලු ක්‍රියාවල ප්‍රකාර ඒවාටත් කෙළේය.

20 එහි සිටි උස්තැන්වල සියලු පූජකයන්ද පූජාසන පිට මරා, ඒවා පිට මිනී ඇට පුලුස්සා, ඔහු යෙරුසලමට හැරී ආවේය.

21 තවද රජ කථාකොට: මේ ගිවිසුම් පොතේ ලියා තිබෙන ප්‍රකාර ඔබ සැමගේ දෙවියු ස්වාමීන්වහන්සේට පාස්කුව පවත්වන්නැයි මුළු සෙනහට අණකෙළේය.

22 ඉශ්‍රායෙල්වරුන් විනිශ්චයකළ විනිශ්චයකාරයන්ගේ දවස්වල පටන් ඉශ්‍රායෙල් රජුන්ගේද යුදා රජුන්ගේද මුළු කාලයෙහි සැබවින්ම එබඳු පාස්කුවක් නොපවත්වන ලද්දේය.

23 ඒ පාස්කුව ස්වාමීන්වහන්සේ උදෙසා යෙරුසලමේ පවත්වනලද්දේ යොෂියා රජුගේ දහඅටවෙනි අවුරුද්දේදීය.

24 තවද ස්වාමීන්වහන්සේගේ ගෘහයේදී පූජකවූ හිල්කියාට සමබවුණු පොතේ ලියා තිබුණු ව්‍යවස්ථාවේ වචන ඉෂ්ටකරන පිණිස යොෂියා ආත්මබන්ධනකාරයන්ද අනවනකාරයන්ද දේවතාරූපද පිළිමද යුදා දේශයෙහින් යෙරුසලමෙහින් දක්නාලද අනික් සියලු පිළිකුල්ද පහකරදැමුවේය.

25 මෝසෙස්ගේ මුළු ව්‍යවස්ථාව ලෙස තමාගේ මුළු සිතින්ද තමාගේ මුළු ආත්මයෙන්ද තමාගේ මුළු ශක්තියෙන්ද ස්වාමීන්වහන්සේ වෙතට හැරුණාවූ ඔහු හා සමාන රජෙක් ඔහුට පළමුවෙන්වත් ඔහුට පසුවත් නොසිටියේය.

26 එසේවිනුමුත් මනස්සේ විසින් ස්වාමීන්වහන්සේ කෝපකළ සියලු කාරණා නිසා යුදා කෙරෙහි ඇවිළී තිබුණු උන්වහන්සේගේ මහත් උදහසේ බලවත්කම උන්වහන්සේ පහකරනොගත්තේය.

27 ස්වාමීන්වහන්සේ කථාකොට: මා විසින් ඉශ්‍රායෙල් පහකරදැමුවාක්මෙන් යුදාත් මාගේ ඇස් හමුයෙන් පහකරදමා, මා තෝරාගත් මේ නුවර වන යෙරුසලමද මාගේ නාමය එහි පවතින්නේයයි මා කී ගෘහයද අත්හැර දමන්නෙමි කීසේක.

28 යොෂියාගේ අනික් ක්‍රියාද ඔහු කළ සියල්ලද යුදා රජුන්ගේ ලේකම් පොතේ ලියා තිබෙනවා නොවේද?

29 ඔහුගේ දවස්වලදී මිසරයේ රජවූ ආරාමෝ-නෙකො අඤ්ච්චි රජුට විරුද්ධව ප්‍රාන්ත ගහ ළඟට ගියේය; එවිට යොෂියා රජ ඔහුට විරුද්ධව ගියේය. මිසරයේ රජද මෙග්දදෝහ්දී ඔහු දුටු විට ඔහු මැරීය.

30 ඔහුගේ සේවකයෝ මළාවූ ඔහු රථයකින් මෙග්දදෝ සිට යෙරුසලමට ගෙනවුත් ඔහුගේම සොහොන්ගෙයි ඔහු තැන්පත්කෙළෝය. එවිට දේශයේ සෙනහ යොෂියාගේ පුත්‍රවූ යෙහෝවාහාස්

කැඳවාගන ආලේපකොට ඔහුගේ පියා වෙනුවට ඔහු රජකමට පත්කළේය.

31 යෙහෝවාහාස් විසිතුන් හැවිරිදි වයසේදී රජවී තුන් මසක් යෙරුසලමෙහි රජකමකෙළේය.

ඔහුගේ මවුගේ නම හමුතල්ය, ඇ ලිබ්නාහි යෙරෙමියාගේ දුවෙකිය.

32 ඔහුගේ පියවරුන් කළ සියල්ල ලෙස ඔහු ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය.

33 එවිට ඔහු යෙරුසලමෙහි රජකම නොකරන පිණිස ථාරාවෝ-නෙකො හමාත් දේශයේ රිබ්ලාහිදී ඔහු හිර අඩස්සිකොට, රිදී තලෙන්ත සියයකුත් රන් තලෙන්තයකුත් දේශයට දඩගැසුවේය.

34 තවද ථාරාවෝ-නෙකො තෙමේ යොෂියා රජුගේ පුත්‍රවූ එලියාකිම ඔහුගේ පියවූ යොෂියා වෙනුවට රජකමට පත්කොට, ඔහුගේ නාමය යෙහෝයාකිමය කියා වෙනස් කෙළේය. නමුත් ඔහු යෙහෝවාහාස් රැගෙන මිසරයට ගියේය; එහිදී ඔහු මළේය.

35 යෙහෝයාකිම ඒ රිදී රන්ද ථාරාවෝට දුන්නේය; නමුත් ථාරාවෝගේ ආඥාවේ ප්‍රකාර ඒ මුදල් දෙන පිණිස ඔහු දේශයට ගණන නියමකොට, ථාරාවෝ-නෙකොට දීමට එකිනෙකාට නියමකළ හැටියට ඒ රිදී රන්ද දේශයේ සෙනහගෙන් අයකෙළේය.

36 යෙහෝයාකිම විසිපස් අවුරුදු වයසේදී රජවී එකොළොස් අවුරුද්දක් යෙරුසලමෙහි රජකම කෙළේය. ඔහුගේ මවුගේ නම ශෙබ්දාය, ඇ රුමාහි පෙදායාගේ දුවෙකිය.

37 ඔහු තමාගේ පියවරුන් කළ සියල්ල ලෙස ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය.

පරිච්ඡේදය 24

1 ඔහුගේ දවස්වලදී බබිලෝනියේ රජවූ නෙබුකද්නෙශර් පැමිණියේය, යෙහෝයාකිමද තුන් අවුරුද්දක් ඔහුට සේවයකොට පසුව ඔහුට විරුද්ධව කැරලිගැසුවේය.

2 ස්වාමීන්වහන්සේ කල්දිවරුන්ගේ හමුදාවල්ද සිරියවරුන්ගේ හමුදාවල්ද මෝවබවරුන්ගේ හමුදාවල්ද අම්මොන් පුත්‍රයන්ගේ හමුදාවල්ද ඔහුට විරුද්ධව එවූ සේක, තමන්ගේ මෙහෙකරුවු ප්‍රොෂේතවරුන් ලවා ස්වාමීන්වහන්සේ කියෙවූ වචනයේ හැටියට යුදා නැතිකරන පිණිස ඊට විරුද්ධව උන්වහන්සේ ඔවුන් එවූසේක.

3 යුදාවරුන් තමන්ගේ ඇස් හමුයෙන් පහකරන පිණිස ස්වාමීන්වහන්සේගේ ආඥාවෙන් මෙය ඔවුන් පිටට පැමුණුණේ මනස්සේගේ පාපවල් වන ඔහු කළ සියල්ල නිසාත්;

4 ඔහු වැගිරෙවූ නිදොස් ලේ නිසාත්ය; මක්නිසාද ඔහු නිදොස් ලේවලින් යෙරුසලම පිරෙවූවේය. ස්වාමීන්වහන්සේද කමාවෙන්ට නොකැමැතිවූසේක.

5 යෙහෝයාකිමගේ අනික් ක්‍රියාද ඔහු කළ සියල්ලද යුදා රජුන්ගේ ලේකම පොතේ ලියා තිබෙනවා නොවේද?

6 යෙහෝයාකිම තමාගේ පියවරුන් සමඟ සැතපුණේය. ඔහුගේ පුත්‍රවූ යෙහෝයාබ්න් ඔහු වෙනුවට රජවිය.

7 බබිලෝනියේ රජු මිසරයේ ඔය පටන් ප්‍රාන් ගංගාව දක්වා මිසර රජුට අයිති සියල්ල ගත් නිසා මිසරයේ රජ තවත් තමාගේ දේශයෙන් පිටතට ආවේ නැත.

8 යෙහෝයාබ්න් දහඅට අවුරුදු වයසේදී රජවී තුන් මසක් යෙරුසලමෙහි රජකමකෙළේය. ඔහුගේ මවුගේ නම නෙහෂ්තාය, ඇ යෙරුසලමේ එල්නාතාන්ගේ දුවෙකිය.

9 ඔහු තමාගේ පියා කළ සියල්ල ලෙස ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය.

10 ඒ කාලයෙහි බබිලෝනියේ රජවූ නෙබුකද්නෙශර්ගේ සේවකයෝ යෙරුසලමට විරුද්ධව ආවෝය, නුවරද වටලනලද්දේ විය.

11 ස්වකීය සේවකයන් නුවර වටලාගත සිටිද්දී බබිලෝනියේ රජවූ නෙබුකද්නෙශර්ද එතැනට ආයේය.

12 එවිට යුදාහි රජවූ යෙහෝයාබ්න්ද ඔහුගේ මැණියෝද ඔහුගේ සේවකයෝද ඔහුගේ අධිපතියෝද ඔහුගේ ඇමතියෝද පිටතට බබිලෝනියේ රජු ළඟට ගියෝය. බබිලෝනියේ රජතෙමේ තමාගේ

රජකම කිරීමේ අවධෙහි අවුරුද්දේදී ඔහු අල්ලාගන්නේය.

13 ඔහු ස්වාමීන්වහන්සේ කී ලෙස ස්වාමීන්වහන්සේගේ ගෘහයේ වස්තු සියල්ලද රජගෙයි වස්තූද එතුනින් පිටතට ගෙනයනුයේ, ඉග්‍රායෙල් රජවූ සාලමොන් විසින් ස්වාමීන්වහන්සේගේ මාලිගාවෙහි සාදා තිබුණු සියලු රන් භාජන කැබලිකොට කැපීය.

14 ඔහු මුළු යෙරුසලමද සියලු අධිපතින්ද සියලු යුද්ධකාරයන්ද වන දසදහස් දෙනෙක් සහ සියලු කර්මාන්තකාරයන්ද ආචාරීන්ද හිරගණනට ගෙන ගියේය; දේශයේ ඉතා දුප්පතුන් මිස කිසිවෙක් ඉතුරු නොවීය.

15 ඔහු යෙහෝයාකිම් බබිලෝනියට ගෙනගියේය; රජුගේ මැණියන්ද රජුගේ භාර්යාවන්ද ඔහුගේ ඇමතියන්ද දේශයේ බලවත්තයන්ද ඔහු හිරගණනට ගෙන යෙරුසලමේ සිට බබිලෝනියට ගෙනගියේය.

16 සත් දහසක් වූ සියලු යුද්ධකාරයන්ද කර්මාන්තකාරයන් සහ ආචාරීන් දහසක්ද වන යුද්ධකරන සියලු බලවත්තයන් බබිලෝනියේ රජ හිරගණනේ බබිලෝනියට ගෙනගියේය.

17 බබිලෝනියේ රජද ඔහුගේ බාප්පා වන මත්තනියා ඔහු වෙනුවට රජකමට පත්කොට ඔහුගේ නම ගෙදෙකියාය කියා වෙනස්කෙළේය.

18 ගෙදෙකියා විසිඑක් අවුරුදු වයසේදී රජවී එකොළොස් අවුරුද්දක් යෙරුසලමෙහි රජකමකෙළේය. ඔහුගේ මවුගේ නම හමුත්ලය, ඇ ලිබ්නාහි යෙරෙමියාගේ දුවෙක්ය.

19 ඔහු යෙහෝයාකිම් කළ සියල්ල ලෙස ස්වාමීන්වහන්සේගේ ඇස් හමුවෙහි නපුරුව තිබුණු දේ කෙළේය.

20 මක්නිසාද ස්වාමීන්වහන්සේ ඔවුන් තමන් ඉදිරියෙන් පහකරදමන තරමට උන්වහන්සේගේ උදහස නිසා යෙරුසලමටත් යුදාටත් මෙසේ සිද්ධ වුණේය. ගෙදෙකියා බබිලෝනියේ රජුට විරුද්ධව කැරළිගැසීය.

පරිච්ඡේදය 25

1 තවද ඔහුගේ රජකමේ නවවෙනි අවුරුද්දේ දහවෙනි මාසයේ දහවෙනිදා බබිලෝනියේ රජවූ නෙබුකද්නෙගර් තමාගේ මුළු සේනාව සමඟ යෙරුසලමට විරුද්ධව ඇවිත් ඊට විරුද්ධව කඳවුරු බැඳ, වටකරින් ඊට විරුද්ධව කොටු ගොඩනැගුවේය.

2 මෙසේ ගෙදෙකියා රජුගේ එකොළොස්වෙනි අවුරුද්ද දක්වා නුවර වටලා තිබුණේය.

3 සතරවෙනි මාසයේ නවවෙනිදා දේශයේ සෙනහට කෑම නැතිවෙන තරම් සාගතය නුවර තුළ බලවත් විය.

4 එකල නුවර අසූචි කල්දිවරුන් නුවර වටකර සිටිද්දී, සියලු යුද්ධකාරයෝ රජ උයන ළඟ පවුරු දෙකට අතරේ තිබෙන දොරටුවෙන් රාත්‍රියේ පලාගියෝය. රජ අරබා සමඟම පාරෙන් ගියේය.

5 එහෙත් කල්දිවරුන්ගේ සේනාව රජු පස්සේ එළවාගත ගොස් යෙරිකෝවේ සමඟුම්වලදී ඔහු කිට්ටකර ආවෝය. ඔහුගේ මුළු සේනාවද ඔහු වෙතින් විසිර ගියාය.

6 ඔවුහු රජු අල්ලා බබිලෝනියේ රජු ළඟට රිබ්ලාට ගෙන ගියෝය; එවිට ඔවුහු ඔහු ගැන තීන්දුව දුන්නෝය.

7 ඔවුහු ගෙදෙකියාගේ පුත්‍රයන් ඔහුගේ ඇස් හමුවෙහි මරා, ඔහුගේ ඇස් අන්ධකොට, ඔහු චිල-ගු දමා බබිලෝනියට ගෙන ගියෝය.

8 තවද බබිලෝනියේ රජවූ නෙබුකද්නෙගර් රජුගේ දහනවවෙනි අවුරුද්දේ පස්වෙනි මාසයේ සත්වෙනිදා බබිලෝනියේ රජුගේ සේවකයෙක්වූ රැකවලුන්ගේ අධිපතිවූ නෙබු-සරදන් යෙරුසලමට ඇවිත්,

9 ස්වාමීන්වහන්සේගේ ගෘහයද රජ ගෙයද යෙරුසලමේ සියලු ගෙවල්ද ගිනිලෑවේය, ලොකු ගෙවල් සියල්ලම ඔහු ගින්නෙන් දවාදැමුවේය.

10 රැකවලුන්ගේ අධිපතියා සමඟ සිටි කල්දිවරුන්ගේ මුළු සේනාව යෙරුසලමේ පවුරු හාත්පසින්ම බිඳ දැමුවෝය.

11 සෙනහගෙන් නුවර ඉතුරුව සිටිය අයද සැහවී ගොස් බබිලෝනියේ රජුගේ පක්ෂයටවූ අයද

සමූහයාගෙන් අනික් අයද රැකවලන්නේ අධිපතිවූ නෙබ්සරදාන් තෙමේ අල්ලාගෙන ගියේය.

12 නුවත් මිදිවතු වවන්ටත් ගොවිතැන් කරන්ටත් රැකවලන්නේ අධිපතියා දේශයේ ඉතා දිළිඳුන්ගෙන් සමහරෙක් ඉතුරුකොට ගියේය.

13 තවද කල්දිවරු ස්වාමීන්වහන්සේගේ ගෘහයෙහි තිබුණු පිත්තල කණුද මැහිද ස්වාමීන්වහන්සේගේ ගෘහයෙහි තිබුණු පිත්තල මුහුදද කඩාගත ඒවායේ පිත්තල බබිලෝනියට ගෙනගියේය.

14 ඇතිලිද හැඳිද පහන් කතුරුද පාත්‍රාද මෙහෙයට පාවිච්චිකළ පිත්තල බඩු සියල්ලද ඔව්හු ගත්තේය.

15 ගිනිකබල්ද තාළිද රන් බඩුවල රන්ද රිදී බඩුවල රිදීද රැකවලන්නේ අධිපතියා විසින් ගන්නාලද්දේය.

16 සාලමොන් විසින් ස්වාමීන්වහන්සේගේ ගෘහයට සෑදූ කුළුනු දෙකත් මුහුදත් මැහිත් යන සියලු බඩුවල පිත්තල බර ගණනක් නැතුව තිබුණේය.

17 එක එක කුළුනේ උස දහඅට රියනක්ය, ඒක පිට පිත්තල පේකඩයක් විය. පේකඩයේ උස තුන් රියනක්ය; පේකඩය පිට වටකරින් දැල් වැඩක් සහ දෙළුම ගෙඩිත් තිබුණේය, ඒ සියල්ල පිත්තලෙන් විය. දෙවෙනි කුළුන පිටින් එයාකාරම දැල් වැඩ තිබුණේය.

18 තවද රැකවලන්නේ අධිපතිතෙම නායක පූජකයා වූ සෙරායාද දෙවෙනි පූජකයා වූ ගෙපතියාද දොරටුපාලයන් තුන්දෙනාද අල්ලාගත්තේය.

19 යුද්ධකාරයන්ගේ අධිපතියෙක් වූ ඇමතියෙක්ද රජු ඉදිරියෙහි සිටිය මනුෂ්‍යයන්ගෙන් නුවර සිටිය පස්දෙනෙක්ද දේශයේ සෙනහ යුද්ධයට රැස්කළ සේනාපතියාගේ ලේකම්ද නුවර සිටිය දේශයේ සෙනහගෙන් හැට දෙනෙක්ද අල්ලා ගත්තේය.

20 එවිට රැකවලන්නේ අධිපතියා වූ නෙබ්සරදාන් ඔවුන් බබිලෝනියේ රජු ළඟට රිබ්ලාට ගෙනගියේය.

21 බබිලෝනියේ රජු හමාත් රටේ රිබ්ලාහිදී ඔවුන්ට පහරදී ඔවුන් මැරුවේය. මෙසේ යුදාවරු තවුන්ගේ ප්‍රවේණි භූමියෙන් ගෙනයනලද්දේය.

22 තවද ඔහු යුදා දේශයෙහි ඉතුරුව සිටියා වූ, බබිලෝනියේ රජ වූ නෙබුකද්නෙශර් ඉතුරුකර ගියා වූ සෙනහ කෙරෙහි ඡාපාන්ගේ පුත්‍රයා වන අහිකාමගේ පුත්‍ර වූ ගෙදලියා අධිපතියා කොට පත්කෙළේය.

23 බබිලෝනියේ රජු විසින් ගෙදලියා ආණ්ඩුකාරයා කොට පත්කළ බව සේනාවල සියලු අධිපතින්ද ඔවුන්ගේ මිනිසුන්ද ඇසූ විට ඔව්හු එනම නෙතනියාගේ පුත්‍ර වූ ඉෂ්මායෙල්ද කාරියාගේ පුත්‍ර වූ යෝහානාන්ද නෙටොපාතිය තන්හුමෙන්ගේ පුත්‍ර වූ සෙරායාද මයකාතියාගේ පුත්‍ර වූ යාගතියාද ඔවුන්ගේ මිනිස්සුද ගෙදලියා ළඟට මිශ්පාට ආවේය.

24 ගෙදලියා ඔවුන්ටත් ඔවුන්ගේ මිනිසුන්ටත් දිවුරුම්දී කථාකොට: කල්දිවරුන්ගේ සේවකයන්ට හයනොවී දේශයෙහි වාසයකොට බබිලෝනියේ රජුට සේවයකරන්න, එවිට ඔබ සැමට ශුභසිද්ධවන්නේයයි කීවේය.

25 නුවත් සත්වෙනි මාසයේදී රාජ වංශයේ එළිඡාමාගේ පුත්‍රයා වන නෙතනියාගේ පුත්‍ර වූ ඉෂ්මායෙල් මනුෂ්‍යයන් දසදෙනෙකුත් සමඟ ඇවිත් ගෙදලියාටත් මිශ්පාහි ඔහු සමඟ සිටි යුදෙව්වරුන්ටත් කල්දිවරුන්ටත් පහරදී මැරුවේය.

26 එවිට ලොකු කුඩා සියලු මනුෂ්‍යයෝද සේනාවන්ගේ අධිපතිහුද මිසරයට පිටත්ව ගියෝය. මක්නිසාද ඔව්හු කල්දිවරුන්ට හයවූහ.

27 යුදාහි රජ වූ යෙහෝයාකිත් ගෙනයනු ලැබ තිස්හත්වෙනි අවුරුද්දේ දොළොස්වෙනි මාසයේ විසිහත්වෙනිදා, බබිලෝනියේ රජ වූ එවිල්-මෙරොදක් තමා රජ වූණ අවුරුද්දේදී යුදාහි යෙහෝයාකිත්ගේ හිස ඔසවා, හිරගෙයිත් ඔහු නිදහස්කර,

28 ඔහුට කරුණාවෙන් කථාකොට, බබිලෝනියෙහි ඔහු සමඟ සිටි රජුන්ගේ සිංහාසනවලට වඩා ඔහුගේ සිංහාසනය උසස්කෙළේය.

29 ඔහුගේ හිරකාර ඇඳුම්ද මාරුකෙළේය, තවද ඔහු තමාගේ ජීවිතයේ සියලු දවස්වල නිතරම රජු

ඉදිරියෙහි කෑම කෑවේය.

30 ඔහුගේ ආහාර කොටසද නියමලෙස දවස්පතාම රජු වෙතින් ඔහුගේ ජීවිතයේ සියලු දවස්වල
ඔහුට දෙනලද්දේය.

For other languages please go to **www.wordproject.org**